




■ गृहमंत्री बोले- राजद के जंगलराज की वापसी रोकने के लिए कमल का बटन दबाएं - 12



■ देश में सबसे अमीर एक प्रतिशत लोगों की संपत्ति तीन साल में 62 प्रतिशत बढ़ी -12



■ विदेश मंत्री जयशंकर बोले- आतंकवाद से निपटने के लिए मिलकर करें काम - 13



■ रणजी ट्रॉफी: अर्पित-सन्त के शतक लेकिन पुडुचेरी को मिले 3 अंक - 14

आज का मौसम

27.0°

अधिकतम तापमान

15.0°

न्यूनतम तापमान

सूर्योदय

06.28

सूर्यास्त

05.23

कार्तिक शुक्ल पक्ष पूर्णिमा 06:49 उपरांत प्रतिपदा विक्रम संवत 2082

हल्द्वानी

एक सम्पूर्ण दैनिक अखबार

बुधवार, 5 नवंबर 2025, वर्ष 5, अंक 255, पृष्ठ 14

मूल्य 6 रुपये

बिहार में पहले चरण का प्रचार थमा केंद्रीय मंत्री ललन पर प्राथमिकी दर्ज

पटना, एजेंसी

बिहार विधानसभा चुनाव के पहले चरण का प्रचार अभियान मंगलवार को शाम छह बजे थम गया। इस चरण में राज्य के 18 जिलों की 121 विधानसभा सीट पर छह नवंबर को मतदान होगा। निर्वाचन आयोग ने शांतिपूर्ण और निष्पक्ष मतदान सुनिश्चित करने के लिए सभी तैयारियां पूरी कर ली हैं।

पहले चरण में कुल 3 करोड़ 75 लाख 13 हजार 302 मतदाता अपने मताधिकार का प्रयोग करेंगे। इनमें 1 करोड़ 98 लाख 35 हजार 325 पुरुष, 1 करोड़ 76 लाख 77 हजार 219 महिलाएं और 758 थर्ड जेंडर मतदाता शामिल हैं। मतदान के लिए कुल 45,341 बूथ बनाए गए हैं, पहले चरण में महागठबंधन के मुख्यमंत्री पद के उम्मीदवार तेजस्वी यादव, उपमुख्यमंत्री सम्राट चौधरी और विजय सिन्हा, लोकगायिका मैथिली ठाकुर अन्य शामिल हैं। वहीं, प्रचार के दौरान विपक्षी नेताओं के खिलाफ विवादित बयान देने को लेकर केंद्रीय मंत्री एवं जदयू नेता राजीव रंजन सिंह उर्फ

● 121 सीट पर कल होगा मतदान, ललन सिंह का विवादित बयान वाीडियो वायरल



बूथ के लिए रवाना होते पोलिंग पार्टी के सदस्य।

ललन सिंह के खिलाफ मंगलवार को एक प्राथमिकी दर्ज की गई। सिंह तब एक नए विवाद में फंस गए जब एक वीडियो सामने आया, जिसमें वह राजग समर्थकों से कथित तौर पर कह रहे कि मतदान के दिन विपक्षियों को घर से बाहर नहीं निकलने देना है।

जंगलराज वालों की होगी बुरी हार

नई दिल्ली, एजेंसी

प्रधानमंत्री नरेन्द्र मोदी ने मंगलवार को कहा कि बिहार की जनता ने मन बना लिया है कि वह राष्ट्रीय जनतांत्रिक गठबंधन (राजग) के पिछले 20 वर्षों के जीत के रिकॉर्ड को तोड़ेगी, जबकि राज्य में जंगल राज के समर्थक लोगों को सबसे बुरी हार का सामना करना पड़ेगा। मोदी ने कहा कि वह बिहार में रैलियों को संबोधित कर रहे हैं और हर रैली लोगों की भागीदारी के लिहाज से पिछली रैली का रिकार्ड तोड़ रही है, जिसमें महिलाएं बड़ी संख्या में शामिल हो रही हैं।

मोदी ने नमो ऐप के जरिये बिहार में भाजपा-राजग की महिला कार्यकर्ताओं चुनावों पर करीबी नजर रख रहा हूं और यह स्पष्ट है कि राजग जीत रहा है और वह भारी जीत हासिल करने जा रहा है। इसलिए मुझे जीत पर कोई

● प्रधानमंत्री बोले- राजग रिकॉर्ड जीत करेगा हासिल, रैली में लोगों की भागीदारी रिकार्ड तोड़ रही, महिलाएं बड़ी संख्या में शामिल हो रही हैं



साथ शानदार काम कर रही हैं। मैं चुनावों पर करीबी नजर रख रहा हूं और यह स्पष्ट है कि राजग जीत रहा है और वह भारी जीत हासिल करने जा रहा है। इसलिए मुझे जीत पर कोई

संदेह नहीं है, लेकिन (मैं चाहता हूं कि) अधिक से अधिक मतदान होना चाहिए।" बिहार में राजग के प्रति जबरदस्त उत्साह होने का दावा करने वाली एक भाजपा कार्यकर्ता से बात करते हुए मोदी ने कहा कि उसके शब्द गरीबों, दलितों, महादलितों, पिछड़ों और अति पिछड़ों में व्याप्त भावना को प्रतिध्वनित करते हैं। प्रधानमंत्री ने कहा कि राजग सरकार महिलाओं के जीवन को आसान बनाने और उनका सशक्तीकरण करने के लिए प्रतिबद्ध है। बिहार में विधानसभा चुनाव के लिए दो चरणों में छह और 11 नवंबर को मतदान होगा, जबकि वोटों की गिनती 14 नवंबर को की जाएगी। विपक्षी गठबंधन इंडिया ने बिहार चुनाव में राजद नेता और लालू के बेटे तेजस्वी यादव को अपना मुख्यमंत्री पद का उम्मीदवार घोषित किया है।

बिहार में अब लालटेन का अंधेरा नहीं, एलईडी की रोशनी है : योगी

पटना, एजेंसी

बिहार विधानसभा चुनाव के पहले चरण के प्रचार अभियान में मंगलवार को मुख्यमंत्री योगी ने एनडीए के समर्थन में रोड शो और जबरदस्त जनसभाएं करके इंडी गठबंधन के नेताओं जमकर निशाना साधा। योगी ने कहा कि एनडीए सुशासन और विकास की पहचान है, जबकि आरएलडी और कांग्रेस जंगलराज और गुंडाराज की पहचान हैं। बिहार में अब लालटेन का अंधेरा नहीं, एलईडी की रोशनी है।

योगी ने दरभंगा में रोड शो करने के साथ लखीसराय, बैकुंठपुर और मोहिउद्दीननगर को विधान सभा क्षेत्र में जनसभाओं को संबोधित किए। लखीसराय में एनडीए प्रत्याशी एवं बिहार के उपमुख्यमंत्री विजय कुमार सिन्हा के समर्थन में योगी ने कहा कि 1990 से 2005 तक का दौर बिहार



बैकुंठपुर विधान सभा क्षेत्र में सीएम योगी।

के इतिहास का सबसे काला अध्याय था। वंशवाद और परिवारवाद ने बिहार की पहचान को धूमिल किया। जो खानदानी लुटेरे हैं, वे अब खानदानी माफियाओं को शांतिद बनाकर फिर से जंगलराज लाना चाहते हैं। उन्होंने कहा कि प्रधानमंत्री मोदी और मुख्यमंत्री नीतीश कुमार के नेतृत्व में बिहार में सुशासन और विकास की नई परंपरा स्थापित हुई है।

बीफ न्यूज

हिंदुजा समूह के चेयरमैन गोपीचंद का निधन

नई दिल्ली। जाने-माने उद्योगपति और हिंदुजा समूह के चेयरमैन गोपीचंद पी हिंदुजा का लंदन में निधन हो गया है। उनके परिवार के करीबी सूत्रों ने यह जानकारी दी। वह 85 वर्ष के थे।



उद्योग जगत में 'जीपी' के नाम से मशहूर गोपीचंद पी हिंदुजा पिछले कुछ सप्ताह से अस्वस्थ थे। हिंदुजा परिवार की दूसरी पीढ़ी के गोपीचंद ने मई 2023 में अपने बड़े भाई श्रीचंद के निधन के बाद समूह के चेयरमैन का पद संभाला था।

सड़क हादसे में दो लोगों की मौत

चम्पावत। लोहाघाट में मंगलवार सुबह एक कार 200 मीटर गहरी खाई में गिर गई। हादसे में कार वाहनक मुकेश कुमार (28) पुत्र पक्कीराम राम निवासी ग्राम डुंगराबोरा और मनीषा (22) पत्नी कमल राम निवासी ग्राम कमलेश्वरी लोहाघाट की मौके पर ही मौत हो गई। जबकि एक व्यक्ति विक्रम राम घायल हो गया। एसडीआरएफ ने बमूशिविल खाई से शव निकाले। हादसे की वजह का पता नहीं चल सका है। दुर्घटनाग्रस्त कार 15 दिन पूर्व ही खरीदी गई थी। वहीं, हादसे में जान बचाव वाली मनीषा के पति कमल राम की भी 6 घंटे पूर्व ही मौत हुई थी। इस घटना से क्षेत्र में शोक की लहर बनी हुई है।

बिलासपुर (छत्तीसगढ़), एजेंसी

छत्तीसगढ़ के बिलासपुर रेलवे स्टेशन के करीब एक लोकल यात्री ट्रेन के मंगलवार को एक मालगाड़ी से टकरा जाने से सात लोगों की मृत्यु हो गई जबकि 14 अन्य घायल हो गए। बिलासपुर जिले के कलेक्टर संजय अग्रवाल ने बताया कि एक लोकल यात्री ट्रेन आज कोरबा जिले के गेवरा रेलवे स्टेशन से बिलासपुर के लिए रवाना हुई थी।

अग्रवाल ने बताया कि जब ट्रेन मंगलवार शाम लगभग चार बजे गतौरा और बिलासपुर रेलवे स्टेशन के मध्य में थी तभी लोकल यात्री ट्रेन ने एक मालगाड़ी को पीछे से टक्कर मार दी। उन्होंने बताया कि इस घटना में सात लोगों की मृत्यु हुई है तथा 14 अन्य यात्री घायल हुए हैं। घायलों को बिलासपुर शहर के अपोलो, छत्तीसगढ़ आयुर्विज्ञान संस्थान और अन्य अस्पतालों में भर्ती कराया गया है। अपोलो अस्पताल में भर्ती एक व्यक्ति की हालत गंभीर बनी हुई है। अग्रवाल ने बताया कि घटना के दौरान लोकल ट्रेन की पहली बोगी, मालगाड़ी की अंतिम बोगी के ऊपर



रेलवे बोर्ड ने कहा- यात्री ट्रेन का लाल सिग्नल पार करना दुर्घटना का संभावित कारण

नई दिल्ली। छत्तीसगढ़ में बिलासपुर स्टेशन के निकट एक सवारी गाड़ी और मालगाड़ी के बीच हुई टक्कर में सात लोगों की मौत के कुछ घंटों बाद रेलवे बोर्ड ने मंगलवार को कहा कि ऐसा प्रतीत होता है कि यात्री ट्रेन के लाल सिग्नल पार कर जाने के कारण यह दुर्घटना हुई। रेलवे अधिकारियों ने बताया कि टक्कर शाम करीब चार बजे हुई जब डीईएमयू (डीजल इलेक्ट्रिक मल्टीपल यूनिट) ट्रेन पड़ोसी कोरबा जिले के गेवरा से बिलासपुर जा रही थी। गतौरा और बिलासपुर स्टेशनों के बीच यह मालगाड़ी से पीछे से टकरा गया। घटना की विस्तृत जांच रेलवे सुरक्षा आयुक्त (सीआरएस) के स्तर पर की जाएगी ताकि सटीक कारण का पता लगाया जा सके और आवश्यक सुधारात्मक कार्रवाई की सिफारिश की जा सके।

चढ़ गई और छतिग्रस्त हो गई। लोकल ट्रेन की बोगी में चार अन्य यात्रियों के फंसे होने की जानकारी मिली है, जिन्हें निकालने का प्रयास किया जा रहा है। घटना की जानकारी

मिलने के बाद रेलवे, जिला प्रशासन और पुलिस प्रशासन के अधिकारी एवं कर्मचारी घटनास्थल पहुंचे तथा राहत और बचाव कार्य शुरू किया गया। रेलवे अधिकारियों ने बताया

कि रेलवे ने मृतकों के परिजनों को 10 लाख, गंभीर रूप से घायल यात्रियों को पांच लाख रुपये और सामान्य घायलों को एक लाख की सहायता राशि देने की घोषणा की है।

गुरु नानक जयंती पर 2,100 सिख पहुंचे पाकिस्तान

लाहौर, एजेंसी

भारत के करीब 2,100 सिख तीर्थयात्री मंगलवार को वाघा सीमा के रास्ते पाकिस्तान में दाखिल हुए। ये तीर्थयात्री गुरु नानक देव की 556वीं जयंती से संबंधित कार्यक्रमों में शामिल होने आए हैं, जो मई में चार दिन चले संघर्ष के बाद दोनों देशों के लोगों के बीच प्रत्यक्ष संपर्क का पहला मौका था। पाकिस्तान सिख गुरुद्वारा प्रबंधक कमेटी के अध्यक्ष एवं पंजाब अल्पसंख्यक मामलों के मंत्री सरदार रमेश सिंह अरोड़ा, 'इवैक्यूई ट्रस्ट प्रॉपर्टी बोर्ड' (ईटीपीबी) के प्रमुख

● वाघा सीमा के रास्ते किया प्रवेश, 556वीं जयंती से जुड़े कार्यक्रमों में होंगे शामिल

साजिद महमूद चौहान और अतिरिक्त सचिव (धार्मिक स्थल) नासिर मुस्तक ने वाघा चेक पोस्ट पर भारतीय तीर्थयात्रियों का स्वागत किया। पाकिस्तान पहुंचने वालों में अकाल तख्त के नेता ज्ञानी कुलदीप सिंह गराज, शिरोमणि गुरुद्वारा प्रबंधक कमेटी की बीबी गुरिंदर कौर और दिल्ली गुरुद्वारा प्रबंधन कमेटी के रविंदर सिंह स्वीटा शामिल हैं। ईटीपीबी के प्रवक्ता गुलाम मोहिउद्दीन ने बताया कि जयंती का मुख्य समारोह बुधवार

13 को अपने वतन के लिए रवाना होगा जल्था

सिख तीर्थयात्री 13 नवंबर को अपने वतन के लिए रवाना होंगे। मई में पहलगाम आतंकी हमले के कारण हुए चार-दिवसीय संघर्ष के बाद दिल्ली और इस्लामाबाद के बीच तनाव अब भी कायम है। दोनों देशों ने मई से वस्तुतः सभी संपर्क काट दिए हैं, और उन्होंने एक-दूसरे के लिए अपने हवाई क्षेत्र के उपयोग पर भी प्रतिबंध लगा दिया है।

को गुरुद्वारा जन्मस्थान में आयोजित किया जाएगा, जो लाहौर से 80 किमी दूर है।

हाथी दांत के साथ वन्य जीव तस्कर को किया गिरफ्तार

देहरादून। उत्तराखंड एसटीएफ ने वन्यजीव अपराध नियंत्रण ब्यूरो (डब्ल्यूसीसीबी) दिल्ली की सूचना पर वन्य जीव तस्कर गुलाम हसन उर्फ शमशेर निवासी बुगवाला, हरिद्वार को राजाजी पार्क की खानपुर रेंज क्षेत्र से गिरफ्तार किया है। एसएसपी, एसटीएफ नवनीत सिंह ने मंगलवार को बताया कि गुलाम के कब्जे से 2.400 किलोग्राम का 1 हाथी दांत, (लम्बाई 22 इंच और गोलाई 9 इंच) बरामद किया गया।

उन्होंने बताया कि डब्ल्यूसीसीबी ने सूचना दी थी कि बुगवाला क्षेत्र से वन्य जीव जन्तुओं के अंगों तथा हाथी दांत की तस्करी हो रही है। जिसे एसटीएफ ने स्थानीय सूत्रों से सहायता लेते हुए आरोपी तस्कर की गिरफ्तारी की।

बता दें कि, हाथी दांत एवं हाथी के अंगों को वन्यजीव जन्तु संरक्षण अधिनियम की पहली अनुसूची में रखा गया है। इसका शिकार करना गम्भीर अपराध है।

समारोह

राष्ट्रपति ने किया कुमारु विवि के दीक्षांत समारोह को संबोधित, युवाओं से सरकारी अवसरों का लाभ उठाने व विकास में योगदान देने का आह्वान

भारत तेजी से बढ़ती विश्व की सबसे बड़ी अर्थव्यवस्था : मुर्मू

संवाददाता, नैनीताल

अमृत विचार: राष्ट्रपति द्रौपदी मुर्मू ने कहा कि देश की अर्थव्यवस्था विश्व में तेजी से बढ़ती बड़ी अर्थव्यवस्थाओं में से एक है और यह निरंतर प्रगति करे, इसके लिए केन्द्र सरकार कई नीतिगत कदम उठा रही है।

राष्ट्रपति मुर्मू ने मंगलवार को कुमार विश्वविद्यालय के दीक्षांत समारोह को संबोधित करने के साथ ही उत्कृष्ट प्रदर्शन करने वाले विद्यार्थियों को गोल्ड मेडल और उपाधियां प्रदान की। राष्ट्रपति ने कहा कि, सरकार के कदमों से युवाओं के लिए भी अनेक अवसर उपलब्ध हो रहे हैं। उन्होंने युवाओं से आह्वान किया कि वे



दीक्षांत समारोह में एक छात्रा को गोल्ड मेडल और उपाधि प्रदान करती राष्ट्रपति द्रौपदी मुर्मू।

इन अवसरों का लाभ उठाएं। देश के उच्च शिक्षण संस्थानों में शोध, नवाचार और उद्यमशीलता को बढ़ावा देने के साथ ही

युवाओं के प्रशिक्षण के लिए भी समुचित कदम उठाए जाने की बात कही, ताकि युवा उनका भरपूर उपयोग कर सकें।

सामाजिक दायित्व निभाएं

राष्ट्रपति ने कुमार विश्वविद्यालय के शिक्षकों और शोधार्थियों से आह्वान किया कि, शिक्षा के साथ ही हम सभी का सामाजिक दायित्व भी है। वह अपने आसपास के गांवों में जाएं और समाधान करें। इससे पहले राष्ट्रपति ने नैनीताल के प्रसिद्ध नयना देवी मंदिर और भवाली में कैदी धाम के दर्शन किए। उन्होंने राजभवन नैनीताल के स्थापना दिवस पर राजभवन के मुख्य द्वार का शिलान्यास भी किया।

राष्ट्रपति ने युवाओं को संबोधन दिया कि, शिक्षा से कमाए धन को वंचित वर्ग और देश की सेवा के लिए दान करना

चाहिए। यही सच्चा धर्म है। अन्न दान परम दान, विद्या दानमते: परम। अन्नाने क्षीणा का तृप्त: यावज्जीव च विद्यया।। अर्थात् विद्या दान अन्न दान से श्रेष्ठ दान है और उससे जीवन भर परम संतुष्टि मिलती है। उन्होंने कहा कि शिक्षा किसी भी देश की आधारशिला होती है इसलिए शिक्षा ऐसी होनी चाहिए, जिससे बौद्धिकता के साथ नैतिक बल और चरित्र बल मजबूत हो। सरकार का भारत को वर्ष 2047 तक विकसित राष्ट्र बनाने का लक्ष्य है और इस लक्ष्य को प्राप्त करने के लिए देश के युवाओं की संकल्पशक्ति की महत्वपूर्ण भूमिका है इसलिए विकसित राष्ट्र बनाने में अपना योगदान दें।

सिटी ब्रीफ

जजी के सामने पेड़ से टकराई तेज रफ़्तार कार

शिक्षा का उद्देश्य केवल बुद्धि का विकास नहीं बल्कि चरित्र निर्माण

राज्यपाल गुरमीत सिंह ने कुमाऊं विवि के दीक्षांत को किया संबोधित , विद्यार्थियों से हर प्रकार के नशे और ड्रग्स से दूर रहने का किया आह्वान

हल्द्वानी : एक तेज रफ़्तार बलेनो कार मंगलवार तड़के जजी कोर्ट के पास सड़क किनारे पेड़ से जा टकराई। हादसा इतना भयावह था कि टकराते ही गाड़ी के एयर बैग खुल गए। हादसे में कार चालक समेत तीन लोग घायल हो गए। बताया जा रहा है कि कार सवार नशे में थे। भोटिया पड़ाव चौकी प्रभारी अनिल कुमार ने बताया कि हादसे की सूचना मिली थी। नैनीताल की ओर से हल्द्वानी बाजार की ओर जाते वक़्त हादसा हुआ है। जजी कोर्ट के पास अनियंत्रित होकर बलेनो कार जो कि हल्द्वानी नंबर की है, वह टकरा गई और तीन लोग घायल हो गए। सड़क से गुजर रहे दो युवकों ने हादसे को सामने से देखा। घायलों को कार से निकालकर बेस अस्पताल पहुंचाया।

फॉर्च्यूनर ने मारा ब्रेक पीछे से घुसा छोटा हाथी

हल्द्वानी : पुलिस के मुताबिक गौलापार बाईपास रोड पर सोमवार देर रात हल्द्वानी की ओर आ रहा तेज रफ़्तार छोटा हाथी आगे चल रहे फॉर्च्यूनर से टकरा गया। हादसा फॉर्च्यूनर के अचानक ब्रेक लगाने के बाद हुआ। जिस कारण छोटा हाथी वाहन चला रहे चालक अपने वाहन की रफ़्तार पर नियंत्रण नहीं रख सका और सीधा फॉर्च्यूनर के पीछे टकरा गया। छोटा हाथी चालक 30 वर्षीय जगत मलिक पुत्र ललित मोहन, निवासी किछा, ऊधमसिंह नगर गंभीर रूप से घायल हो गया। स्थानीय लोगों ने डायल 112 पर पुलिस को सूचना दी। इसी बीच वहां से गुजरी एक एंजुलेस ने चालक को एमटीएच पहुंचाया। काठगोदाम थानाध्यक्ष विमल मिश्रा ने बताया कि सूचना के बाद पुलिस मौके पर पहुंची थी। तहरीर मिलने पर मुकदमा दर्ज होगा।

राष्ट्रपति ने बाबा नीब करौरी व मां नयना के किए दर्शन

संवाददाता, नैनीताल

अमृत विचार: भारत की राष्ट्रपति द्रौपदी मुर्मू ने अपने नैनीताल प्रवास के दौरान मंगलवार को कैंची धाम स्थित सुप्रसिद्ध आध्यात्मिक स्थल बाबा नीब करौरी महाराज मंदिर और नयना देवी मंदिर पहुंचकर पूजा-अर्चना की। राष्ट्रपति ने नयना देवी मंदिर में कुछ देर ध्यान भी लगाया। उन्होंने बाबा नीब करौरी व नयना देवी के दर्शन कर राष्ट्र की सुख, शांति, समृद्धि और जनकल्याण की कामना की। कैंची धाम आगमन पर मंदिर प्रबंधन समिति के सदस्यों ने राष्ट्रपति महोदय का पुष्पगुच्छ भेंट कर आत्मीय स्वागत एवं अभिनंदन किया। इस अवसर पर उत्तराखंड के राज्यपाल गुरमीत सिंह तथा कैबिनेट मंत्री डॉ. धन सिंह रावत भी मौजूद रहे। राष्ट्रपति के आगमन को लेकर कैंची धाम और उसके आसपास सुरक्षा के कड़े इंतजाम किए गए थे। प्रशासन और पुलिस के

संवाददाता, नैनीताल

अमृत विचार: कुमाऊं विश्वविद्यालय के 20वें दीक्षांत समारोह में राज्यपाल गुरमीत सिंह ने कहा कि आज का यह अवसर हम सभी के लिए अत्यंत गौरव का क्षण है कि इस दीक्षांत समारोह में हमें राष्ट्रपति का सानिध्य और मार्गदर्शन प्राप्त हो रहा है। उन्होंने देवभूमि उत्तराखंड में पूरे प्रदेश वासियों की ओर से राष्ट्रपति का हार्दिक अभिनंदन और स्वागत किया।

राज्यपाल ने विद्यार्थियों से कहा कि आपके हाथों में जो उपाधि है, वह तभी सार्थक होगी जब आप इसे सेवा, सत्यनिष्ठा और संवेदना के साथ जोड़ेंगे। उन्होंने कहा कि शिक्षा का उद्देश्य केवल बुद्धि का विकास नहीं, बल्कि चरित्र का निर्माण भी है। ज्ञान तभी सार्थक है, जब उसके साथ नैतिकता जुड़ी हो। आज जब समाज तेजी से बदल रहा है, तब विद्यार्थियों के भीतर ईमानदारी, अनुशासन और जिम्मेदारी का भाव और भी आवश्यक है। उन्होंने विद्यार्थियों से आग्रह किया कि वे हर प्रकार के नशे और ड्रग्स से दूर रहें। सच्चा आनंद नशे में नहीं, बल्कि अपने लक्ष्य की प्राप्ति, सेवा और सृजन में है। एक शिक्षित युवा वही है जो स्वयं को और अपने समाज को सकारात्मक दिशा में ले जाए।

राज्यपाल ने कहा कि आज हम तकनीकी युग के स्वर्णिम दौर में



दीक्षांत समारोह में विद्यार्थी को उपाधि प्रदान करतीं राष्ट्रपति द्रौपदी मुर्मू, साथ में राज्यपाल गुरमीत सिंह, उच्च शिक्षा मंत्री एवं कुलपति।

हैं। कृत्रिम बुद्धिमत्ता, डेटा विज्ञान, डिजिटलीकरण और साइबर सुरक्षा हमारे जीवन का अभिन्न हिस्सा बन चुके हैं। आज आगे बढ़ने के लिए तकनीक को अपनाना आवश्यक हो गया है। राज्यपाल ने छात्रों से कहा कि सीखना कभी मत छोड़िए। जीवन का हर अनुभव एक नई शिक्षा देता है। माता-पिता और शिक्षकों का सम्मान करें। उनके आशीर्वाद में सफलता का बीज है। समय का मूल्य समझिए, यह सबसे कीमती संपत्ति है। राज्यपाल गुरमीत सिंह ने कहा कि सत्य और ईमानदारी से समझौता न करें, यही आपकी असली पहचान बनेगी। और सबसे महत्वपूर्ण, आप अपनी जड़ों से जुड़े रहें। जो अपनी संस्कृति को पहचानता है,

वही सबसे ऊंचा उठता है। इस अवसर पर उच्च शिक्षा मंत्री डॉ. धन सिंह रावत ने कहा कि राज्य सरकार गुणवत्तापरक, शोधोन्मुख और रोजगारपरक शिक्षा को प्रोत्साहित करने के लिए निरंतर प्रयासरत है। उन्होंने कहा कि उत्तराखण्ड के विश्वविद्यालयों में नई तकनीक, स्टार्टअप, नवाचार और कौशल विकास को बढ़ाव दिया जा रहा है, ताकि विद्यार्थी आत्मनिर्भर भारत के निर्माण में अपनी भूमिका निभा सकें। समारोह में कुलसचिव डॉ. एमएस. मंडवाल ने धन्यवाद ज्ञापन प्रस्तुत किया। उन्होंने राष्ट्रपति, राज्यपाल, उच्च शिक्षा मंत्री, सभी गणमान्य अतिथियों, शिक्षकों, विद्यार्थियों और मीडिया प्रतिनिधियों का

आभार व्यक्त किया। इस अवसर पर विश्वविद्यालय के कुलपति प्रो. दीवान सिंह रावत, प्रो. सतपाल सिंह बिष्ट (कुलपति, एएसएसजे विश्वविद्यालय, अल्मोड़ा), प्रो. एनके जोशी (कुलपति, श्रीदेव सुमन विश्वविद्यालय), प्रो. नवीन चन्द्र लोहनी (कुलपति, मुक्त विश्वविद्यालय, हल्द्वानी), आयुक्त कुमाऊं मंडल दीपक रावत, आईजी रिथिम अग्रवाल, प्रो. विश्वनाथ खली, तथा पद्मश्री अनुप साह सहित अनेक गणमान्य अतिथि उपस्थित रहे। समारोह में प्रो. नीता बोरा शर्मा, प्रो. संजय पंत, प्रो. ललित तिवारी, प्रो. रीतेश साह, प्रो. मेहेन्द्र राणा, डॉ. गगनदीप होटी, डॉ. अशोक कुमार, डॉ. निधि, डॉ. मोहित रीतला,

राष्ट्रपति ने भरी बरेली को उड़ान, हल्द्वानी में सड़कें और गलियां रही जीरो जोन में जाम

हल्द्वानी : राष्ट्रपति द्रौपदी मुर्मू दो दिवसीय दौरे के बाद मंगलवार को नैनीताल से हल्द्वानी के सेना हेलीपैड होकर बरेली के लिए रवाना हुईं। इस दौरान उनकी फ्लीट गुजरते वक़्त पूरे नैनीताल रोड के रूट को जीरो जोन कर दिया गया। जिस कारण हाईवे में आधा घंटा जाम लगा। जबकि अंदरूनी मार्गों पर यातायात जाम ने फिर लोगों की फजीहत कराई। बरेली रोड, रामपुर रोड, वर्कशॉप लाइन, नैनीताल रोड से लगी गलियां, दोनहरिया सड़क, लालडाँठ रोड, टंडी सड़क, कालाढूंगी रोड, नरीमन चौराहा से पनचक्की चौराहा और चंबल पुल तक जाम में वाहन फंस गए। चोरगलिया रोड से भी कुछ देर वाहनों को वर्जित किया गया। जाम से दर्जनों गलियां प्रभावित हुईं। हालांकि कड़ी सुरक्षा व्यवस्था में राष्ट्रपति की फ्लीट को सेना के हेलीपैड पहुंचाया गया। टीक चार बने राष्ट्रपति के विमान ने उड़ान भरी। यातायात निरीक्षक महेश चंद्रा ने बताया कि दो दिवसीय दौरा सुरक्षा से घिरा रहा। ट्रैफिक व्यवस्था पूरी तरह से सफल रही।

मुख्य द्वार का शिलान्यास किया गया। राजभवन के मुख्य द्वार का यह शिलान्यास इस घरोहर के संवर्धन और संरक्षण की दिशा में एक महत्वपूर्ण कदम है। राजभवन नैनीताल विगत 125 वर्षों से उत्तराखण्ड की सांस्कृतिक, प्रशासनिक और ऐतिहासिक पहचान का प्रतीक रहा है। जो कि आज भी अपनी स्थापत्य कला, प्राकृतिक सौंदर्य और ऐतिहासिक विरासत के लिए अद्वितीय स्थान रखता है। इस अवसर पर राज्यपाल गुरमीत सिंह, कैबिनेट मंत्री डॉ. धन सिंह रावत, सचिव राज्यपाल रविनाथ रामन, विधि परामर्शी कौशल किशोर शुक्ल, अपर सचिव रीना जोशी सहित अन्य अधिकारी उपस्थित रहे।

लिए आशीर्वाद मांगा। मां नयना देवी मंदिर पहुंचने पर मंदिर समिति के सदस्यों ने राष्ट्रपति का पुष्पगुच्छ भेंट कर स्वागत एवं अभिनंदन किया। इस दौरान

दो युवकों ने धार्मिक नारा लगाने का बनाया दबाव, तहरीर सौंपी

कार्यालय संवाददाता, हल्द्वानी

अमृत विचार : सोशल मीडिया पर एक वीडियो तेजी से वायरल हो रहा है। वीडियो में बाइक पर सवार दो युवक दिखाई दे रहा है। जो एक समुदाय विशेष के युवक से धार्मिक नारा लगाने का दबाव बना रहे हैं। नारा नहीं लगाने पर अंजाम भुगतने की धमकी दी हालांकि इस युवक ने उक्त घटना की वीडियो बना ली। पीडित ने पुलिस को घटना की तहरीर सौंपी है, इसके बाद पुलिस ने इस मामले में जांच शुरू कर दी है।

- **जजी कोर्ट के पास खड़े ऑटो का इंतजार कर युवक पर बनाया धा दबाव**
- **बाइक सवार दो युवकों पर आरोप, पीडित ने मौके पर बनाया वीडियो**

गौलापुल काठगोदाम निवासी हसमत अली ने मंगलवार को कोतवाली पुलिस को तहरीर सौंपी। उनका आरोप है कि सोमवार दोपहर उन्हें काठगोदाम जाना था और वह जजी के पास खड़े ऑटो का इंतजार कर रहे थे। तभी बाइक पर सवार दो युवक वहां पहुंचे। दोनों हसमत के पास आकर रुके

और बाइक चलाने वाले युवक ने हसमत से धार्मिक नारा लगाने को कहा। युवक बार-बार धार्मिक नारा लगाने को कह रहे थे और हसमत इंकार कर रहे थे। इसी बीच हसमत ने अपना मोबाइल निकाला और दोनों की वीडियो रिकार्डिंग शुरू कर दी। यह वीडियो अब सोशल मीडिया पर वायरल है। हसमत का कहना है कि नारा न लगाने पर आरोपी जान से मारने की धमकी देते हुए मौके से फरार हो गए। कोतवाल अमर चंद्र शर्मा का कहना है कि मामले में तहरीर मिली है और जांच की जा रही है।

रामनगर में कॉलेज के बाहर छात्र गुटों में मारपीट, दो घायल

संवाददाता, रामनगर

अमृत विचार : रानीखेत रोड स्थित एमपी इंटर कॉलेज में पढ़ने वाले छात्रों के दो गुटों में विवाद हो गया। कॉलेज के बाहर हुई मारपीट में दो छात्र गंभीर घायल हो गए।

मंगलवार को मोहल्ला गूलरघट्टी में रहने वाले गुल मस्तान, जो एम.पी. इंटर कॉलेज में कक्षा 9 का छात्र है, ने बताया कि वह कक्षा ग्यारह में पढ़ने वाले अपने दोस्त उवैश व अन्य छात्रों के साथ कॉलेज से पेपर देकर घर जा रहा था। उसका आरोप है कि इसी बीच कॉलेज के गेट के बाहर उसी के कॉलेज में पढ़ने वाले कुछ

छात्रों के साथ ही कुछ बाहरी युवकों ने उसे और उसके दोस्त उवैश को जबरन घेरकर मारपीट कर दी। दोनों छात्रों के सिर में गंभीर चोट लगने के कारण दोनों लहुलुहान हो गए। इसके बाद हमला करने वाले सभी छात्र मौके से फरार हो गए। घायल दोनों छात्रों की जानकारी मिलने के बाद परिजन उन्हें उपचार के लिए सरकारी अस्पताल ले गए, जहां दोनों का उपचार चल रहा है। घायल छात्रों के परिजनों द्वारा कोतवाली पुलिस को तहरीर सौंपकर कार्रवाई करने की मांग की गई है। कोतवाली के वरिष्ठ उप निरीक्षक महेंद्र प्रसाद ने बताया कि मामले की जांच की जा रही है।

दीक्षांत समारोह में

16183 छात्रों की डिग्री का अनुमोदन

नैनीताल : कुमाऊं विश्वविद्यालय का 20वें दीक्षांत समारोह डीएसबी परिसर के एएन . सिंह सभागार में आयोजित किया गया। समारोह में स्नातक एवं स्नातकोत्तर की पढ़ाई पूरी कर चुके 16 हजार 183 छात्रों की डिग्री का अनुमोदन किया गया। जिसमें 9,788 छात्राएं और 6,395 छात्र शामिल हैं। स्नातक स्तर पर 7,823 छात्राएं और 1,965 छात्र, जबकि स्नातकोत्तर वर्ग में 5,067 छात्राएं और 1,328 छात्र उपाधि प्राप्त की गई। समारोह में 234 शोधार्थियों को पीएचडी की डिग्री प्रदान की गई। जिनमें 90 पुरुष और 144 महिलाएं हैं। वहीं तीन विशिष्ट शोधकर्ताओं को डीलिट की उपाधि से सम्मानित किया गया।

इनको मिले पदक

पदक प्राप्त करने वालों में प्रमुख रूप से अदित गोयल, अर्पणा जोशी, हर्ष तिवारी, हर्षित जोशी, हर्षिता कबड़िया, हर्षिता सक्सेना, हिमानी चौसाली, खुशी देवाल, खुशी खाती, लवली नेगी, मीतू गोयल, नेहा डोबाल, निखिल बिष्ट, निकिता सिंह, पूजा बिष्ट, प्रियांका रावत, राशि उप्रेती और रेनु नेगी शामिल हैं। इन विद्यार्थियों ने अपने उत्कृष्ट प्रदर्शन से विश्वविद्यालय और प्रदेश का गौरव बढ़ाया।

डॉ. पूरन अधिकारी, डॉ. दीपक मेलकानी, डॉ. हर्देश, डॉ. मनोज



राष्ट्रपति द्रौपदी मुर्मू को जागेश्वर धाम का प्रतीक चिन्ह देते कुलपति डीएस रावत।



डिग्रियां और पदक पाकर खुशी जताते विद्यार्थी। ● अमृत विचार



डिग्रियां और पदक पाकर खुशी जताते विद्यार्थी। ● अमृत विचार

सिंह बिष्ट, डॉ. भूमिका आदि संचालन प्रो. दिव्या उपाध्याय जोशी विशेष योगदान रहा। कार्यक्रम का ने किया।

राष्ट्रपति द्रौपदी मुर्मू से गोल्ड मेडल पाकर खिल उठे मेधावियों के चेहरे

संवाददाता, नैनीताल

अमृत विचार: कुमाऊं विश्वविद्यालय के 20वें दीक्षांत समारोह में राष्ट्रपति द्रौपदी मुर्मू द्वारा स्वर्ण पदक प्राप्त करने के बाद छात्र-छात्राओं में उत्साह और गर्व का माहौल रहा। विद्यार्थियों ने अपनी उपलब्धियों और भविष्य की योजनाओं को साझा करते हुए अपने अनुभव व्यक्त किए। डीएसबी परिसर की खुशी देवल ने बताया कि उन्हें दो स्वर्ण पदक वाइस चांसलर गोल्ड मेडल और गौरा देवी गोल्ड मेडल प्राप्त हुए हैं। हिमानी के पिता पूर्व सैनिक हैं और माता गृहणी। वह आगे पीएचडी करना चाहती हैं। चाणक्य लॉ कॉलेज की मीतू गोयल ने बताया कि उन्हें वाइस चांसलर गोल्ड मेडल, गौरा देवी गोल्ड मेडल और ठाकुर इंदर सिंह नयाल गोल्ड मेडल मिला है। उन्होंने कहा कि राष्ट्रपति से पदक प्राप्त करना बेहद गौरवपूर्ण क्षण है। मीतू भविष्य में अधिकता बनना चाहती हैं पिथौरागढ़ की अर्पणा जोशी ने कहा कि राष्ट्रपति के हाथों स्वर्ण पदक प्राप्त करना उनके जीवन का सबसे गौरवशाली पल रहा। उन्होंने कुमाऊं विश्वविद्यालय से बीएड की डिग्री प्राप्त की है और उन्हें तीन स्वर्ण पदक वाइस चांसलर

हैं। वहीं डीएसबी परिसर की बीएससी (एग्रीकल्चर) की छात्रा हिमानी चौसाला ने बताया कि उन्हें वाइस चांसलर समेत दो गोल्ड मेडल प्राप्त हुए हैं। हिमानी के पिता पूर्व सैनिक हैं और माता गृहणी। वह आगे पीएचडी करना चाहती हैं। चाणक्य लॉ कॉलेज की मीतू गोयल ने बताया कि उन्हें वाइस चांसलर गोल्ड मेडल, गौरा देवी गोल्ड मेडल और ठाकुर इंदर सिंह नयाल गोल्ड मेडल मिला है। उन्होंने कहा कि राष्ट्रपति से पदक प्राप्त करना बेहद गौरवपूर्ण क्षण है। मीतू भविष्य में अधिकता बनना चाहती हैं पिथौरागढ़ की अर्पणा जोशी ने कहा कि राष्ट्रपति के हाथों स्वर्ण पदक प्राप्त करना उनके जीवन का सबसे गौरवशाली पल रहा। उन्होंने कुमाऊं विश्वविद्यालय से बीएड की डिग्री प्राप्त की है और उन्हें तीन स्वर्ण पदक वाइस चांसलर

गोल्ड मेडल, गौरा देवी गोल्ड मेडल और कमला देवी गोल्ड मेडल मिले हैं। उनके माता-पिता दोनों ही शिक्षक हैं, और अर्पणा भी भविष्य में शिक्षक बनना चाहती हैं। डीएसबी परिसर की हर्षिता सक्सेना को एमएससी (रसायन विज्ञान) में दो स्वर्ण पदक वाइस चांसलर गोल्ड मेडल और गंगा बिष्ट स्मृति गोल्ड मेडल प्राप्त हुए हैं। हर्षिता के पिता व्यवसायी और माता शिक्षिका हैं। वह भी आगे चलकर शिक्षा के क्षेत्र में योगदान देना चाहती हैं। डीएसबी परिसर के हर्षित तिवारी ने बताया कि राष्ट्रपति से स्वर्ण पदक प्राप्त करना गर्व का विषय है। उन्हें पत्रकारिता में दो स्वर्ण पदक प्राप्त हुए हैं। पत्रकारिता विभाग को पहली बार वाइस चांसलर गोल्ड मेडल मिला है। हर्षित के माता-पिता व्यवसायी हैं, और वह आगे पीएचडी करने की इच्छा रखते हैं।

डॉ. नौटियाल का चीफ वार्डन पद से इस्तीफा

हल्द्वानी : राजकीय मेडिकल कॉलेज में टीबी व चेस्ट विभाग के एचओडी डॉ. आरजी नौटियाल ने चीफ वार्डन पद से इस्तीफा दे दिया है। उनके स्थान पर अब ईएनटी विभाग के एचओडी डॉ. शहजाद अहमद को कॉलेज का नया चीफ वार्डन नियुक्त किया गया है। डॉ. नौटियाल कार्यकाल के दौरान सख्ती और अनुशासन के लिए जाने जाते थे। उन्होंने छात्रों के नियमित कक्षाओं में उपस्थित न होने पर कड़े कदम उठाए थे। यह बदलाव डॉ. अरुण जोशी के प्राचार्य से रिटायर होने और डॉ. जीएस तितियाल के नए प्राचार्य बनने के बाद हुए प्रशासनिक फेरबदलों की कड़ी में देखा जा रहा है।

मानसिक बीमार महिला ने फांसी लगाकर जान दी

कार्यालय संवाददाता, हल्द्वानी

अमृत विचार : मानसिक रूप से बीमार महिला ने मंगलवार दोपहर फांसी लगाकर जान दे दी। परिजनों ने महिला के शव को चुनरी के फंदे से लटक देखा तो सूचना पुलिस को दी। महिला लहलहा नीली, नीरज जान देने की कोशिश कर चुकी है। पुलिस मामले की जांच कर रही है। अंबिका विहार, फेस-वन भोटिया पड़ाव निवासी पुष्पा जोशी (47 वर्ष) ने यह आत्मघाती कदम उठाया। कुछ दिन पहले ही महिला यहां अपने बच्चों व पति के साथ

- **भोटियापड़ाव के अंबिका विहार में मंगलवार दोपहर घटी घटना**

किराए के मकान में रहने आई थी। परिजनों के मुताबिक, पिछले काफी समय से पुष्पा मानसिक रूप से बीमार चल रही थी। मंगलवार को उसने अपनी चुनरी से फंदा लगाकर जान दे दी। पुलिस के मुताबिक पुष्पा पहले भी वह दो बार सुसाइड का प्रयास का चुकी थी। पुष्पा के पति हल्द्वानी में ही जांच करते हैं। घटना के सूचना के बाद पुलिस ने मौके पर जाकर पूछताछ की और परिजनों के बयान दर्ज किए।

हत्या के चारों आरोपी साक्ष्य के अभाव में बरी

संवाददाता, हल्द्वानी

अमृत विचार : तीन साल पहले मंडी क्षेत्र में नीरज सिंह गैड़ा नामक युवक की हत्या हो गई थी। पांच लोगों पर हत्या का मुकदमा दर्ज हुआ, जिसमें बाद में एक आरोपी नाबालिग निकला। पुलिस ने सभी आरोपियों को गिरफ्तार कर चार्जशीट सौंपी। हालांकि न्यायालय से सभी आरोपी बरी हो गए हैं।

मामले के अनुसार सत्यलोक कॉलनी निवासी गोविंद गैड़ा की तहरीर के आधार पर पुलिस ने 7.7.2022 को मुकदमा दर्ज कराया। आरोप था कि हरीश बुजवासी निवासी छड़ायल सुयाल 6.7.2022 को गोविंद गैड़ा

- **तीन साल पहले मंडी क्षेत्र में युवक की हुई थी हत्या**
- **चार लोगों के पर दर्ज हुआ था हत्या का मुकदमा**

उसके भाई नीरज सिंह गैड़ा, उसके साथी कार्तिक वर्मा को मंडी वाइन शाँप के पास खाली प्लॉट में ले गया था। वहां मनीष सैनी, ललित मोहन नेगी, नीरज सम्भल समेत अन्य लोग उसके भाई को बुरी तरह से मारने लगे। घटना के लिए कह रहा था। बाद में आरोपी वहां से भाग गए। घटना के बाद नीरज की मौत हो गई। पुलिस ने मुकदमा दर्जकर चारों को गिरफ्तार किया। इसमें एक

अन्य आरोपी नाबालिग निकला। अपर जिला एवं सत्र न्यायाधीश द्वितीय कोर्ट में नीरज की पैरवी अधिवक्ता राजन मेहरा ने की। उन्होंने बताया कि वाइन शाँप पर सीसीटीवी कैमरा लगे थे। उसकी फुटेज में ये आरोपी नहीं दिखे। साथ ही पुलिस ने जल्दबाजी में नाम के असमजस नीरज सम्भल को गिरफ्तार किया था। पुलिस ऐसा कोई भी पुख्ता साक्ष्य पेश नहीं कर पाई जिससे साबित होता है कि घटना में यह लोग दोषी हैं। न्यायालय में वाइन शाँप स्वामी ने भी बयान दिए और उसने इन चारों को घटना के दौरान देखने से इंकार कर दिया। इसके आधार पर ही संदेह का लाभ देते हुए सभी चारों आरोपियों को बरी कर दिया है।

सिटी ब्रीफ

नगरवासियों ने उठाया विशेष शिविर का लाभ

कालाढूंगी : नगर के वार्ड संख्या 4 में मंगलवार को सभासद नसीम जहां के तत्वावधान में समान नागरिक संहिता को लेकर विवाह पंजीकरण पर आधारित एक विशेष शिविर का आयोजन किया गया। जिसमें बड़ी संख्या में पहुंचे नगरवासियों ने समान नागरिक संहिता की बारीकियों को समझा। इसके साथ ही उन्होंने इस शिविर का लाभ भी उठाया। शिविर का मुख्य उद्देश्य नागरिकों को एक ही स्थान पर कई महत्वपूर्ण सरकारी दस्तावेजों के लिए आवेदन करने की सुविधा प्रदान करना था। शिविर के दौरान लोगों ने विवाह पंजीकरण प्रमाण पत्र के अलावा आयुष्मान कार्ड, वोटर आईडी कार्ड, ई-श्रम कार्ड, पासपोर्ट और पैन कार्ड जैसे महत्वपूर्ण दस्तावेजों के लिए अपने आवेदन भी किए। इस मौके पर सभासद नसीम जहां ने बताया कि नागरिकों की सुविधा के लिए भविष्य में भी इस प्रकार के शिविरों को आयोजन किया जाएगा। उन्होंने शिविर के सफल संवादन में सहयोग करने वाले सभी लोगों पर शिविर में पहुंचे लोगों का आभार व्यक्त किया। इस दौरान रविन्द्र नाथ गोस्वामी, माणिक जोशी, अर्पित सिंह बिष्ट, प्रति पाल, भाजपा नेता मेहमूद हसन बंजारा, समाजसेवी हरीश चंद्र हुसैन, शहजाद हुसैन, रानी, और शबनूर सहित कई गणमान्य व्यक्ति और कार्यकर्ता मौजूद रहे।

स्कूल परिसर में दिखाई दिया ग्रीन पिट वाइपर

संवाददाता, भीमताल

अमृत विचार: राजकीय उच्चतर माध्यमिक विद्यालय भद्रकोट के खेल मैदान में एक ग्रीन पिट वाइपर दिखाई दिया, जिससे विद्यालय में हड़कंप मच गया। दिखाई दिए सर्प के बारे में बताया जा रहा है कि यह सर्प संभवतः ट्राइमेरेसुरस वंश से है। ये विषैले सांप एशिया के मूल निवासी हैं तथा इनकी विभिन्न प्रजातियाँ भारत, दक्षिण-पूर्व एशिया और चीन में पाई जाती हैं। सर्प विशेषज्ञ और नेत्रानाध्यापक धर्मेन्द्र सिंह बसेड़ा बताते हैं कि इनका विष हेमोटीक्सिक और साइटोटॉक्सिक होता है, जिसका अर्थ है कि यह रक्त और कोशिकाओं को प्रभावित करता है, और इनके काटने से काफी दर्द, सूजन और ऊतक परिगलन हो सकता है। यह आमतौर पर पहाड़ी और जंगली

अब जिप्सियों पर लिखनी होगी पार्क की वेबसाइट

फर्जी बुकिंग और टगी रोकने को कॉर्बेट प्रशासन का बड़ा फैसला

संवाददाता, रामनगर

अमृत विचार: कॉर्बेट टाइगर रिजर्व प्रशासन ने पर्यटकों को उगने वाली फर्जी वेबसाइटों और टैगल एजेंटों पर अब शिकंजा कसना शुरू कर दिया है। यह निर्णय फर्जी वेबसाइटों के माध्यम से पर्यटकों के साथ हो रही धोखाधड़ी को रोकने के लिए लिया गया है।

कॉर्बेट टाइगर रिजर्व के निदेशक डॉ. साकेत बडोला ने कहा कि यह देखा गया है कि कुछ फर्जी वेबसाइटें या टैगल एजेंट, स्वयं को कॉर्बेट पार्क की आधिकारिक साइट बताकर पर्यटकों से पैसे लेकर धोखाधड़ी कर रहे हैं। डॉ. बडोला ने स्पष्ट किया कि इन मामलों पर प्रशासन की पूरी नजर है और ऐसी वेबसाइटों को चिन्हित कर उनके खिलाफ सख्त कार्रवाई की जा रही है। उन्होंने दो टुक कहा कि जो भी वेबसाइट कॉर्बेट टाइगर रिजर्व की आधिकारिक वेबसाइट जैसी प्रतीत होती है, उसे तुरंत ब्लॉक



रामनगर में कॉर्बेट में जिप्सियों से पार्क का भ्रमण करते पर्यटक।

जिप्सियों पर केवल आधिकारिक पता

डॉ. बडोला ने एक और महत्वपूर्ण निर्देश दिया कि अब से पार्क के भीतर चलने वाली किसी भी जिप्सी पर निजी वेबसाइट या एजेंसी का नाम नहीं लिखा जाएगा। इसके स्थान पर केवल कॉर्बेट टाइगर रिजर्व की आधिकारिक वेबसाइट का पता अंकित होगा। यह कदम किसी भी तरह के भ्रम या फर्जीबाई को रोकने के लिए उठाया गया है। बताया कि कॉर्बेट पार्क की एकमात्र आधिकारिक वेबसाइट corbettgov.org है। उन्होंने पर्यटकों को सफारी, बुकिंग या अन्य जानकारी के लिए इसी साइट का उपयोग करने की सलाह दी है।

डिलीट कराया जाएगा और संबंधित संचालकों पर वैधानिक कार्रवाई भी की जाएगी।

उन्होंने अपील की कि लोग केवल आधिकारिक वेबसाइट से ही

बुकिंग करें। निदेशक ने स्पष्ट कर दिया है कि कोई भी फर्जी वेबसाइट या व्यक्ति जो कॉर्बेट के नाम पर पर्यटकों को भ्रमित करेगा, उसके खिलाफ तुरंत कार्रवाई होगी।

रानीबाग में गुलदार का आतंक, लोगों में खौफ

भीमताल: रानीबाग ग्राम सभा के चौहानपाटा क्षेत्र में इन दिनों गुलदार का आतंक बना हुआ है। कई दिनों से गुलदार रात के समय गांव में घूमते हुए देखा गया है। यहाँ कई लोगों के घरों के सीसीटीवी में गुलदार घूमते हुए नज़र आया है। देर शाम कुछ लोगों ने गुलदार को मेहरा निवास से निकलते हुए और नौगाँई निवास के आगे से जाते हुए देखा। लोगों में भय बना हुआ है। लोग बम-पटाखे फोड़कर गुलदार को भगाने का प्रयास कर रहे हैं।

ग्रामीणों के अनुसार कुछ दिनों पहले गुलदार पूर्व जिला पंचायत सदस्य संजय साह के प्रांगण में नजर आया था। पूर्व क्षेत्र पंचायत सदस्य महेश सिंह भंडारी के बताने पर वन विभाग की टीम के द्वारा रात्रि के समय गांव में भ्रमण किया जा रहा है। आज भी रात्रि गश्त के लिए वन विभाग की टीम को बुलाया गया है। महेश भंडारी ने बताया कि गुलदार की मूवमेंट को ट्रैक करने के लिए गांव में दो जगह कैमरे भी लगाए गए हैं। गांव वालों ने इससे पहले कि कोई घटना हो, गुलदार को पकड़ने के लिए पिंजरा लगाने की मांग की है। वहीं क्षेत्र के निवासियों ने वन क्षेत्राधिकारी को ज्ञापन भेज जनहानि रोकने के उपाय करने को कहा है। यहां अमित रिनवी, दीपक नौगाँई, गंगा प्रसाद, धीरज पंत, रवि शाह, आनंद कुजरवाल रहे।



कालाढूंगी में आयोजित सर्वोदय संकल्प शिविर के समापन पर प्रमाण पत्र के साथ कार्यकर्ता।

प्रतिभागियों को प्रमाण पत्र बांटे

संवाददाता, कालाढूंगी

अमृत विचार: नगर के एक निजी रिजॉर्ट में आयोजित कांग्रेस के राजीव गांधी पंचायती राज संगठन का दो दिवसीय सर्वोदय संकल्प प्रशिक्षण शिविर मंगलवार को संपन्न हो गया। समापन सत्र में, चयनित पंचायती राज प्रतिनिधियों और जन प्रतिनिधियों को नेतृत्व कौशल विकसित करने के महत्वपूर्ण गुर सिखाए गए। शिविर के दौरान, कालाढूंगी-कोटाबाग क्षेत्र के दर्जनों कार्यकर्ताओं ने भाग लिया और मंगलवार सुबह नगर में स्वच्छता अभियान भी चलाया।

राजीव गांधी पंचायती राज संगठन के राष्ट्रीय कॉर्डिनेटर ब्रिज भूषण पांडेय ने कार्यकर्ताओं को संबोधित करते हुए कहा कि भारत को देश से राष्ट्र बनाने के लिए स्वराज की आवश्यकता थी, लेकिन स्वराज का लक्ष्य प्राप्त करना अभी बाकी है। उन्होंने जोर दिया कि कांग्रेस कार्यकर्ताओं को स्वयं की नैतिक चेतना विकसित करनी होगी और लोगों के भीतर सत्य, अहिंसा, प्रेम तथा सद्भाव जैसे मूल्यों को पुनर्जीवित करने का काम करना पड़ेगा। प्रशिक्षण लेने वाले कांग्रेस कार्यकर्ताओं को प्रमाण पत्र भी

वितरित किए गए। इस अवसर पर राजीव गांधी पंचायती राज के अध्यक्ष ललित फस्वार्ण, जिला अध्यक्ष मनोज बिष्ट, कुमांक संयोजन नीरज तिवारी, संगठन महासचिव पीयूष बिष्ट, संगठन प्रदेश उपाध्यक्ष कुलदीप तड़ियाल, संतोष पांडेय, पूर्व दुग्ध संघ अध्यक्ष संजय किरौला, पूर्व चेयरमैन दीप चंद्र सती, महेश कांडपाल, प्रधान हेमू पडलिया, पूर्व कनिष्ठ प्रमुख जया कर्नाटक, आशा बिष्ट, जिंपंस अर्णव कंबोज, भगवान सिंह रौतेला और नीरज बिष्ट सहित कई पदाधिकारी एवं कार्यकर्ता मौजूद रहे।

श्री अखंड पाठ साहिब का लगा भोग, हुआ सत्संग

संवाददाता, रामनगर

अमृत विचार: बंदी छोड़ श्री ब्रह्मनिवास आश्रम पापड़ी कुटिया में श्री अखंड पाठ साहिब के भोग और सत्संग के साथ ही विशाल रक्तदान एवं नेत्र परीक्षण शिविर का भी आयोजन किया गया। श्री साहिब वेदान्ताचार्य स्वामी चेतना नन्द जी महाराज भूरीवाले की अध्यक्षता में बन्दीछोड़ श्री ब्रह्म निवास आश्रम पापड़ी कुटिया में सेवादारों ने श्री सतगुरु ब्रह्मनंद जी महाराज गऊआ वालों की याद में भक्तों के लिए निशुल्क रक्तदान व नेत्र शिविर लगवाए।

शिविर में 65 लोगों व सेवादारों ने जीवनदान के लिए रक्तदान किया। साथ ही यहां नेत्र शिविर में 68 लोगों की आंखों की जांच कर होठ वाला पिट वाइपर (ट्राइमेरेसुरस अल्बोलात्रिस) शामिल हैं। हरा रंग उन्हें अपने वृक्षीय परिवेश के साथ घुलने-मिलने में मदद करता है।



रामनगर में बंदी छोड़ श्री ब्रह्मनिवास आश्रम पापड़ी कुटिया में सत्संग के दौरान रक्तदान करते सेवादार। ● अमृत विचार

भूरीवालों का आशीर्वाद लिया। सेवादार सचिन कटारिया ने बताया कि वह भाग्यशाली होते हैं जिन्हें अपने गुरुओं का दर्शन करने का सौभाग्य प्राप्त होता है। गुरु ही एक ऐसे शख्स हैं जो हमें जीवन जीने का रास्ता दिखाते हैं।

सेवादार दीवान कटारिया ने बताया की आश्रम की ओर से हर वर्ष की तरह तीन दिवसीय

विशेष संत समागम एवं गरीब दारी वाणी का प्रकाश होता है। इसी तरह प्रबंधक कमेटी द्वारा लगातार तीन दिन चौबीस घंटे विशाल भंडारे का भी आयोजन किया जाता है। कार्यक्रम में पूर्व बीडीसी विजय कटारिया, हरगोपाल कटारिया, प्रधान अनिल चौधरी, सचिन कटारिया, ईशांत चौधरी, शिवेंद्र कटारिया, देशराज

खेपढ़ , मनिन्दर, मोंटी भूबला, प्रिंस कटारिया, सुमित चेची, कुलदीप कटारिया, बंटी कटारिया, विजयपाल सिंह, श्यामलाल कटारिया, सेठी भूमला, गगन पाल, सुरेश चौधरी, मनप्रीत भूमला, दिनेश कटारिया, दलीप कटारिया, चेतन भूमला, गुरमेल चौधरी, दीपत कटारिया, आदित्य कटारिया एवं भारी संख्या महिलाएं मौजूद रहीं।

कृषि मंत्री से की आलू बीमा दिलाने की मांग

हल्द्वानी : विधायक राम सिंह कैड़ा ने विधानसभा सत्र के दौरान कृषि मंत्री गणेश जोशी से मुलाकात भीमताल विधानसभा क्षेत्र के ओखलकांडा, धारी, रामगढ़ व भीमताल कृषि बाहुल्य क्षेत्र है यहां के किसान खेती व फल सब्जी के निर्भर रहकर जीवन यापन करते है इस बार भारी बरसात की वजह से उनकी आलू, अदरक आदि फसलों को नुकसान पहुंचा है लेकिन अभी तक किसानों को आलू बीमा नहीं मिल पाया है। कैड़ा ने कृषि मंत्री से इस बार किसानों को हुए नुकसान का सटीक आकलन करा बीमा दिलाने की मांग की जिससे किसानों को किसी भी प्रकार से आर्थिक परेशानियों का सामना नहीं करना पड़े।

गिरिजा मंदिर में गंगा स्नान मेले का शुभारंभ

संवाददाता, रामनगर

अमृत विचार: कार्तिक पूर्णिमा के अवसर पर गिरिजा मंदिर में गंगा स्नान मेले का मंगलवार को ब्लॉक प्रमुख मंजू नेगी, डीएफओ ध्रुव मर्तोल्या, ज्येष्ठ प्रमुख संजय नेगी व विधायक प्रतिनिधि मंजू नेगी ने संयुक्त रूप से शुभारंभ किया। बुधवार सुबह से ही गिरिजा मंदिर की तलहटी में बह रही कोसी नदी में लोग गंगा स्नान करेंगे। इसके लिए प्रशासन ने सभी व्यवस्थाएं पूरी कर ली हैं।

प्रशासन ने नदी में गहरे जल स्थल में जाने पर पूर्ण प्रतिबंध लगाया है। यहां पर जल पुलिस व एसडीआरएफ की टीम को भी तैनात किया गया है।



गिरिजा मंदिर में मेले का शुभारंभ करते ब्लॉक प्रमुख मंजू नेगी एवं डीएफओ ध्रुव मर्तोल्या। ● अमृत विचार

एआरटीओ रिशु तिवारी ने बताया कि काशीपुर, यूपी समेत अन्य स्थानों से ट्रैक्टर ट्राली से आने वालों के लिए मंगलवार रात 12 बजे से शटल सेवा शुरू की जाएगी। वहीं रेलवे स्टेशन पर भी शटल सेवा लगाई गई है।

उन्होंने बताया कि हल्दुआ से गर्जिया 50 जबकि रेलवे स्टेशन से गर्जिया मंदिर के लिए 30 रुपये किराया रखा गया है। बता दें कि कार्तिक पूर्णमा पर लगने वाले इस मेले में उत्तराखंड के अलावा उत्तर प्रदेश के विभिन्न क्षेत्रों

से हजारों की तादात में श्रद्धालु यहां पहुंचते हैं। इस दौरान मंदिर समिति के अध्यक्ष केएस अधिकारी, डॉ. निशांत पपनै, भाजपा नगर अध्यक्ष भूपेंद्र खाती, मंदिर के पुजारी दिनेश चंद्र पांडे व दया किशन सुयाल रहे।

प्रकृति

पक्षी प्रेमियों व विशेषज्ञों की पहली पसंद बन चुका है सातताल

राकेश सनवाल, भीमताल

अमृत विचार: नैनीताल जनपद के अंतर्गत सातताल झील का क्षेत्र एक ऐसा स्थान है जो घने जंगल से घिरा होने के साथ-साथ विभिन्न प्रकार के पक्षियों की चहचहाहट से गुंजता रहता है। स्थानीय व्यापारियों और कारोबारियों के अनुसार, पूरे वर्ष भर देश-विदेश से पर्यटकों के साथ-साथ जाने-माने पक्षी विशेषज्ञ (बर्ड वॉचर्स) भी यहां आते हैं और प्रवासी व अप्रवासी पक्षियों की फोटो लेने के लिए प्रयासरत रहते हैं।

ऐसा नहीं है कि इस क्षेत्र में शांति केवल एक-दो स्थलों पर है। यहां के होटल कारोबारी भी पक्षियों से खास लगाव रखने वाले हैं। इसको इस तरह से समझा जा सकता है कि यहां के बड़े-बड़े होटल और रिसॉर्ट में



सातताल झील। ● अमृत विचार

हरियाली को संरक्षित किया गया है। शोर आदि न हो, इसके लिए खास प्रबंध किए गए हैं। टीवी और अन्य हुड़दंग मचाने वाले यंत्र यहां प्रतिबंधित हैं। इस क्षेत्र में रूफस सीबिया, ब्राउन फिश आउल, स्मॉल निलटिवा, कॉमन

किंगफिशर जैसे पक्षी दिखाई देते हैं। यहां शांति और विभिन्न प्रकार के पक्षियों की उपस्थिति को देखते हुए, तीन वर्ष पूर्व (2023 में) ऑल इंडिया रेडियो द्वारा एक अंतर्राष्ट्रीय कार्यक्रम भी आयोजित किया गया था, जहां



रूफस सीबिया, ब्राउन फिश आउल, कॉमन किंगफिशर। फोटो पक्षी विशेषज्ञ विक्रम कंडारी के सहयोग से

पक्षियों के लिए यह क्षेत्र पहचान बनाए हुए है। यहां लोगों में पर्यावरण को लेकर इतनी सजगता है कि वन्य जीव-जंतुओं को नुकसान पहुंचाने वालों पर तुरंत कार्रवाई की जाती है। एंड्र काटना और शिकार करना पूर्ण रूप से प्रतिबंधित है। - विक्रम कंडारी, स्थानीय व्यापारी और पक्षी विशेषज्ञ



विभिन्न देशों के पक्षी विशेषज्ञों ने प्रतिभाग किया। यह कार्यक्रम

विश्व के लगभग 70 देशों में एक साथ प्रसारित किया गया था।




रामनगर कोसी नदी में दीप विसर्जित करते लोग। ● अमृत विचार

गंगा उत्सव कार्यक्रम के तहत कोसी नदी में दीये विसर्जित किए

रामनगर, अमृत विचार : उत्तराखंड स्थापना की रजत जयंती के वर्ष में शानदार व भव्य आयोजन के रूप में गंगा उत्सव मनाया जा रहा है। पीएनजी . राजकीय स्नातकोत्तर महाविद्यालय रामनगर की न्यामि गंगे इकाई ने कोसी नदी के तट पर दीपदान का कार्यक्रम आयोजित किया, जिसमें डॉ. मुरली धर कापड़ी के मंत्रोच्चार के साथ छात्र- छात्राओं ने कच्ची मिट्टी व आटे के दीये कोसी नदी में प्रवाहित किए। मंगलवार की प्रातः गंगा स्वच्छता एवं विरलता पर गंगा उत्सव के महत्व बताती हुई एक जन चेतना रैली का आयोजन किया गया, जिसमें प्रभारी प्राचार्य प्रो . एसएस . मोहन ने रैली को रवाना किया। जन जागरूकता रैली कॉलेज प्रांगण से लखनपुर चौराहा होते हुए कोसी नदी पहुंची, जहां स्वयंसेवियों ने रवच्छता अभियान चलाया। प्रभारी प्राचार्य एसएस मोहन ने कहा कि नदियों के संरक्षण और उनकी पवित्रता बनाए रखने के लिए सभी को मिलकर नदियों की स्वच्छता के प्रयास करने होंगे। इस अवसर पर महाविद्यालय के समस्त प्राध्यापकों एवं कर्मचारियों ने प्रतिभाग किया।

सिटी ब्रीफ

स्वामी अवधेशानंद गिरी के जन्मदिवस पर भजन संध्या आज



हल्द्वानी : प्रभु प्रेमी संघ की ओर से आज जुना पीठाधीश्वर आचार्य महामंडलेश्वर पूज्य स्वामी अवधेशानन्द गिरी महाराज का जन्मदिन

प्रकाश पर्व के रूप में दोपहर 2 से 5 बजे तक समन्वय सेवाकुंज निकट कांता वैकट हॉल आईटीआई रोड पर मनाया जाएगा। कार्यक्रम मे भजन संध्या और कीर्तन होगा। यह जानकारी अध्यक्ष विमला गुप्ता ने दी है।

हरिपुर तुलाराम मेंहुई पंचायत बैठक

हल्द्वानी : ग्राम पंचायत हरिपुर तुलाराम में मंगलवार को ग्राम प्रधान गोपाल सिंह अधिकारी की अध्यक्षता में खुली बैठक हुई। मुख्य अतिथि के जिला पंचायत अध्यक्ष दीपा दरमवाल एवं पूर्व जिला पंचायत उपाध्यक्ष आनंद सिंह दरमवाल। इस दौरान गांव में बिजली, सड़क, पानी, आवास, शिक्षा आदि मुद्दों पर चर्चा हुई। बैठक में सदस्य क्षेत्र पंचायत सचिन कुमार भी थे।

छात्राओं ने स्टार्टअप प्रदर्शनी में लिया भाग



देहरादून में आयोजित कार्यक्रम में लगा महिला डिग्री कॉलेज का स्टॉल।

हल्द्वानी : राजकीय महिला डिग्री कॉलेज की एमएससी बॉटनी की छात्रा संजना पडलिया और बीकॉम पंचम सेमेस्टर की छात्रा शैल खनायत ने यूपीईएस देहरादून में आयोजित राज्य स्तरीय स्टार्टअप प्रदर्शनी में प्रतिभाग किया। संजना ने प्रदर्शनी में अपने स्टार्ट अप डॉटलसंस इवेलिंग और शैल खनायत ने नवाचार श्रेणी के अंतर्गत स्वयं की ओर से चलाए जा रहे डोको फ़्रेडली सुगंधित ममबती उद्योग का प्रदर्शन किया। कॉलेज का स्टॉल प्रदर्शनी में आकर्षण का केंद्र रहा। कॉलेज के प्रभारी प्राचार्य डॉ. एके श्रीवास्तव सहित सभी प्राध्यापकों व कर्मचारियों ने छात्राओं को शुभकामनाएं दीं।

गंगा जागरुकता रैली निकाली



राजकीय महिला डिग्री कॉलेज में आयोजित कार्यक्रम के दौरान मौजूद छात्राएं। ● अमृत विचार

संवाददाता, हल्द्वानी

अमृत विचार : नमामि गंगे अभियान के अंतर्गत राजकीय महिला डिग्री कॉलेज में गंगा उत्सव कार्यक्रम उत्साहपूर्वक आयोजित किया गया। कार्यक्रम का शुभारंभ प्रभारी प्राचार्य प्रो. एके श्रीवास्तव ने किया। उन्होंने छात्राओं को स्वच्छता की शपथ दिलाते हुए कहा कि स्वच्छता केवल

आज मनाया जाएगा गुरु नानक देव का प्रकाश पर्व

संवाददाता, हल्द्वानी

अमृत विचार : सिखों के प्रथम गुरु, गुरु नानक देव के 556वें प्रकाश पर्व को समर्पित एक भव्य धार्मिक दीवान गुरुद्वारा गुरु सिंह सभा में श्रद्धा के साथ सजाया गया। जिसमें पंथ के ज्ञानी, रागी और प्रचारकों ने कथा और कीर्तन संगत को निहाल किया गया। तख्त श्री पटना साहिब से ज्ञानी रणजीत सिंह मस्कीन ने कथा की, अमृतसर, पंजाब से हजुरी रागी ज्ञानी अवतार सिंह ने मधुर कीर्तन गायन किया। आनंदपुर साहिब से पहुंचे रागी हरजोत सिंह ने गुरु नानक देव की जीवनी पर प्रकाश डाला। हेड ग्रंथी ने जगत कल्याण की अरदास भी की। मुख्य सेवादार वीरेंद्र सिंह चड्ढा, केवलजीत उप्पल, रमन साहनी,

सतगुरु नानक प्रगटेया के संदेश से प्रेरित संगत

वक्ताओं ने नानक देव की शिक्षाओं को संगत के साथ साझा किया। गुरु के आगमन को समर्पित प्रसिद्ध पवित्र सतगुरु नानक प्रगटेया भिंदी धुंध जग चानग होवा का अर्थ समझाते हुए बताया कि उनके प्रकट होने से अज्ञानता का अधकार दूर हुआ और दुनिया ज्ञान के प्रकाश से भर गई।

अमरजीत सिंह सेठी, कुलविंदर सिंह चड्ढा, अमरपाल सिंह, गोल्डी चंडोक, जसबीर सिंह सुखमणि रहे। स्टेज सेक्रेटरी हरविंदर सिंह, बबलू कुकरेजा और प्रवक्ता हरजीत सिंह चड्ढा ने बताया कि आज प्रकाश पर्व को विशाल रूप से मनाया जाएगा।

कार्तिक पूर्णिमा उपवास तथा स्नान, दानार्थ पूर्णिमा गुरुवार को होगी सर्वार्थ सिद्धि व शुक्रादित्य बना रहे विशेष योग

कार्यालय संवाददाता, हल्द्वानी

अमृत विचार : कार्तिक पूर्णिमा उपवास तथा स्नान, दानार्थ पूर्णिमा कल होगी। ज्योतिषाचार्य डॉ. मंजू जोशी ने बताया कि कार्तिक माह को सर्वाधिक पवित्र माह माना गया है। इस माह का नाम वेदों में उर्ज (ओज पूर्ण) नाम रखा था। वेदोत्तर काल में ऋषियों ने हिंदी महीनों के नाम नक्षत्रों के आधार पर रखने का निर्णय किया इस कारण पूर्णिमा कृतिका नक्षत्र में होने के कारण ऊर्ज माह का नाम कार्तिक माह रख दिया। धार्मिक मान्यतानुसार कार्तिक पूर्णिमा पर विष्णु भगवान ने मत्स्यवतार लिया था। इस कारण कार्तिक पूर्णिमा का



ज्योतिषाचार्य डॉ. मंजू जोशी।

धार्मिक महत्व बढ़ जाता है कार्तिक पूर्णिमा त्रिपुरारी पूर्णिमा भी कहा जाता है। मान्यता है कि भगवान भोलेनाथ ने कार्तिक पूर्णिमा को त्रिपुरासुर नामक राक्षस का वध किया था। कार्तिक पूर्णिमा को देव दीपावली भी कहा जाता है।

उन्होंने कहा कि कार्तिक पूर्णिमा पर सर्वार्थ सिद्धि योग, देव गुरु बृहस्पति उच्च राशि में विराजमान



होकर हंस पंच महापुरुष राज योग और शुक्रादित्य योग पर्व को विशेष बना रहे हैं। पूर्णिमा तिथि आज रात10:37 से 5 नवंबर 6:50 तक रहेगी। डॉ. जोशी ने कहा कि पूर्णिमा स्नान करने और भगवान विष्णु की पूजा करने से भक्तों को अपार सौभाग्य की प्राप्ति होती है। कार्तिक पूर्णिमा पर गंगा नदी या किसी पवित्र नदी अथवा जलकुंड में स्नान व

सात को डीएफओ दफ्तर पर गरजेंगे बागजालावासी

हल्द्वानी : बागजाला गांव में मालिकाना अधिकार, निर्माण कार्यों पर लगी रोक हटाने और मूलभूत सुविधाओं की बहाली की मांग को लेकर ग्रामीणों का अनिश्चितकालीन धरना प्रदर्शन मंगलवार को भी जारी रहा। यह आंदोलन 79वें दिन से जारी है। ग्रामीणों की मुख्य 8 सूत्री मांगों में बागजाला के मालिकाना अधिकार देना, निर्माण कार्यों पर लगी रोक हटाना, पंचायत चुनाव के अधिकार को बहाल करना, विकास कार्य शुरू करना और पेयजल योजना को शुरू करना है।

अखिल भारतीय किसान महासभा बागजाला की अध्यक्षा, डॉ. उर्मिला रेशवाल ने कहा कि संगठन गरीब किसानों और मजदूरों के अधिकारों के लिए संघर्ष कर रहा है। उन्होंने प्रशासन और सरकार ग्रामीणों की समस्याओं की अनदेखी किए जाने पर खेद व्यक्त किया। विधायक से लेकर मुख्यमंत्री और उपजिलाधिकारी से लेकर कमिश्नर तक को समस्याओं के समाधान के लिए ज्ञापन दिए जा चुके हैं, लेकिन अभी तक कोई कार्रवाई नहीं हुई है। इस अनदेखी और निर्माण कार्यों पर लगी रोक के विरोध में, उन्होंने घोषणा की कि 7 नवंबर को डीएफओ कार्यालय पर एक बड़ा धरना प्रदर्शन किया जाएगा।

राजेंद्र बने कांग्रेस बुद्धिजीवी प्रकोष्ठ के प्रदेश उपाध्यक्ष

दीपदान करने से सभी तरह के कष्टों का नाश होता है। कार्तिक पूर्णिमा पर तुलसी पूजा से विशेष लाभ प्राप्त होते हैं। जिन जातकों को संतान उत्पत्ति में बाधा आ रही हो, कार्तिक पूर्णिमा का उपवास रखने से संतति सुख प्राप्त होता है।

जिन भी जातकों का चंद्रमा कमजोर हो, चंद्रमा-शनि, राहु-केतु से पीड़ित हो ऐसे जातकों को कार्तिक पूर्णिमा से उपवास प्रारंभ करने से चंद्रमा मजबूत होता है साथ ही ऐसे जातकों का कार्तिक पूर्णिमा पर सफेद वस्तुओं सफेद कपड़ा, चावल, चीनी, दही, मोती, शंख,चांदी, सफेद पुष्प भेंट आदि का दान करना अति शुभ फल कारक होता है।

हल्द्वानी: उत्तराखंड कांग्रेस बुद्धिजीवी प्रकोष्ठ के प्रदेश अध्यक्ष डॉ. प्रदीप जोशी की संस्तुति से वरिष्ठ समाज सेवी व सरकारी सेवा से सेवानिवृत्त राजेन्द्र उपाध्याय को प्रकोष्ठ का प्रदेश उपाध्यक्ष नियुक्त किया गया। वह शुरू से ही समाज सेवी रहें हैं, उनको भारतीय इतिहास के साथ ही विश्व इतिहास की गहन जानकारी है। कांग्रेस का मानना है कि एन जिमेदार व शिक्षित व्यक्ति की प्रतिभा का संगठन ने सही उपयोग लिया हैं। उनकी नियुक्ति पर नेता प्रतिपक्ष यशपाल आर्या, उपाध्यक्ष राहुल छिमवाल, विधायक सुमित हृदयेश, प्रदेश सचिव राजेन्द्र सिंह बिष्ट, मनोज शर्मा, भोला दत्त भट्ट, सतीश नैनवाल समेत अन्य कांग्रेसियों ने खुशी का इजहार किया है।

क्षतिग्रस्त मार्गों व पेयजल लाइनों की मरम्मत की मांग



समस्याओं के बारे में तहसीलदार को अवगत कराते पार्षद। ● अमृत विचार

कार्यालय संवाददाता, हल्द्वानी

अमृत विचार : लंबे समय बाद मंगलवार को लगे तहसील दिवस में भीड़ उमड़ पड़ी। लोगों ने बिजली, पानी सड़क, पेंशन से जुड़ी समस्याएं उठाई और समाधान की मांग की। नवंबर के प्रथम मंगलवार को तहसीलदार कुलदीप पांडेय ने तहसील दिवस में जनसमस्याएं सुनीं। पूर्व सभासद शकील अहमद सलमान्नी ने इंदिरा नगर वार्ड-32 की में क्षतिग्रस्त पेयजल लाइनों एवं खराब स्ट्रीट लाइट्स की मरम्मत, क्षतिग्रस्त सड़कों का निर्माण आदि की मांग की। उन्होंने आरोप लगाया कि पूर्व के तहसील दिवसों में शिकायतों का निराकरण नहीं हुआ है। वहीं, तहसील दिवस से गायब रहने वाले

अधिकारियों के खिलाफ कार्रवाई की मांग की। पार्षद रोहित कुमार व पार्षद मनोज जोशी ने वार्डों की सड़क, पेयजल, स्ट्रीट लाइट्स की समस्याएं रखीं। सामाजिक कार्यकर्ता तौफीक अहमद ने आजाद नगर स्थित सरकारी अस्पताल में सुविधा बढ़ाने की मांग की। कई महिलाओं व पुरुषों ने पेंशन संबंधी शिकायतें दर्ज कराईं। तहसीलवार पांडेय ने कहा कि समस्याओं के निदान के लिए संबंधित अधिकारियों को पत्र लिखा गया है। समाज कल्याण की चार, नगर निगम की चार, राजस्व की पांच, खाद्य विभाग की दो, लॉनिवि, चिकित्सा, विद्युत, जल निगम और वन विभाग की एक-एक शिकायत मिलीं। मसरूर अहमद, अनस सलमान्नी, साहिल अहमद, शहर बानो रहे।

एमबीपीजी में होंगे सांस्कृतिक कार्यक्रम



राजकीय महिला डिग्री कॉलेज में आयोजित कार्यक्रम के दौरान मौजूद छात्राएं। ● अमृत विचार

संवाददाता, हल्द्वानी

अमृत विचार : नमामि गंगे अभियान के अंतर्गत राजकीय महिला डिग्री कॉलेज में गंगा उत्सव कार्यक्रम उत्साहपूर्वक आयोजित किया गया। कार्यक्रम का शुभारंभ प्रभारी प्राचार्य प्रो. एके श्रीवास्तव ने किया। उन्होंने छात्राओं को स्वच्छता की शपथ दिलाते हुए कहा कि स्वच्छता केवल

एक अभियान नहीं, बल्कि जीवन का अभिन्न हिस्सा है। शपथ ग्रहण के बाद छात्राओं ने शहर के विभिन्न क्षेत्रों में गंगा जागरुकता रैली निकाली। नोडल अधिकारी नमामि गंगे डॉ. रितुराज पंत ने बताया कि घाट पर हाट कार्यक्रम के तहत छात्राओं ने पहाड़ी उत्पादों और हस्तनिर्मित वस्तुओं के स्टॉल लगाए, जिनमें स्थानीय संस्कृति, आत्मनिर्भरता और

पर्यावरण संरक्षण की झलक देखने को मिली। कार्यक्रम में विभिन्न प्रतियोगिताओं और सांस्कृतिक प्रस्तुतियों का आयोजन किया गया, जिनमें छात्राओं ने बढ़-चढ़कर भाग लिया। निर्णायक मंडल में डॉ. दिनेश जोशी, डॉ. नेहा सिंह, डॉ. रेखा जोशी, डॉ. फकीर सिंह, डॉ. हिमानी, डॉ. दिनेश चंद्र, डॉ. विद्या कुमारी और डॉ. मंजरी चौधरी शामिल रहे।

एमबीपीजी में होंगे सांस्कृतिक कार्यक्रम

हल्द्वानी: राज्य स्थापना दिवस के अवसर पर एमबीपीजी कॉलेज में विभिन्न सांस्कृतिक कार्यक्रम और प्रतियोगिताएं आयोजित की जाएंगी। इसे लेकर मंगलवार को कॉलेज में बैठक हुई। गुरुवार अकादमिक कार्यक्रम होंगे जिसमें वाद-विवाद प्रतियोगिता, निबंध, स्वरचित कविता पाठ प्रतियोगिताएं शामिल हैं। शुक्रवार को सांस्कृतिक कार्यक्रमों के अंतर्गत नृत्य और गायन प्रतियोगिताएं, शनिवार को रचनात्मक कार्यक्रम जिसमें पोस्टर, स्लोगन, ऐपण प्रतियोगिताएं आयोजित की जाएंगी। 9 नवंबर को उत्तराखंड राज्य 25 वर्ष : उपलब्धियों व चुनौतियों विषय पर व्याख्यान और सांस्कृतिक कार्यक्रम होंगे। प्रभारी उच्च शिक्षा निदेशक जोशी, डॉ. वीरूप खाली ने सभी कॉलेजों के प्राचार्यों को कार्यक्रम के आयोजन को लेकर निर्देश जारी किये हैं।

तन्मय व गायत्री ने जीता राज्य स्तरीय खिताब

संवाददाता, हल्द्वानी

अमृत विचार: शिक्षा विभाग की ओर से मिनी स्टेडियम में आयोजित अंडर-14 राज्य स्तरीय विद्यालयी बैडमिंटन प्रतियोगिता का समापन मंगलवार को हुआ। समापन समारोह के मुख्य अतिथि नैनीताल जिला बैडमिंटन एसोसिएशन के सचिव हितेश बिष्ट ने विजेता खिलाड़ियों को पुरस्कार देकर सम्मानित किया। पहले दिन टीम चैंपियनशिप के रोमांचक मुकाबले हुए, जिसके बाद बालक व बालिका वर्ग के एकल मुकाबले खेले गए। बालक वर्ग के फाइनल में नैनीताल के तन्मय वर्मा ने उद्यम सिंह नगर के अनय श्रीवास्तव को हराकर चैंपियन का खिताब अपने नाम किया। वहीं, बालिका वर्ग के फाइनल मुकाबले में अल्मोड़ा की गायत्री ने अपनी ही जिले की खिलाड़ी मेघना को हराकर प्रथम स्थान प्राप्त



राज्य स्तरीय बैडमिंटन प्रतियोगिता में बैडमिंटन में खेलते स्कूल के बच्चे।

किया। एकल वर्ग के सेमीफाइनल मुकाबलों में, बालक वर्ग में तन्मय वर्मा (नैनीताल) ने यश (अल्मोड़ा) को 21-06, 21-16 से हराया, जबकि अनय श्रीवास्तव (उद्यम सिंह नगर) ने पूरब (पिथौरागढ़) को 21-17, 21-17 से हराकर फाइनल में जगह बनाई। बालिका वर्ग में, मेघना (अल्मोड़ा) ने अंशिका (पिथौरागढ़) को 21-10, 21-07

से और गायत्री (अल्मोड़ा) ने कोमल (अल्मोड़ा) को 21-13, 21-07 से हराकर फाइनल का सफर तय किया। बालक वर्ग में तीसरे स्थान के मुकाबले में अल्मोड़ा के यश ने पिथौरागढ़ के पूरब को हराया। जबकि बालिका वर्ग में आशिका (पिथौरागढ़) ने कोमल (अल्मोड़ा) को हराकर तीसरा स्थान हासिल किया। टीम चैंपियनशिप में अल्मोड़ा

ने चमोली को हराकर पहला स्थान प्राप्त किया, पिथौरागढ़ तीसरे स्थान पर रहा। इस प्रतियोगिता के प्रदर्शन के आधार पर सागर, एमपी में होने वाली राष्ट्रीय विद्यालयी बैडमिंटन प्रतियोगिता के लिए प्रदेश की टीम का चयन किया गया। बालक वर्ग से तन्मय वर्मा (नैनीताल), अनय श्रीवास्तव (यूएस नगर), यश (अल्मोड़ा), पूरब (पिथौरागढ़), और अभिनव (रुद्रप्रयाग) का चयन हुआ। बालिका वर्ग में मनस्वी पाठक (नैनीताल), गायत्री रावत (अल्मोड़ा), आराध्या जोशी (नैनीताल), मेघना (अल्मोड़ा), और रंलेसी (पिथौरागढ़) ने राष्ट्रीय प्रतियोगिता के लिए टीम में जगह बनाई। यहां हरगोविंद पाठक, प्रकाश चंद्र, नवीन जोशी, मनोज पांडेय, हरीश उपाध्याय, ममता जोशी, बबीता जोशी, कंचन रावत व राजनारायण धामी मौजूद रहे।

प्रशिक्षण अंतरराष्ट्रीय स्टेडियम में खेल विभाग तैयार कर रहा अग्निवीर खेल की पिच पर अग्निवीर, सरहद पर दिखाएंगे दम

पवन सिंह कुंवर , हल्द्वानी

अमृत विचार : मुख्यमंत्री पुष्कर सिंह धामी की युवा कल्याण विभाग से अग्निवीरों की भर्ती के लिए निशुल्क प्रशिक्षण की योजना साकार हो रही है।

गौलापार के अंतरराष्ट्रीय स्टेडियम में इन दिनों युवाओं की सुबह की ठंडी हवा में गुंजती भारत माता की जय की आवाजें और दौड़ते कदम देश सेवा के संकल्प को और मजबूत बना रहे हैं। अब देश सेवा का सपना देखने वाले युवाओं को न तो महंगे निजी प्रशिक्षण केंद्रों की ओर रुख करना पड़ेगा और न ही तैयारी के लिए परेशान होना पड़ेगा। खेल विभाग की यह पहल न केवल युवाओं को



स्टेडियम में अग्निवीरों के लिए बनाए गए स्ट्रक्चर। ● अमृत विचार

नई दिशा दे रही है। जिला खेल विभाग ने अग्निवीर भर्ती के लिए युवाओं को निशुल्क प्रशिक्षण अंतरराष्ट्रीय स्टेडियम गौलापार में दिया जा रहा है। इस प्रशिक्षण के माध्यम से युवाओं को भर्ती प्रक्रिया

के अनुरूप शारीरिक अभ्यास कराया जा रहा है। प्रशिक्षक युवाओं को दौड़, चिन-अप, बैलेंस कोर्स जैसी प्रमुख गतिविधियों में दक्ष बना रहे हैं। प्रशिक्षण का उद्देश्य युवाओं को शारीरिक रूप से

इतना सक्षम बनाना है कि वे भर्ती परीक्षा में सफलता हासिल कर

सकें और भारतीय सेना में शामिल होकर देश की सेवा करें।

खेल विभाग की पहल बनी युवाओं की ताकत

जिला क्रीड़ा अधिकारी निर्मला पंत ने बताया कि सरकार की ओर से शुरू किया गया यह प्रशिक्षण कार्यक्रम युवाओं के लिए बड़ा अवसर है। उन्होंने कहा अग्निवीर भर्ती में चयन के लिए शारीरिक तैयारी बेहद अहम होती है। विभागी की ओर से युवाओं को निशुल्क प्रशिक्षण देकर न केवल उनकी फिटनेस बढ़ाई जा रही है, बल्कि उन्हें अनुशासन और आत्मविश्वास भी सिखाया जा रहा है। उन्होंने बताया कि इच्छुक युवा जिला खेल कार्यालय में आकर पंजीकरण कर सकते हैं। वर्तमान में 30 से अधिक युवा स्टेडियम में नियमित रूप से प्रशिक्षण प्राप्त कर रहे हैं।

अनुभवी प्रशिक्षकों की देखरेख में तैयारी

प्रशिक्षक महेश सिंह फर्याल और महेश सिंह बिष्ट युवाओं को भर्ती मानकों के अनुकूप प्रशिक्षण दे रहे हैं। स्टेडियम परिसर में चिन-अप बार, बैलेंस वीम, रनिंग ट्रैक तैयारी कराई जा रही है। प्रशिक्षकों का कहना है कि प्रशिक्षण के लिए युवाओं में उत्साह है। प्रशिक्षण प्राप्त कर रहे युवाओं ने बताया कि पहले जहां निजी संस्थानों में प्रशिक्षण के लिए भारी शुल्क देना पड़ता था, वहीं अब वे स्टेडियम में ही प्रशिक्षकों की निगरानी में निशुल्क तैयारी कर पा रहे हैं।

संवाददाता, हल्द्वानी

अमृत विचार: आज उत्तराखंड क्रांति दल ने जिलाध्यक्ष प्रताप सिंह चौहान के नेतृत्व में उपजिलाधिकारी हल्द्वानी को ज्ञापन दिया गया। मुख्यमंत्री को संबोधित ज्ञापन में सरकार से प्रदेश में बदहाल स्वास्थ्य सेवाओं को सुधारने की मांग की। उन्होंने चौखुटिया में चल रहे स्वास्थ्य अधिकार आंदोलन से जुड़े लोगों के उत्पीड़न बंद करने तथा समस्याओं का समाधान करने की मांग की। जिलाध्यक्ष प्रताप चौहान ने कहा कि यदि सरकार लोगों की मांगों को गंभीरता से नहीं लेती है तो यूकेडी जनांदोलन करने को बाध्य होगी।



एसडीएम को ज्ञापन पढ़कर सुनाते यूकेडी पदाधिकारी।। ● अमृत विचार

इस दौरान जनमैत्री संगठन नैनीताल के संयोजक बची सिंह बिष्ट, भुवन बिष्ट, प्रदीप कोठारी, मदन मेर, यतीश पंत, सुशील उनीवाल, दीवान सिंह बिष्ट, के.डी. गुणवंत, एडवोकेट भूपाल सिंह बिष्ट, कैप्टन प्रताप

सिंह नगरकोटी, चंदन आर्या, चंद्र प्रकाश, मनमोहन नेगी, पूरन चंद्र दानी सहित अनेक कार्यकर्ताओं ने शिरकत की। इसके साथ ही आगामी 9 नवंबर 2025 राज्य स्थापना दिवस के कार्यक्रमों पर भी विचार-विमर्श किया गया।

सिटी ब्रीफ

युवक के हाथ से मोबाइल छीनकर बाइक सवार फरार

बाजपुर : बाइक सवार दो लोग एक युवक के हाथ से मोबाइल छीनकर फरार हो गए। कुछ दूर तक उनका पीछा भी किया, लेकिन हथ्थे नहीं चढ़े। पीड़ित ने कोतवाली में अज्ञात के विरुद्ध तहरीर देकर कार्रवाई की मांग की है। ग्राम चक्रपुर निवासी रामप्रकाश ने पुलिस को बताया कि वह ठेली-रिक्शे से दुकानों का माल ढोकर अपने परिवार का भरण-पोषण करता है। सोमवार देर सायं करीब छह बजे वह रामराज रोड स्थित एक बैंक के पास खड़ा होकर मोबाइल देख रहा था। आरोप है कि तभी बाइक पर सवार होकर आए दो युवकों में से पीछे बैठे युवक ने उसके हाथ से मोबाइल झपट लिया और तेज रफ्तार से केशोवाला की ओर फरार हो गए।

अमरुद तोड़ने को लेकर हुई मारपीट

बाजपुर : ग्राम केशोवाला में कई दिन पहले अमरुद तोड़ने को लेकर हुआ विवाद मंगलवार की सुबह और बढ़ गया। आरोप है कि सुबह करीब साढ़े दस बजे एक युवक अपने 10-12 साथियों के साथ मिलकर अमरुद की बगिया में जा पहुंचा और वहां मौजूद बगिया के मालिक के साथ गाली-गलौज करते हुए मारपीट कर दी। स्थानीय ग्रामीणों ने किसी तरह बीच-बचाव करने की कोशिश की और मामले की सूचना कोतवाली पुलिस को दे दी। सूचना पर पुलिस टीम मौके पर पहुंच गई, लेकिन पुलिस को देखकर हमलावर एक बाइक मौके पर ही छोड़कर फरार हो गए। पुलिस ने बाइक को अपने कब्जे में लेकर कोतवाली पहुंचाया है।

आयकर से जुड़ी जानकारीयां दीं

संवाददाता, बाजपुर

अमृत विचार: उत्तराखंड राज्य स्थापना दिवस रजत जयंती कार्यक्रम के उपलक्ष्य में निदेशक कोषागार, पेंशन एवं हकदारी के निर्देशानुसार उपकोषागार बाजपुर में साप्ताहिक पेंशनर बैठक व जागरूकता शिविर आयोजित किया गया। बैठक में पेंशन भुगतान, जीवन प्रमाण-पत्र, साइबर धोखाधड़ी से बचाव, राज्य स्वास्थ्य योजना और आयकर से जुड़ी आवश्यक जानकारीयां पेंशनरों को दी गईं। उपकोषागार के अधिकारियों ने बताया कि यह जागरूकता शिविर पूरे सप्ताह कोषाक परिसर में चलेगा और किसी भी पेंशनर को यदि कोई समस्या या जानकारी चाहिए तो वह संबंधित दफ्तर में संपर्क कर सकता है। बैठक एवं शिविर में



क्रिकेट टीम के साथ अधिकारी। ● अमृत विचार

पंत विवि कार्मिकों की क्रिकेट टीम हिसार रवाना

पंतनगर : कुमाऊं विश्वविद्यालय के कार्मिकों की 16 सदस्यीय टीम लाला लाजपत राय पशुचिकित्सा एवं पशुविज्ञान विश्वविद्यालय, हिसार (हरियाणा) में 6-15 नवंबर तक आयोजित टी-20 क्रिकेट प्रतियोगिता के लिए रवाना हो गयी है। टीम को अधिकृता छात्र कप्तान डॉ. एएस जीना ने टीम को शुभकामनाएं देते हुए खेल भावना से खेलने की अपेक्षा की है। मंगलवार को हिसार के लिए रवाना हुई टीम का नेतृत्व अजीत सिंह यादव कर रहे हैं। उनके साथ पवन सोलंकी, नीरज कुमार, नीरज भट्ट, कुंदन राय, ललित जोशी, उमेश कुमार, संदीप रमोला, शैलेंद्र कुमार सिंह, वजीर अहमद, हर्षित कुमार, राजेंद्र राव, सुनील कुमार एवं अपूर्व शंकर आदि शामिल रहे। टीम प्रभारी के रूप में भागत सिंह एवं कोच प्रभाकर जोशी होंगे। टीम को रवाना करने में प्रभारी अधिकारी शारीरिक शिक्षा डॉ. एनके सिंह, सचिव अशोक कुशवाहा, पूर्व सचिव योगेश पंत, आनंद सिंह फर्रवाण, झालेंद्र आदि मौजूद रहे।

हलात खटीमा अस्पताल को 18 चिकित्सकों का इंतजार, सृजित 29 पदों में 18 चिकित्सक हैं कम

खटीमा में सर्जन व फिजिशियन के पद रिक्त

संवाददाता, खटीमा

अमृत विचार: 100 सैय्या वाले उप जिला चिकित्सालय में सर्जन एवं फिजिशियन जैसे महत्वपूर्ण चिकित्सकों का टोटा है। 29 सृजित पद वाले अस्पताल में 11 चिकित्सक ही बमुश्किल स्वास्थ्य सेवा सुचारू चलाने का प्रयास कर रहे हैं। चिकित्सकों के रिक्त पदों के अभाव में गंभीर रोगी निजी अस्पतालों में जाने को मजबूर हैं। उपजिला चिकित्सालय के रिपोर्ट की मानें तो अस्पताल में विगत कई वर्षों से सर्जन का पद रिक्त चल रहा है। पदों के फिजिशियन के दो सृजित पदों में तीन दिन के लिए एक फिजिशियन यहां उपलब्ध रहते हैं। फिजिशियन तीन दिन



खटीमा का उप जिला चिकित्सालय। ● अमृत विचार

सितारगंज के अस्पताल के रोगियों का उपचार करते हैं। प्रतिदिन 750 से अधिक ओपीडी वाले इस अस्पताल में उपचार के लिए खटीमा के आसपास के क्षेत्र के अलावा चंपावत, लोहाघाट, पिथौरागढ़ एवं नेपाल सहित यूपी से भी रोगी पहुंचते हैं। आकस्मिक सेवा दुर्घटना के

समय इमरजेंसी मेंडिकल ऑफिसर उपलब्ध नहीं है। अस्पताल में सर्जन के दो पद सृजित हैं। बाल रोग विशेषज्ञ, स्त्रीन विशेषज्ञ, नेत्र रोग विशेषज्ञ, ईएनटी सहित अन्य चिकित्सकों के 18 पद रिक्त चल रहे हैं। उपजिला चिकित्सालय के सीएमएस केसी पंत बताते हैं कि

अमृत विचार

पीएचसी में स्थायी चिकित्सक की

नियुक्ति को लेकर कांग्रेस का धरना

पूर्व विधायक प्रेमानंद महाजन के नेतृत्व में कांग्रेसियों ने आंदोलन की दी चेतावनी

संवाददाता, दिनेशपुर



दिनेशपुर में पीएचसी के उच्चीकरण व स्थायी चिकित्सक की नियुक्ति को लेकर सांकेतिक धरना देते कांग्रेसी। ● अमृत विचार

जिला पंचायत के पूर्व उपाध्यक्ष त्रिनाथ विश्वास ने कहा कि पीएचसी में रात्रि ओपीडी की कोई व्यवस्था नहीं है, जिससे मरीजों को मजबूरन अधिक खर्च पर निजी अस्पतालों का रुख करना पड़ रहा है। उन्होंने प्रदेश सरकार पर पीएचसी के उच्चीकरण की घोषणा को भी अमल में न लाने का आरोप लगाया। किसान नेता चंचल सिंह देऊपा ने स्वास्थ्य के साथ-साथ किसानों के मुद्दे भी उठाए। उन्होंने धान

की खरीद न होने और मटर, लाई, गेहूं की बुवाई के लिए प्रदेश महासचिव मोहित चौहान उर्फ कमांडो, वरिष्ठ नेता श्याम सिंह देऊपा, पूर्व दर्जा राज्य मंत्री प्रेम सिंह, युवा नेता मनोज देवराड़ी, किशोर हालदार, ललित खोलिया, आशुतोष राय, काशीनाथ गुप्ता, किशोर हालदार, चंद्रमणि देवराड़ी, कुंवर सिंह सकतपुरिया, गोपाल सिंह, डॉ. सिमरन पांडे, कन्हई सिंह, हरि सिंह आदि मौजूद थे।

इस मौके पर डीसीबी पूर्व अध्यक्ष सुभाष बेहड़, यूथ कांग्रेस प्रदेश महासचिव मोहित चौहान उर्फ कमांडो, वरिष्ठ नेता श्याम सिंह देऊपा, पूर्व दर्जा राज्य मंत्री प्रेम सिंह, युवा नेता मनोज देवराड़ी, किशोर हालदार, ललित खोलिया, आशुतोष राय, काशीनाथ गुप्ता, किशोर हालदार, चंद्रमणि देवराड़ी, कुंवर सिंह सकतपुरिया, गोपाल सिंह, डॉ. सिमरन पांडे, कन्हई सिंह, हरि सिंह आदि मौजूद थे।

मंत्री के आशवासन पर माने किसान

सितारगंज : कैबिनेट मंत्री सौरभ बहुगुणा के धान तौलने के आशवासन के बाद किसानों ने धरना समाप्त कर दिया। कच्चे आदतों में धान न तौलने से किसान सोमवार से धरने पर बैठे थे। मंगलवार को किसानों ने प्रधान संघ के अध्यक्ष रेशम सिंह के नेतृत्व में कैबिनेट मंत्री सौरभ बहुगुणा से फोन पर वार्ता की। वार्ता में किसानों ने मंत्री को उनकी समस्याओं से अवगत कराया। किसानों की समस्याओं को सुनने के बाद मंत्री बहुगुणा ने कच्चे आदतियों और अधिकारियों से वार्ता की। मंत्री के किसानों को उनके धान तौल कराने के आशवासन के बाद कच्चे आदतियों ने मंडी में खड़ी किसानों की 85 धान की ट्रॉलियों को खरीद लिया। इधर, मंत्री ने कच्चे आदतियों को भी पोर्टल को बढ़ाने जाने का आशवासन दिया।

महापौर ने किया कल्याणी नदी का निरीक्षण

- बोलें-दुबड़ी पूजा के लिए बनेंगे स्थायी घाट
- अधिकारियों को दिए आवश्यक तैयारियां पूर्ण करने के निर्देश

संवाददाता, रुद्रपुर

अमृत विचार: पंजाबी समाज द्वारा मनाए जाने वाले पारंपरिक दुबड़ी पूजा एवं गंगा स्नान महापर्व की तैयारियां नगर निगम ने तेज कर दी हैं। महापौर विकास शर्मा व नगर आयुक्त शिप्रा जोशी पांडे ने कल्याणी नदी और फुलसुंगी क्षेत्र के घाटों का निरीक्षण किया। इस दौरान उन्होंने निगम अधिकारियों को पूजा से पूर्व घाटों की सफाई, प्रकाश व्यवस्था और अन्य आवश्यक तैयारियां पूर्ण करने के निर्देश दिए। मंगलवार को निरीक्षण के

शालिग्राम और तुलसी का धूमधाम

से विवाह कराया, बारात निकाली

- काशीपुर के प्रेम धाम मंदिर में किया आयोजन

संवाददाता, काशीपुर

अमृत विचार: प्रेम धाम मंदिर में विधि-विधान पूर्वक शालिग्राम और तुलसी मैया विवाह के पवित्र बंधन में बंधे। मोहल्ला सिंघान निवासी संजय शर्मा सपत्नी वर पक्ष शालिग्राम के पिता बने। बारात बैड़ बाजों के साथ प्रेम धाम मंदिर पहुंची। यहां पर कन्या पक्ष के संजीव कुमार अग्रवाल सपत्नी ने शालिग्राम बारात का फूल-माला से स्वागत किया। इस दौरान पंडित ज्ञानेंद्र कुमार शर्मा ने धार्मिक अनुष्ठान के साथ विवाह के रस्में पूरी कराईं। विवाह के दौरान दर्जनों श्रद्धालुओं ने कन्यादान किया और शालिग्राम व तुलसी माता का आशीर्वाद लिया।

विवाह संयोजक महेन्द्र लोहिया ने बताया कि शालिग्राम-तुलसी विवाह की तेल, गीत, हल्दी, मेहदी जैसी सभी रस्मों के साथ पूरा कराया गया। यहां पर डॉ. शिव भूषण गुप्ता, अशोक शर्मा, कौशलेश गुप्ता, मानस मित्तल, आशुतोष शर्मा, रेखा मित्तल, पूजा गुप्ता, निधि शर्मा, तन्वी अग्रवाल, मंजू गुप्ता आदि मौजूद रहीं।



काशीपुर में शालिग्राम और तुलसी मैया के विवाह के दौरान मौजूद लोग। ● अमृत विचार



केलाखेड़ा शिव मंदिर में विवाह कार्यक्रम में पूजा-अर्चना करते श्रद्धालु। ● अमृत विचार

केलाखेड़ा में हुई पूजा, भजनों पर झूमे श्रद्धालु

बाजपुर : केलाखेड़ा में पवित्र कार्तिक माह की शुक्ल पक्ष द्वादशी तिथि पर नगर स्थित श्री शिव मंदिर में माता तुलसी एवं भगवान शालिग्राम का विवाह पौराणिक विधि-विधान और धूमधाम के साथ संपन्न हुआ। इस मौके पर भजन-कीर्तन, पूजा-अर्चना व सुसम हवन किया गया। श्रद्धालुओं को प्रसाद वितरण एवं विशाल भंडारे का आयोजन भी हुआ। मंदिर के महंत मोहन चंद भट्ट ने बताया कि माता तुलसी लक्ष्मी जी और भगवान शालिग्राम विष्णु भगवान का अवतार माने जाते हैं। डॉ. राजकुमार अरोरा द्वारा विशाल भंडारा कराया गया। इस मौके पर राजीव शर्मा, सरोज भट्ट, नेहा शर्मा, निधि शर्मा, कांता यादव, रेनु सुधा, गीता सुधा, डा. राजकुमार अरोरा, डा. सोनली दुआ, बीना काळाड़, शशि दुकराल, सीमा अरोरा मौजूद रहे।



ब्रीफ न्यूज

ताबड़तोड़ गोली चलाने वाला आरोपी गिरफ्तार

रुद्रपुर : एक नवंबर को थाना ट्रांजिट कैप इलाके में ताबड़तोड़ गोलियां चलाकर दहशत फैलाने वाले एक अभियुक्त को पुलिस ने गिरफ्तार कर लिया है। थाना प्रभारी मोहन चंद पांडेय ने बताया कि एक नवंबर को शास्त्री नगर गड्ढा कॉलोनी निवासी सोनू राठीर ने मुकदमा दर्ज कराया था कि महिला सुनीता राठीर, मनोज राठीर, राहुल राठीर, दीपक राठीर निवासी खेड़ा, अशोक गुप्ता निवासी प्रीत विहार कॉलोनी, प्रिंस चौहान, निवासी खेड़ा, धूर्व चौधरी निवासी भदईपुरा ने साथियों के साथ पहले बुजुर्ग महिला से अभद्रता की और जब विरोध किया तो सोनू राठीर पर तमंचे व पिस्टल से ताबड़तोड़ गोलियां बरसानी शुरू कर दी थीं। पुलिस ने मुकदमा दर्ज कर अभियुक्त मनोज राठीर को गिरफ्तार कर लिया। साथ ही नामजद अभियुक्तों की तलाश तेज कर दी है।

दहेज उत्पीड़न के मामले में यूपी के सिपाही पर केस दर्ज

काशीपुर : एक विवाहिता ने यूपी पुलिस में तैनात सिपाही पति समेत आधा दर्जन ससुरालियों पर दहेज में सात लाख की नकदी व सोने की घेन न लाने पर उसका उत्पीड़न करने का आरोप लगाते हुए आईटीआई थाने में रिपोर्ट दर्ज कराई है। खड़कपुर देवीपुरा निवासी अंजली ने पुलिस को दी तहरीर देकर बताया कि उसका विवाह को मुरादाबाद के यूपी पुलिस में सिपाही ग्राम लोधीपुर निवासी शरद कुमार साथ हुआ था। आरोप लगाया कि शादी में मिले दहेज से ससुराली खुश नहीं थे। जिसके अलते दहेज को लेकर वह उसका उत्पीड़न करते थे।

जंगली जानवर का 50 किलो मांस बरामद

नानकमत्ता : तराई पूर्वी वन प्रभाग, जौलासाल रेंज में वन क्षेत्राधिकारी महेश चन्द्र जोशी के नेतृत्व में गश्त कर रही टीम ने आरक्षित वन क्षेत्र से लगभग 50 किलो प्रतिबंधित जंगली जानवर का मांस और एक प्रयुक्त मोटरसाइकिल बरामद की है। रोकने का प्रयास करने पर, मोटरसाइकिल सवार शिकारी अपने वाहन छोड़कर फरार हो गए। वन विभाग ने बरामद सामान के आधार पर चार आरोपियों बलवीर सिंह, सुबेग सिंह, गुरमेश सिंह और जसवीर सिंह उर्फ बलविंदर सिंह (निवासी टुकड़ी, नानकमत्ता) की पकड़ान की है।

सीआरएम टीम ने किया अस्पतालों का निरीक्षण

रुद्रपुर : केंद्रीय कॉमन रिव्यू मिशन (सीआरएम) टीम ने जिला अस्पताल समेत जिले के सरकारी अस्पतालों में संचालित राष्ट्रीय स्वास्थ्य योजनाओं का निरीक्षण किया। सीआरएम टीम ने जिला अस्पताल में संचालित सभी स्वास्थ्य सुविधाओं को देखा।



फूलों से सजी पालकी। ● अमृत विचार

जो बोले सो निहाल, सत श्री अकाल... से गुंजा रुद्रपुर

रुद्रपुर शहर में 556 वें प्रकाशोत्सव के अवसर पर निकला नगर कीर्तन, गुरुमय हुआ शहर, सुरक्षा के रहे पुख्ता इंतजाम

संवाददाता, रुद्रपुर

अमृत विचार: गुरुनानक देव का 556 वां प्रकाशोत्सव आस्था एवं अटूट श्रद्धा के साथ मनाया गया। प्रकाश पर्व की पूर्व संध्या पर शहर में भव्य नगर कीर्तन का आयोजन हुआ। इसमें गुरु नानक देव के संदेशों को आत्मसात करने का आह्वान किया और मानवता का पाठ पढ़ाया गया। इस दौरान जो बोले सो निहाल, सत श्री अकाल उद्घोष के साथ शहर गुरुमय हो गया।

मंगलवार की सुबह से ही शहर के मुख्य बाजार स्थित गुरुद्वारा गुरु सिंह सभा में श्रद्धालुओं का जमावड़ा लगने लगा और देखते ही देखते ही सुंदर आकर्षक झांकियों का समूह निकलना शुरू हुआ। शोभायात्रा एवं नगर कीर्तन की शुरुआत गुरुद्वारा से हुई, जहां सबसे आगे घुड़सवार चल रहे थे। जब नगर कीर्तन भगत सिंह चौक पर पहुंचा तो चौतरफा रास्तों से शोभा यात्रा विशाल नगर कीर्तन में तब्दील हो गई। गतका पार्टियों के हैरतअंगेज कारनामे, स्वर्ण मंदिर का आकर्षक झांकी, पंच प्यारे और पालकी के आगे चलते पंच प्यारे आस्था को मजबूत कर रहे थे।

वहीं महिलाएं भी झाड़ू लगाते हुए नगर कीर्तन की शोभा बढ़ा रही थीं। शोभायात्रा एवं नगर कीर्तन शहर के भगत सिंह चौक, गल्ला मंडी, काशीपुर हाईवे, इंदिरा चौक, डीडी चौक, अग्रसेन चौक से होता हुआ मुख्य बाजार से पुनः मुख्य बाजार गुरुद्वारा पहुंचा।

सेवा भाव का दिखा महासंगम: जहां एक ओर प्रकाशोत्सव पर नगर कीर्तन और शोभा यात्रा ने वातावरण गुरुमय



मुख्य बाजार में पालकी के आगे चलते पंच प्यारे। ● अमृत विचार



करतब दिखाती गतका पार्टियां। ● अमृत विचार



खटीमा के नोजगे पब्लिक स्कूल में आयोजित कार्यक्रम में शबद गाते बच्चे।

कर दिया। वहीं नगर कीर्तन के प्रति सामाजिक एवं धार्मिक संगठनों में सेवाभाव का महासंगम देखने को मिला। इस दौरान नगर कीर्तन के स्वागत के लिए जगह-जगह तोरण द्वार और स्वागत मंच बनाए गए थे। नगर कीर्तन के दौरान पुष्प वर्षा के

साथ ही प्रसाद का वितरण हो रहा था। नगर कीर्तन जब सीरगोटिया पहुंचा तो वहां भी मुस्लिम समुदाय ने स्वागत कर प्रसाद वितरण किया। जिसे देख एक बार फिर तराई भावर कोमौ एकता का संदेश देने लगा।



पालकी से पहले सफाई करती महिलाएं। ● अमृत विचार

जनप्रतिनिधियों ने किया नगर कीर्तन का पुष्प वर्षा से स्वागत

रुद्रपुर : प्रकाशोत्सव के मौके पर जहां सामाजिक एवं धार्मिक संगठन सेवा भाव से सेवा कर रहे थे। वहीं कांग्रेस हो या फिर भाजपा नेताओं ने कई स्थानों पर मंच बनाकर नगर कीर्तन का पुष्प वर्षा के साथ स्वागत किया। इस दौरान विधायक, पूर्व विधायक, किच्छा विधायक हो या फिर भाजपा कांग्रेस की जिला व नगर कार्यकारिणी हो। सभी नेताओं ने बड़ी-बड़ी फलेवसी व मंच बनाकर संगत का आदर सत्कार कर पंच प्यारों का आशीर्वाद लिया।

आज सजेगा धार्मिक दीवान

रुद्रपुर : श्री गुरुनानक देव के 556वें प्रकाशोत्सव के मौके पर शहर के मुख्य गुरुद्वारा गुरु सिंह सभा में कथा वाचक और रागी जत्थों द्वारा गुरु की महिमा का बखान किया जाएगा। वहीं धार्मिक दीवान भी सजाया जाएगा। जिसमें आठ कथावाचक और रागी जत्थे शबद कीर्तन के माध्यम से संगत को निहाल करेंगे और गुरुद्वारे में लंगर का भी आयोजन होगा।

नोजगे स्कूल में भी मनाया गया गुरु पर्व

खटीमा : नोजगे पब्लिक स्कूल में मंगलवार को धूमधाम से गुरु पर्व मनाया गया। कार्यक्रम का शुभारम्भ प्रबंधिका सुरेंद्र कौर और प्रधानाचार्य डॉ. आरिज अली ने गुरु नानक देव जी के चित्र के सम्मुख पुष्प अर्पित कर किया। कार्यक्रम में बच्चों द्वारा शबद कीर्तन गया गया। प्रबंध निदेशिका कौर ने विद्यार्थियों को प्रसाद वितरित किया। कौआइंटेनेट मधुमिता मुखर्जी, एक्टिविटी ईंचार्ज नीता कापड़ी, मोनिका चन्द, सुमन जोशी, अकिता, मनदीप कौर मौजूद रही।



केलाखेड़ा के गणेशपुर पुलिया क्षेत्र में प्रभात फेरी का स्वागत करती संगत।

केलाखेड़ा में निकाली गई विशाल प्रभात फेरी

संवाददाता, बाजपुर

अमृत विचार: केलाखेड़ा में सिखों के प्रथम गुरु श्री गुरु नानक देव जी महाराज के जन्मोत्सव के उपलक्ष्य में मंगलवार सुबह नगर में विशाल प्रभात फेरी निकाली गई। श्रद्धालु भजन-कीर्तन करते हुए निशान साहिब को लेकर चल रहे थे। गुरुद्वारा साहिब को बिजली की रंग-बिरंगी झालरों से आकर्षक रूप से सजाया गया।

प्रभात फेरी सिंह सभा गुरुद्वारा साहिब से प्रारंभ होकर नगर के मुख्य मार्गों से होती हुई गणेशपुर पुलिया क्षेत्र स्थित कुलदीप कौर के आवास पहुंची, जहां जोरदार स्वागत किया गया। यहां मौजूद संगत को छोले-पूड़ी व जलेबी का लंगर कराया गया। गुरुद्वारा साहिब के ग्रंथी बाबा कुलदीप सिंह ने अरदास की और महिला श्रद्धालुओं द्वारा

शबद-कीर्तन किया गया। गुरुद्वारा प्रबंधक मेमटी केलाखेड़ा के प्रधान प्रबंधक परमजीत सिंह ने बताया कि 5 नवंबर को गुरुद्वारा साहिब में विशाल दीवान सजेगा तथा गुरवाणी, भजन कीर्तन के उपरांत सहज पाठ का भोग डाला जाएगा। इसके बाद गुरुद्वारा हाल में विशाल लंगर होगा। मौके पर जयधर सुरेन्द्र सिंह, बलवीर सिंह, सुरेंद्र कुमार, दलजीत सिंह, कुलदीप कौर, जगपाल सिंह, अदीप कौर, जसविंदर सिंह गोल्डी, अमृत कौर, अजीत सिंह, जसपाल सिंह, नवनीत कौर, रविंद्र सिंह, कांता यादव, सोनी सिंह, खुशलीन, अभिजोत, मातेश्वरी देवी, दीक्षांत यादव, अक्षित यादव, अग्रिमा यादव, युवराज, जसवीर कौर, गुरविंदर कौर, बलजीत सिंह, देवेन्द्र सिंह, पवन कौर, अमरजीत कौर, अमनदीप कौर आदि मौजूद रहे।

रोजगार के लिए सरकार प्रयासरत

संवाददाता, रुद्रपुर

अमृत विचार: उत्तराखंड मंडी परिषद के अध्यक्ष डॉ. अनिल डब्बू ने कहा कि भाजपा सरकार उत्तराखंड को आत्मनिर्भर, रोजगार मूलक और निवेश-अनुकूल राज्य बनाने के लिए सतत प्रयासरत है। राज्य स्थापना दिवस रजत जयंती वर्ष में उत्तराखंड में सरकार की उपलब्धियां प्रदेश के समग्र विकास की नई दिशा को दर्शाती हैं।

मंगलवार को भाजपा जिला कार्यालय में पत्रकारों को जानकारी देते हुए उत्तराखंड मंडी परिषद के अध्यक्ष डॉ. डब्बू ने कहा कि राज्य में मुख्यमंत्री पुष्कर सिंह धामी के नेतृत्व में राज्य में काफी विकास कार्य हुए हैं। उन्होंने कहा कि राज्य आंदोलनकारियों को सरकारी नौकरियों में 10 प्रतिशत



पत्रकारों को जानकारी देते उत्तराखंड मंडी परिषद के अध्यक्ष डॉ. अनिल डब्बू।

क्षेत्रित आरक्षण, महिलाओं को सरकारी नौकरियों में 30 प्रतिशत क्षेत्रित आरक्षण, पिछले 4 वर्षों में 26 हजार से अधिक युवाओं को सरकारी नौकरियों का अवसर दिया। युवा हितों की रक्षा के लिए नकल विरोधी कानून, राज्य में सख्त भू-कानून लागू, जिससे स्थानीय निवासियों की भूमि बाहरी लोगों से सुरक्षित हो सके आदि लागू किए। इसके अलावा खिलाड़ियों के लिए 4 प्रतिशत खेल कोटा लागू कर प्रोत्साहन, मैयूफैक्चरिंग

सेक्टर में निवेश को बढ़ावा दिया, मेगा इंडस्ट्रियल पॉलिसी 2025 के अंतर्गत 50 करोड़ से अधिक के निवेश पर 20 प्रतिशत कैपिटल इन्वेस्टमेंट सब्सिडी, एमएसएमई नीति 2025 के तहत 50 करोड़ तक के निवेश पर 40 प्रतिशत सब्सिडी एवं ब्याज पर भी राहत समेत कई कार्य किये हैं। इस अवसर पर भाजपा जिलाध्यक्ष कमल जिंदल, महामंत्री तरुण दत्ता, दर्जा राज्य मंत्री उत्तम दत्ता, जिला उपाध्यक्ष अमित पांडेय मौजूद रहे।

पूर्व सभासद के घर पर किया पथराव

गदरपुर: पुलिस थाने से महज चंद कदमों की दूरी पर निवर्तमान सभासद जुनैद अंसारी के घर पर हुई पथराव किया गया। जुनैद अंसारी ने पुलिस को दी तहरीर में आरोप लगाया है कि लाठी-डंडों और धारदार हथियारों से लैस करीब 30 से 40 लोगों ने उनके घर पर हमला बोल दिया। इस दौरान हमलावरों ने घर के बाहर खड़ी कार और बाइक की भी क्षतिग्रस्त कर दिया, साथ ही खिड़कियों के कांच तोड़ दिए। सभासद के अनुसार, विवाद तब शुरू हुआ जब उनके घर के बाहर खड़े लड़कों के साथ गुजर रहे एक युवक ने गाली-गलौज और मारपीट की। जब उनके भांजे ने हस्तक्षेप किया, तो युवक बड़ी भीड़ लेकर उनके घर आ धमका और पथराव शुरू कर दिया।

राज्यपाल ने विकास कार्यों की ली जानकारी

संवाददाता, रुद्रपुर

अमृत विचार: राज्यपाल लेफ्टिनेंट जनरल (सेवानिवृत्त) गुरमीत सिंह मंगलवार शाम पंतनगर विश्वविद्यालय पहुंचे। इस दौरान उन्होंने तराई भवन में जिलाधिकारी, वरिष्ठ पुलिस अधीक्षक व मुख्य विकास अधिकारी के साथ बैठक कर जनपद में विकास कार्यों व कानून व्यवस्था की विस्तृत जानकारीयां लीं।

मंगलवार को बैठक के दौरान राज्यपाल ने ऊधमसिंह नगर प्रधानमंत्री जनमन योजना में देश में शीर्ष 5 में आने पर बधाई दी। उन्होंने कहा कि राष्ट्रपति ने जनपद ऊधमसिंह नगर को पुरस्कृत किया यह गर्व की बात है। जनमन योजना में कार्य करने वाले अधिकारियों को सम्मानित



अधिकारियों के साथ बैठक करते राज्यपाल गुरमीत सिंह। ● अमृत विचार

करने को कहा। जिलाधिकारी नितिन सिंह भदौरिया ने बताया कि जनपद में ग्रीष्मकालीन धान को प्रतिबंधित करते हुए गन्ना, मक्का व दलहन को बढ़ावा देने के लिए कृषकों को प्रेरित किया जा रहा है। उन्होंने बताया कि राज्य की रजत जयंती के अवसर पर 8 नवंबर को नानकसागर डाम में वाटर स्पोर्ट्स कार्यक्रम आयोजित किया जा रहा है।

इसके साथ ही उन्होंने जिले में चल रहे विभिन्न विकास कार्यों की जानकारीयां भी दीं। वरिष्ठ पुलिस अधीक्षक मणिकांत मिश्रा ने जनपद में कानून व्यवस्था की जानकारी देते हुए बताया कि अपराधियों पर कानूनी कार्यवाही की जा रही है। भारत सरकार द्वारा जनपद में फॉरेंसिक लैब स्वीकृत हो गई है, जिसके लिए किच्छा में भूमि चिन्हित कर ली गई है। मुख्य



रेस्टोरेट में छूटा बैग पुलिस की मौजूदगी में यात्री को लौटाते भाजपा नेता।

भाजपा नेता ने आदि कैलाश यात्री को बैग लौटाया

खटीमा : ऊधम सिंह नगर दुग्ध उत्पादक सहकारी संघ के पूर्व अध्यक्ष एवं वरिष्ठ भाजपा नेता राजवीर सिंह ने आदि कैलाश के दो यात्रियों का बैग लौटाकर अनुकरणीय कार्य किया है। सोनीपत हरियाणा निवासी अतुल अपनी माता के साथ आदि कैलाश यात्रा पर जा रहे थे। दोनों मां बेटे ने भाजपा नेता राजवीर सिंह के झनकट स्थित रेस्टोरेट पर भोजन किया। इस दौरान आदि कैलाश यात्री अपना बैग वहीं भूल कर चले गए। वह बैग रेस्टोरेट कमियों ने काउंटर पर जमा करा दिया। मामला गंभीर समझते हुए राजवीर सिंह ने 108 के साथ ही नजदीकी पुलिस चौकी झनकट को सूचना दी और पुलिस की उपस्थिति में बैग को खोला गया जिसमें 500 के नोटों के अलावा कनाडा, यूएसए की करेंसी सहित कीमती सामान था। बैग की जांच पड़ताल के दौरान आदि कैलाश यात्री अतुल का फोन नंबर मिल गया। संपर्क करने पर अतुल अपनी माता के साथ वापस झनकट स्थित रेस्टोरेट पहुंच गया।

दुकान पर पथराव युवक का फोड़ा सिर

रुद्रपुर: कोतवाली इलाके में दबंगों से गाली-गलौज का विरोध करना एक दुकानदार को भारी पड़ गया। दबंगों ने पहले दुकान पर ईंट-पत्थर बरसा डाले और फिर युवक का सिर फोड़ दिया। पीड़ित ने तहरीर घायल रवि गुप्ता। देकर कार्रवाई की मांग की है। जानकारी के अनुसार चामुंडा मंदिर रंपुरा निवासी रवि गुप्ता ने बताया कि धार्मिक स्थल के समीप ही उसकी दुकान है और सोमवार की रात्रि दुकान के सामने दो युवक अश्लील गाली-गलौज कर रहे थे। जब उसने विरोध किया तो आरोपियों ने अपने साथियों को बुलाकर दुकान पर पत्थरबाजी कर तोड़फोड़ शुरू कर दी और फिर उसे घेर कर हमला कर दिया। सिर पर ईंट मारने से उसका सिर फट गया और वह लहलुहान होकर नीचे गिर गया। आनन फानन में उसे जिला अस्पताल ले जाया गया। पुलिस ने तहरीर के आधार पर प्रकरण की जांच शुरू कर दी है।



बेटे के बाद पिता पर किया जानलेवा हमला

रुद्रपुर: थाना ट्रांजिट कैप में बेटे का अपहरण का प्रयास करने के बाद जब पिता ने मुकदमा दर्ज कराया तो बेखोफ युवकों ने पिता पर ही लाठी डंडे व पथराव कर लहलुहान कर दिया। पीड़ित ने पुलिस को तहरीर देकर कार्रवाई की मांग की है।



घायल राकेश।

जानकारी के अनुसार बाई-आठ शिवनगर निवासी राकेश कुमार ने बताया कि 10 दिन पहले बाई के ही दो युवकों ने बेटे का पीछा कर अपहरण करने का प्रयास किया। प्रकरण में उनके द्वारा मुकदमा भी पंजीकृत कराया था। जिसको लेकर आरोपी युवक बार-बार मुकदमा वापस करने का दबाव बना रहे थे। 3 नवंबर को अभियुक्त अपने साथियों के साथ आये। जहां उन्होंने मुकदमा वापस नहीं लेने पर जान से मारने की नीयत से पहले लाठी डंडों से हमला बोल दिया और ईंट-पत्थर मारकर लहलुहान कर दिया। शोर मचाने पर हमलावर फरार हो गए। घायल को जिला अस्पताल ले जाया गया।



काशीपुर डिक्लेरेशन नाम से तैयार होगा विकास का रोडमैप

काशीपुर में दूसरे आरोग्य मंदिर का हुआ शुभारंभ, नगरवासियों को प्राथमिक उपचार और स्वास्थ्य जांच की बेहतर सुविधाएं मिलेंगी



डिजिटल एजुकेशन कार्यक्रम का शुभारंभ करते सीएम धामी, भाजपा प्रदेश अध्यक्ष भट्ट, महापौर बाली, विधायक चीमा।

संवाददाता, काशीपुर

अमृत विचार: काशीपुर के विकास की दिशा में एक और महत्वपूर्ण कदम उठाते हुए रामनगर रोड स्थित आईएमए परिसर में दूसरे आरोग्य मंदिर का भव्य उद्घाटन किया गया। इस आरोग्य मंदिर में आम जनमानस के लिए निःशुल्क स्वास्थ्य सेवाएं उपलब्ध कराई जाएंगी, जिससे नगरवासियों को प्राथमिक उपचार और स्वास्थ्य जांच की बेहतर सुविधाएं मिलेंगी।

शहरी विकास सम्मेलन के दूसरे चरण में प्रदेशभर से आए नगर निकायों के अध्यक्षों ने सचिव शहरी विकास विभाग एवं निदेशक के समक्ष अपनी-अपनी समस्याओं को रखा। इस

कार्यक्रम में ये लोग रहे मौजूद

भाजपा प्रदेश अध्यक्ष महेंद्र भट्ट, प्रदेश महामंत्री कुंदन सिंह परिहार व दीपति रावत, विधायक त्रिलोक सिंह चीमा, रुद्रपुर महापौर विकास शर्मा, भाजपा जिला अध्यक्ष मनोज पाल, राम मल्होत्रा, राहुल पैगिया, जिला उपाध्यक्ष लवीश अरोड़ा, जिला महामंत्री अभित सिंह, अर्जुन सिंह, शहरी विकास विभाग के सचिव निवेश कुमार झा, निदेशक विनोद गिरी गोस्वामी, गुरविंदर सिंह चंडोक, डीएम नितिन सिंह भदौरिया, एसएसपी मणिकांत मिश्रा, एमएसए रविंद्र बिष्ट, एसडीएम अभय प्रताप सिंह, एसएसए कमल मेहता, विनोद लाल शाह, नगर स्वास्थ्य अधिकारी अमरजीत साहनी आदि मौजूद रहे।

दौरान रामनगर के अध्यक्ष हाजी अकरम ने कहा कि जनप्रतिनिधि जनता के बीच से संघर्ष कर आते हैं, इसलिए उनकी ओर से रखी गई समस्याओं को गंभीरता से लिया जाए और जल्द समाधान सुनिश्चित किया जाए। सुदूर पर्वतीय क्षेत्रों से आए जनप्रतिनिधियों ने भी अपनी समस्याएं रखीं और विकास

योजनाओं के क्रियान्वयन पर चर्चा की। कार्यक्रम के तीसरे चरण में अधिकारियों और जनप्रतिनिधियों के बीच संवाद सत्र आयोजित हुआ, जिसमें विभिन्न योजनाओं की जानकारी साझा की गई।

इस अवसर पर काशीपुर के महापौर दीपक बाली ने नगर निकायों से जुड़ी अनेक समस्याओं



काशीपुर में कार्यक्रम में मौजूद प्रतिनिधि। ● अमृत विचार

प्रदेश में पहली बार 115 अर्बन हेल्थ एंड वेलनेस सेंटर स्थापित हुए: धामी

काशीपुर : मुख्यमंत्री पुष्कर सिंह धामी ने कहा कि राज्य निर्माण के समय शहरी विकास विभाग का बजट जहां केवल 55 करोड़ रुपये था, वहीं आज यह बढ़कर 13 सौ करोड़ रुपये से भी अधिक हो गया है। बीते 25 वर्षों में हमारे शहरों ने न केवल राज्य की अर्थव्यवस्था को नई गति प्रदान की है, बल्कि रोजगार और स्वरोजगार के अनेक अवसर भी सृजित किए हैं। मंगलवार को राज्य स्तरीय शहरी विकास सम्मेलन के शुभारंभ पर सीएम धामी ने कहा कि प्रधानमंत्री नरेंद्र मोदी ने 'सबका साथ, सबका विकास, सबका विश्वास और सबका प्रयास' के सिद्धांत पर चलते हुए भारत को विकास और समृद्धि की नई ऊंचाइयों पर पहुंचाया है। स्वच्छ भारत मिशन के माध्यम से आज देश के लाखों शहरों, कस्बों और नगरों में साफ-सफाई की एक नई संस्कृति विकसित हुई है। अमृत योजना के द्वारा शहरी बुनियादी ढांचे जैसे जल आपूर्ति, सीवेज और हरित स्थानों को सशक्त किया गया है। कहा कि शहरी क्षेत्रों के गरीब परिवारों को सुलभ स्वास्थ्य सेवाएं उपलब्ध कराने के उद्देश्य से प्रदेश में पहली बार साढ़े 82 करोड़ रुपये की लागत से 52 स्थानीय निकायों में 115 अर्बन हेल्थ एंड वेलनेस सेंटर स्थापित किए जा रहे हैं। काशीपुर में सीवेज ट्रीटमेंट प्लांट के निर्माण के साथ ही टॉस कचरा प्रबंधन परियोजना के तहत आधुनिक ट्रीटमेंट प्लांट का निर्माण भी किया जा रहा है। इस क्षेत्र में रोजगार के अवसर सृजित करने एवं स्थानीय अर्थव्यवस्था को मजबूत करने के उद्देश्य से 1100 करोड़ रुपये की लागत से औद्योगिक हब परियोजना एवं 100 करोड़ रुपये की लागत से अरोमा पार्क परियोजना भी संचालित की जा रही है।

को सचिव शहरी विकास विभाग के समक्ष उठाया। उन्होंने कहा कि इन समस्याओं के समाधान से नगर निकायों को मजबूती मिलेगी और विकास के क्षेत्र में नई दिशा प्राप्त होगी। बाली ने बताया कि

वे इन मुद्दों के संबंध में शहरी विकास निदेशालय को पत्र भी भेजेंगे। सम्मेलन के समापन पर यह घोषणा की गई कि कार्यक्रम में हुए सार्थक मंथन और चर्चाओं से जो विकास का रोडमैप तैयार

होगा, वह "काशीपुर डिक्लेरेशन" के नाम से जाना जाएगा। यह सम्मेलन न केवल काशीपुर बल्कि पूरे उत्तराखंड राज्य के नगर निकायों के विकास में एक मील का पत्थर साबित होगा।

पीलीभीत और बनारस की टीमों ने अपने मैच जीते

संवाददाता, खटीमा

अमृत विचार: गुरु गोविंद सिंह फुटबाल टूर्नामेंट के तीसरे दिन दो मैच खेले गए। इसमें पीलीभीत और बनारस ने अपने मैच जीतकर अगले राउंड में प्रवेश कर लिया।

मझोला के रेलवे ग्राउंड में खेले गए पहले मैच के लिए भिंडारा और पीलीभीत की टीमें मैदान में उतरी। पीलीभीत की टीम ने शानदार प्रदर्शन करते हुए भिंडारा की टीम को 4-0 से हराकर अगले चक्र में प्रवेश किया। मैच रेफरी टूर्नामेंट के आयोजक प्रदीप शर्मा और लाइन मैन तोशू शर्मा और हैप्पी शर्मा रहे। पीलीभीत की तरफ से यश, समीर और वंश ने शानदार गोल मार कर जीत दर्ज की। टूर्नामेंट का आज का दूसरा मैच बनारस और नेपाल की टीमें के बीच खेल गया। जिसमें



मझोला में आयोजित फुटबॉल टूर्नामेंट में खिलाड़ियों से परिचय प्राप्त करते अतिथि।

दोनों ही टीमों के बीच रोमांचक मुकाबला हुआ। जिसमें निर्धारित समय में दोनों टीमें 1-1 गोल से बराबर रहीं। जिसके बाद पेनाल्टी शूट में भी मैच बराबर रहा। सेडन डेथ में बनारस ने यह मैच 7-6 से जीत लिया। आयोजक प्रदीप शर्मा ने सभी का आभार व्यक्त किया।



चित्रकला में जिला स्तरीय प्रतियोगिता में अशोक को सम्मानित करते अतिथि।

जिलास्तरीय युवा महोत्सव में नोजगे की अशिका और अशोक रहे अव्वल

खटीमा : जिला स्तरीय युवा महोत्सव में नोजगे पब्लिक स्कूल की छात्रा अशिका भट्ट ने भाषण प्रतियोगिता और अशोक ने चित्रकला प्रतियोगिता में प्रथम स्थान हासिल किया। दोनों विद्यार्थी आठ को होने वाली राज्य स्तरीय प्रतियोगिता में शिरकत करेंगे। नोजगे पब्लिक स्कूल के ऐओ डॉ. विनय जैन के मार्गदर्शन में हिन्दी अध्यापिका सुमिता वर्मा की देखरेख में रुद्रपुर एक और दो अक्टूबर को हुई भाषण प्रतियोगिता में अशिका भट्ट ने प्रथम स्थान हासिल किया। वहीं चित्रकला प्रतियोगिता में विद्यालय के छात्र अशोक कार्की ने प्रथम और मनु शर्मा ने तृतीय स्थान प्राप्त कर विद्यालय का नाम रोशन किया। कला शिक्षक अभित शर्मा ने बताया कि अशिका और अशोक आठ नवंबर को होने वाली राज्य स्तरीय प्रतियोगिता में शिरकत करेंगे। प्रबंधिका दिवकल दत्ता सहित सभी शिक्षक-शिक्षिकाओं ने बच्चों को बधाई देते हुए उज्जवल भविष्य की कामना की है।



खटीमा से ननकाना साहिब पाकिस्तान पहुंचा जत्था। ● अमृत विचार

गुरुनानक जयंती पर सिक्ख जत्था पहुंचा पाकिस्तान

खटीमा : सिक्खों के प्रथम गुरु श्री गुरुनानक देव जी की जयंती पर गुरुद्वारा प्रबंधक कभेटी श्री नानकमता साहिब के तत्वावधान में ऊधम सिंह नगर से छह सदस्यों का जत्था गुरुनानक देव जी के जन्म स्थान श्री ननकाना साहिब पाकिस्तान पहुंच गया है। यह जत्था गुरुद्वारा श्री ननकाना साहिब, गुरुद्वारा श्री पंजा साहिब गुरुद्वारा श्री करतारपुर साहिब, गुरुद्वारा श्री सच्चा सौदा, गुरुद्वारा श्री बेर साहिब आदि के दर्शन कर 13 नवंबर को भारत लौटगा। ननकाना साहिब गए जत्थे में वरिंदर सिंह महरोक, नानकमता के विधायक गोपाल सिंह राणा, डेरा कार सेवा के सेवादार बाबा जगतार सिंह, प्रभजोत सिंह महरोक, कुलवीर कौर महरोक और गुर्जोत सिंह महरोक शामिल हैं।

पूर्व सैनिक संगठन के ऑफिस का शुभारंभ

खटीमा: पूर्व सैनिकों संगठन के कार्यालय का मंगलवार को तहसील परिसर में शुभारंभ हुआ। वहीं कार्यालय में सुबेदार क्लक भूपेंद्र चंद को नियुक्त किया गया। जिन्हें कार्यालय के कार्य के लिए लैपटॉप और रंगीन प्रिंटर पूर्व सैनिक संगठन की तरफ से रखवाया गया है। पूर्व सैनिक संगठन अध्यक्ष गंभीर सिंह धामी ने बताया कि ऑफिस 10 बजे से दो बजे तक खुलेगा। पूर्व सैनिक अपना कार्य कार्यालय पर पहुंचकर पूरा कर सकते हैं। इस अवसर पर धन सिंह सामंत, वीरेंद्र बहादुर गुग्गं, रमेश चंद, शंकर दत्त जोशी, दान सिंह बोरा, राजेंद्र सिंह बिष्ट, आन सिंह आदि मौजूद रहे।

चीनी मिलों को 494 गन्ना क्रय केंद्र किए आवंटित

संवाददाता, काशीपुर

अमृत विचार: उत्तराखंड में पेराई सत्र 2025-26 की तैयारियों के संबंध में आयुक्त, गन्ना विकास एवं चीनी उद्योग द्वारा गन्ना सुरक्षण आदेश जारी किए गए हैं। इसके तहत प्रदेश की चीनी मिलों को कुल 494 गन्ना क्रय केंद्र आवंटित किए गए हैं। जनपद ऊधमसिंह नगर की सहकारी, सार्वजनिक और निजी क्षेत्र की चार चीनी मिलों को 126 गन्ना क्रय केंद्र आवंटित किए गए हैं, जहां अनुमानित 145 लाख कुंतल गन्ना उत्पादन होने की संभावना है। दूसरी ओर, जनपद हरिद्वार में इकबालपुर को

- **गन्ना विकास एवं चीनी उद्योग के आयुक्त ने गन्ना सुरक्षण आदेश किए जारी**
- **ऊधमसिंह नगर की चार चीनी मिलों 126 गन्ना क्रय केंद्र किए गए आवंटित**

छोड़कर, दो निजी मिलों को 311 और डोईवाला सार्वजनिक मिल को 57 क्रय केंद्र आवंटित किए गए हैं, जहां लगभग 571 लाख कुंतल गन्ना उत्पादन का अनुमान है। आयुक्त ने सख्त कदम उठाते हुए, निजी क्षेत्र की इकबालपुर चीनी मिल, हरिद्वार को गन्ना क्रय केंद्र आवंटित नहीं किए हैं। यह निर्णय मिल द्वारा पेराई सत्र 2024-25 के संपूर्ण गन्ना मूल्य का भुगतान न करने के कारण

लिया गया है। इकबालपुर मिल के क्षेत्र के क्रय केंद्रों को इस शर्त के साथ प्रदेश की अन्य मिलों के स्थानांतरित कर दिया गया है, कि यदि मिल बकाए का पूरा भुगतान करती है, तो उसके आवंटन पर पुनर्विचार किया जाएगा। मिल के विरुद्ध अवशेष गन्ना मूल्य की वसूली के लिए वसूली प्रमाण पत्र भी जारी किया गया है।

सभी चीनी मिलों को निर्देश दिए गए हैं कि वे समय से पेराई कार्य प्रारंभ करें और आवंटित सभी क्रय केंद्रों को संचालित करें। मिले सामानुपातिक आधार पर गन्ना क्रय करेंगी और गन्ना उठान की व्यवस्था को दुरुस्त करेंगी। आयुक्त ने जोर दिया कि गन्ना क्रय केंद्रों और मिलों

में किसानों के लिए आवश्यक मूलभूत व्यवस्थाएं सुनिश्चित की जाए, जिससे उन्हें कोई परेशानी न हो। साथ ही, आवंटित क्रय केंद्रों पर नियमानुसार तौल लिपिकों की नियमित तैनाती की जाए। आयुक्त ने स्पष्ट किया है कि विभागीय अधिकारियों द्वारा क्रय केंद्रों का नियमित निरीक्षण किया जाएगा और घटतीली किसी भी दशा में बर्दाश्त नहीं की जाएगी। गन्ना तौल कार्य में अनियमितता पाए जाने पर संबंधित के विरुद्ध वैधानिक कार्यवाही अमल में लाई जाएगी। इसके अलावा, चीनी मिलों को किसानों के गन्ना मूल्य का भुगतान समय से करने के भी निर्देश दिए गए हैं।

निजी स्कूल के निकट शराब बेच रहे तस्क़र को दबोचा

किष्क : कोतवाली अंतर्गत क्षेत्र में निजी स्कूल के निकट खुलेआम शराब बेच रहे एक तस्क़र को पुलिस ने दबोच लिया। जबकि शराब खरीदने वाले दो आरोपी पुलिस को देखकर मौके से फरार हो गए। पुलिस ने आरोपी के कब्जे से अवैध कच्ची शराब के 84 पाउच बरामद कर कब्जे में ले लिए। जानकारी के अनुसार उप निरीक्षक मनोज कुमार के नेतृत्व में चीता पुलिस टीम के कोस्टवेल ब्रजमोहन सिंह एवं हेमचंद्र की टीम ने रात के दौरान राई नंबर 4 स्थित किष्क पब्लिक स्कूल के निकट खुलेआम शराब बेच रहे एक आरोपी को पकड़ लिया। पूछताछ में पकड़े गए आरोपी ने अपना नाम पता वाई नंबर 4, मदीना मरिजद गली, किष्क निवासी संदीप कुमार बताया। पुलिस में मौके से कच्ची शराब के 84 पाउच बरामद कर कब्जे में ले लिए। फ़िलहाल पुलिस ने आरोपी के खिलाफ अभियोग पंजीकृत कर लिया है।

उत्साह छात्रा मीतु गोयल ने जीते तीन स्वर्ण पदक, मेधावी छात्राओं को राष्ट्रपति ने किया सम्मानित

चाणक्य लॉ कॉलेज के विद्यार्थियों ने दीक्षांत समारोह में लहराया परचम

संवाददाता, रुद्रपुर

अमृत विचार: कुमाऊं विश्वविद्यालय के 20वें दीक्षांत समारोह में चाणक्य लॉ कॉलेज के विद्यार्थियों ने अपनी उत्कृष्ट अकादमिक उपलब्धियों से कॉलेज का नाम रोशन किया। राष्ट्रपति द्रौपदी मुर्मू ने मेधावी विद्यार्थियों को सम्मानित किया।

चाणक्य लॉ कॉलेज की छात्रा मीतु गोयल ने एलएलबी सत्र 2024-25 में 77.83 प्रतिशत अंक प्राप्त कर वाइस चांसलर गोल्ड मेडल, ठाकुर इंद्र सिंह नयाल मेमोरियल गोल्ड मेडल और गौरा देवी गोल्ड मेडल अपने नाम किया है। वहीं



राष्ट्रपति द्रौपदी मुर्मू से सम्मानित होती चाणक्य लॉ कॉलेज की मेधावी छात्रा।

एलएलएम वर्ग में कुमार रजत ने 79.25 प्रतिशत अंक प्राप्त कर वाइस चांसलर गोल्ड मेडल प्राप्त किया। बीए एलएलबी वर्ग में 69 प्रतिशत अंक प्राप्त करने पर आयुषी गुप्ता को स्व.

मोहन चंद्र पांडे गोल्ड मेडल से सम्मानित किया गया। तीनों मेधावी विद्यार्थियों को राष्ट्रपति द्रौपदी मुर्मू ने सम्मानित किया। वहीं कॉलेज के चेयरमैन एसपी सिंह और मैनेजिंग



नानकमता की पदक विजेता छात्राएं दीपा व साक्षी।

डायरेक्टर रविंद्र सिंह बिष्ट ने कहा कि यह उपलब्धियां संस्थान के उच्च शिक्षण मानकों और विद्यार्थियों की निष्ठा का परिणाम है। छात्रों की इस उपलब्धि पर प्राचार्य डॉ. दीपाक्षी जोशी समेत

शिक्षक सलीम अहमद, अनिल कुमार, डॉ. आयशा आमीन, डॉ. हरकमल कौर, डॉ. रुबीना सुल्तान, प्रतिभा सिंह, मनप्रीत कौर, आर्काशा घुववंशी आदि ने बधाई दी है।

दीपा और साक्षी को राष्ट्रपति ने दिए पदक

नानकमता : श्री गुरुनानक देव स्नातकोत्तर महाविद्यालय की दो मेधावी छात्राओं ने विश्वविद्यालय के 20वें दीक्षांत समारोह में शानदार उपलब्धि हासिल की। राष्ट्रपति द्रौपदी मुर्मू ने पाठ्यक्रम में सर्वाधिक अंक प्राप्त करने पर इन छात्राओं को पदक प्रदान किए। एमए शिक्षा शास्त्र की छात्रा कु. दीपा को स्वर्ण पदक तथा बी.ए. पाठ्यक्रम की छात्रा साक्षी को विश्वविद्यालय स्तर पर सर्वश्रेष्ठ प्रदर्शन के लिए रजत पदक प्राप्त हुआ। प्राचार्य डॉ. सीता मेहता ने बताया कि अब तक कॉलेज की 13 छात्राओं को स्वर्ण पदक मिल चुके हैं।

संवाददाता, काशीपुर

अमृत विचार: राधेहरि राजकीय स्नातकोत्तर महाविद्यालय के वनस्पति विज्ञान विभाग द्वारा प्राचार्य डॉ. (प्रो.) सुमिता श्रीवास्तव की अध्यक्षता में "भारतीय ज्ञान परम्परा" विषय पर एक दिवसीय सेमिनार का आयोजन किया गया। मंगलवार को प्राचार्य डॉ. श्रीवास्तव ने कहा कि राष्ट्रीय शिक्षा नीति के तहत प्रत्येक विषय के साथ भारतीय ज्ञान परंपरा को जोड़ने के महत्व पर प्रकाश डाला। कार्यक्रम में मुख्य अतिथि के रूप में राजकीय महाविद्यालय, खानपुर, हरिद्वार के प्राचार्य डॉ. आदित्य कुमार

मौर्य मौजूद रहे। उन्होंने भारतीय ज्ञान परंपरा को हमारी सांस्कृतिक पहचान और बौद्धिक धरोहर बताते हुए इसे वैज्ञानिक नियमों से जोड़ा और समाज को इस संज्ञाने के लिए प्रेरित किया। मुख्य वक्ता के रूप में पुडुचेरी के इंदिरा गांधी कॉलेज ऑफ आर्ट्स एंड साइंस में माइक्रोबायोलॉजी के असिस्टेंट प्रोफेसर और राज्य एनएसएस अधिकारी डॉ. टी. सीतेश कुमार ने आमंत्रित व्याख्यान दिया। उन्होंने "महाविद्यालय से समाज की ओर" विषय पर भारतीय ज्ञान परंपरा की जानकारी दी और छात्र-छात्राओं को सामुदायिक सेवा के लिए प्रेरित किया।

ब्रीफ न्यूज

राज्यपाल आज रीठा साहिब के करेंगे दर्शन

टनकपुर :उत्तराखण्ड के राज्यपाल लैफ्टिनेंट जनरल (सेवानिवृत्त) युरमीत सिंह 5 नवम्बर (आज) अपने एक दिवसीय भ्रमण पर जनपद चम्पावत स्थित ऐतिहासिक एवं पवित्र स्थल गुरुद्वारा श्री रीठा साहिब पधारंगे। अपर जिलाधिकारी कृष्णा नाथ गोस्वामी ने बताया की राज्यपाल का आगमन प्रातः 11:10 बजे गुरुद्वारा श्री रीठा साहिब के समीप बनाए गए अस्थायी हेलीपैड पर होगा। हेलीपैड से वह सड़क मार्ग द्वारा सीधे गुरुद्वारा श्री रीठा साहिब पहुंचेंगे। राज्यपाल गुरुद्वारा परिसर में अरदास एवं दर्शन करेंगे। दर्शनोपरतंतु वे गुरुद्वारा से अस्थायी हेलीपैड के लिए प्रस्थान करेंगे तथा निर्धारित समय पर वहां से हेलीकॉप्टर द्वारा देहरादून के लिए रवाना होंगे।

नदी में फँकी जा रही है गंदगी, पालिका मौन

बागेश्वर :नगर में अराजक तत्वों का बोलबाला बना हुआ है। अराजक तत्व घरों की गंदगी खुलेआम सरयू व गोमती नदी में फेंक रहे हैं। परंतु पालिका इस ओर कार्यवाई नहीं कर पा रही है। नगर में सरयू व गोमती नदी लगातार प्रदूषित हो रही है। लोग घरों का कचरा नदी में फेंक रहे हैं। स्थानीय नागरिक पूरन रावत, बबलू जोशी ने कहा कि नदियों को लगातार प्रदूषित किया जा रहा है। उन्होंने नगर पालिका से ऐसे लोगों को विन्हित किए जाने की मांग करते हुए कार्रवाई की मांग की है।

सर्किट हाउस का होगा 11.41 करोड़ की लागत से जीर्णोद्धार

संवाददाता, टनकपुर

अमृत विचार : मुख्यमंत्री पुष्कर सिंह धामी के मार्गदर्शन तथा जिलाधिकारी मनीष कुमार के निर्देशन में जनपद चम्पावत में स्थित सर्किट हाउस का जीर्णोद्धार एवं विस्तारीकरण कार्य तेजी से प्रगति पर है। राज्य सरकार द्वारा पूर्व में स्वीकृत 8.20 करोड़ की धनराशि को बढ़ाते हुए अब 11.41 करोड़ की लागत से यह कार्य कराया जा रहा है।

यह भवन विशिष्ट एवं अतिविशिष्ट अतिथियों के लिए एक आधुनिक सुविधाओं से युक्त, भव्य एवं सुसज्जित विश्रामगृह के रूप में विकसित किया जा रहा है। निर्माण कार्य में भवन की संरचनात्मक मजबूती, भूकंपीय सुरक्षा तथा स्थानीय पहाड़ी-कुमाउनी स्थापत्य

आंदोलनकारियों को हिरासत में लेने पर यूकेडी का फूटा आक्रोश

अल्मोड़ा और द्वाराहाट में यूकेडी ने सरकार का पुतला फूंक जमकर किया प्रदर्शन

संवाददाता, अल्मोड़ा

अमृत विचार: चौखुटिया में स्वास्थ्य सेवाओं को लेकर चल रहे लोगों के आंदोलन को दबाने का आरोप में यूकेडी ने मोर्चा खोल दिया है। मंगलवार को यूकेडी कार्यकर्ताओं ने सरकार का पुतला फूंक जमकर प्रदर्शन किया। सरकार पर देहरादून कूच के लिए गए आंदोलनकारियों को हिरासत में लेने पर विरोध जताया।

इस मौके पर यूकेडी कार्यकर्ताओं ने कहा कि राज्य में स्वास्थ्य सेवाओं की हालत बदहाल बनी हुई है। अस्पतालों में डॉक्टर व सुविधाएं नहीं हैं। पहाड़ के लोगों को बेहतर स्वास्थ्य सुविधाएं नहीं मिल पा रही हैं। अस्पताल मात्र एक रेफरल सेंटर बनकर रह गए हैं। उन्होंने सरकार से अस्पतालों में डॉक्टरों की तैनाती व अन्य सुविधाएं उपलब्ध कराने की मांग उठाई। वहीं, स्वास्थ्य सुविधाओं की मांग को लेकर देहरादून कूच को गए आंदोलनकारियों को हिरासत



द्वाराहाट में यूकेडी कार्यकर्ताओं ने सरकार के खिलाफ प्रदर्शन किया। ● अमृत विचार

में लेने पर भी कड़ा रोष जताया। आंदोलनकारियों को हिरासत में लेने की कड़ी निंदा की। यहां पुतला फूंकने वालों में जिलाध्यक्ष दिनेश जोशी, महानगर अध्यक्ष मोहित शाह, जिला उपाध्यक्ष सुजीत टट्टा, जगदीश जोशी, जिला महिला अध्यक्ष दीपा जोशी, हवालबाग ब्लॉक अध्यक्ष गणेश, गिरीश नाथ गोस्वामी, पान सिंह लटवाल आदि कार्यकर्ता मौजूद रहे।

इधर, द्वाराहाट के चौखुटिया से पदयात्रा कर आ रहे 16 आंदोलनकारियों के साथ पुलिस द्वारा अभद्र व्यवहार किए जाने के विरोध में उत्तराखंड क्रांति कार्यकर्ताओं ने मंगलवार को मेन चौराहे में सरकार के खिलाफ जोरदार प्रदर्शन कर राज्य सरकार का पुतला दहन किया। उक्रांद नेताओं ने कहा कि पहाड़ की जनता स्वास्थ्य सेवाओं में सुधार

डीडीए के खिलाफ साप्ताहिक धरना दिया

अल्मोड़ा : जिला विकास प्राधिकरण के खिलाफ संघर्ष समिति ने मंगलवार को साप्ताहिक धरना दिया। इस दौरान सरकार के खिलाफ नारेबाजी कर पर्वतीय जनता की उपेक्षा का आरोप लगाया।

नगर के मालरोड स्थित गांधी पार्क में आयोजित धरना प्रदर्शन में वक्ताओं ने कहा कि डीडीए किसी भी तरह से पहाड़ की भौगोलिक परिस्थिति के अनुकूल नहीं है। इसके लगने से लोगों को परेशानियों से जूझना पड़ रहा है। पर्वतीय क्षेत्रों में जिला विकास प्राधिकरण समाप्ति का शासनादेश जारी नहीं होने तक धरना प्रदर्शन जारी रखने की चेतावनी दी। यहां समिति के संयोजक व पूर्व पालिकाध्यक्ष प्रकाश चंद्र जोशी, हेम चंद्र तिवारी, प्रताप सिंह सत्याल, अख्तर हुसैन, ललित मोहन पंत, चंद्र कान्त जोशी, भारत रत्न पांडेय, रॉबिन मनोज भंडारी, गोविंद बल्लभ आदि रहे।

सूर्य कुंड और चंद्र कुंड का होगा कायाकल्प

- **डीएम ने कटारमल स्थित सूर्य मंदिर का निरीक्षण किया**
- **कुंड के संरक्षण को लेकर कार्य योजना बनाने के निर्देश दिए**

संवाददाता, अल्मोड़ा

अमृत विचार: डीएम अंशुल सिंह ने मंगलवार को विश्व प्रसिद्ध सूर्य मंदिर कटारमल का निरीक्षण किया। इस दौरान उन्होंने जलीय स्रोत के पास सूर्यकुण्ड और चंद्र कुंड के बारे में जानकारी प्राप्त की। निरीक्षण के दौरान ग्रामीणों ने डीएम को बताया कि यहां स्थित नौले से बने हुए सूर्य कुंड और चंद्र कुंड दयनीय स्थिति में है। इनका कायाकल्प होना जरूरी है। डीएम ने कहा कि यह स्रोत स्थानीय लोगों के लिए पेयजल के लिए महत्वपूर्ण है। उन्होंने संबंधित अधिकारियों के लिए निर्देश जारी किए कि जल्द से जल्द इसके संरक्षण के लिए कार्य

धूराफाट में क्रमिक अनशन जारी

रानीखेत, अमृत विचार: धूराफाट किसान विकास संघर्ष समिति के बैनर तले बयेड़ी पेयजल पम्पिंग योजना में हो रही अनियमितताओं व लापरवाही के खिलाफ क्रमिक अनशन जारी है। इसमें क्षेत्र की बड़ी संख्या में जनता और मातृशक्ति सक्रिय रूप से भाग ले रही है।

आन्दोलनकारियों का कहना है कि प्रशासन जबर्न अनशनकारियों को उठाने का प्रयास न करे, बल्कि पहले जनता की पीड़ा को समझे। ग्रामीणों ने बताया कि वे स्वयं को उगा हुआ महसूस कर रहे हैं क्योंकि पिछले वर्ष 20 अगस्त 2024 को हुए दो दिवसीय क्रमिक अनशन के बाद विभागीय अधिकारियों व प्रशासन के साथ हुए समझौते की शर्तों का आज तक पालन नहीं किया गया। ग्रामीणों का कहना है कि उनका कोई राजनीतिक उद्देश्य नहीं है, वे केवल यह चाहते हैं कि पाइप लाइन व इंफिल्ट्रेशन वेल का कार्य शीघ्र शुरू हो। जैसे ही कार्य आरंभ होगा, जनता स्वयं धरना समाप्त कर देगी। आंदोलन को समर्थन देने के लिए रानीखेत कांग्रेस कमटी बयेड़ी पहुंची। इस अवसर पर नगर अध्यक्ष उमेश भट्ट, कुलदीप कुमार, महिला जिलाध्यक्ष गीता पवार, महिला नगर अध्यक्ष नेहा माहरा, सोनू सिद्दीकी आदि कांग्रेसी मौजूद रहे।

इंदर और रुचि आर्या ने गीतों से बिखेरा जादू



गोल्लू महोत्सव में सांस्कृतिक कार्यक्रमों की प्रस्तुति देते कलाकार। ● अमृत विचार

संवाददाता, अल्मोड़ा

अमृत विचार: सांस्कृतिक नगरी अल्मोड़ा में सात दिवसीय गोल्लू महोत्सव की धूम मची हुई है। सोमवार को महोत्सव में स्टार नाइट लोक कलाकारों के नाम रही। कलाकारों ने एक से बढ़कर एक प्रस्तुति देकर लोगों को झूमने पर मजबूर कर दिया।

महोत्सव का शुभारंभ मुख्य अतिथि केंद्रीय राज्य मंत्री अजय टट्टा, जिला पंचायत अध्यक्ष हेमा गैड़ा, भाजपा जिलाध्यक्ष महेश नयाल, पूर्व पालिकाध्यक्ष प्रकाश चंद्र जोशी, रवि रौतेला, राजेंद्र

कैड़ा, भुवन जोशी, कोतवाल योगेश चंद्र उपाध्याय ने संयुक्त रूप से दीप जलाकर किया। इसके बाद महोत्सव का शुभारंभ महिला की टीम ने शगुन आखर से किया। वहीं, स्टार नाइट में लोक गायक इंदर आर्या और रुचि आर्या ने अपनी आवाज का जादू बिखेरा। इसके अलावा डांस ऑफ इंडिया में हरियाणा फॉर्ग और पश्चिम बंगाल रायवंशी ने दर्शकों की तालियां बटोरीं। यहां महोत्सव के संयोजक प्रकाश बिष्ट, हरीश कनवाल, अखिलेख थापा, रवि चौहान, प्रीति बिष्ट समेत कई लोग मौजूद रहे।



सर्किट हाउस का निरीक्षण करते नोडल अधिकारी केदार सिंह बूजवाल।

शैली का विशेष ध्यान रखा जा रहा है, जिससे परंपरा और आधुनिकता का सुंदर समन्वय स्थापित हो सके। कैप कार्यालय चम्पावत के नोडल अधिकारी केदार सिंह बूजवाल ने सर्किट हाउस के विस्तारीकरण का स्थलीय निरीक्षण कर निर्माण की गुणवत्ता एवं प्रगति की समीक्षा की। उन्होंने



स्थापना दिवस पर शिविर में योग करते छात्र। ● अमृत विचार

स्थापना दिवस पर योग शिविर का आयोजन
रानीखेत, अमृत विचार : मंगलवार को उत्तराखंड राज्य स्थापना दिवस की रजत जयंती के अवसर पर आयुर्वेदिक यूनानी सेवा विभाग अल्मोड़ा उत्तराखंड के द्वारा एक योग एवं चिकित्सा शिविर का आयोजन सरस्वती शिशु विद्या मंदिर इंटर कॉलेज ताड़ीखेत में किया गया। योग शिविर में योग प्रशिक्षक एवं फार्मेसी अधिकारी श्रीमती नीलम ने बच्चों को योग के प्रोटोकॉल के अनुसार योग एवं प्राणायाम का अभ्यास कराया गया। योग प्राणायाम के अभ्यास के पश्चात आयुर्वेदिक यूनानी सेवा विभाग की चिकित्सा टीम में डॉ. संजय श्रीवास्तव, डॉ. अभिलाषा गुप्ता, डॉ. मुकेश कुमार गुप्ता, डॉ. शंलेद डगगर, डॉ. जितेंद्र पपनोई, डॉ. शोभा पपनोई ने 148 छात्र-छात्राओं एवं अन्य लोगों का स्वास्थ्य परीक्षण कर निशुल्क औषधियों का वितरण किया गया। शिविर में विद्यालय परिवार एवं अभिभावकों का रक्तचाप, शुगर, हीमोग्लोबिन की जांच की गई। कार्यक्रम के अंत में सभी छात्र-छात्राओं एवं अभिभावकों को आयुर्वेदिक यूनानी सेवा विभाग द्वारा प्रदत्त आईईसी प्रपत्र का वितरण किया गया।

विजिलेंस ने चलाया जागरूकता कार्यक्रम

संवाददाता, किच्छा

अमृत विचार: जनता को जागरूक करने के उद्देश्य से विजिलेंस विभाग की टीम द्वारा तहसील प्रांगण में भ्रष्टाचार उन्मूलन के तहत गोष्ठी का आयोजन किया गया। इस दौरान विजिलेंस विभाग के अधिकारियों ने विस्तार से जानकारी देते हुए जागरूक किया।

बिजनसे विभाग के निरीक्षक विनोद यादव ने बताया कि सरकारी कार्यालय एवं अर्ध सरकारी कार्यालय सहित किसी भी विभाग में सुविधा शुल्क या रिश्वत की मांग किए जाने पर विजिलेंस विभाग के टोल फ्री नंबर पर शिकायत दर्ज कराई जा सकती है। उन्होंने बताया कि विजिलेंस विभाग में सूचना देने



जागरूक करते विजिलेंस के अधिकारी।

वाले शिकायतकर्ता का नाम गोपनीय रखा जाता है तथा जांच के उपरांत विजिलेंस विभाग द्वारा संबंधित व्यक्ति के खिलाफ कार्रवाई की जाएगी। क्षेत्रीय पटवारी शेखर आर्य ने बताया कि जनता को जागरूक करने के उद्देश्य से विजिलेंस विभाग द्वारा इस कार्यक्रम का आयोजन किया गया है ताकि भ्रष्टाचार पर पूरी तरह से रोक लगाई जा सके।

एसडीएम ने सुनी जनता की समस्याएं

किच्छा: तहसील परिसर में आयोजित तहसील दिवस पर एसडीएम गौरव पांडे ने जनता की समस्याओं को सुना और विभागीय अधिकारियों को समस्याओं का निस्तारण प्राथमिकता से करने के निर्देश दिए। इस दौरान तमाम विभागों के अधिकारी मौजूद रहे। दर्ज की गई कई समस्याओं का एसडीएम ने मौके पर निस्तारण किया। जबकि अन्य समस्याओं से संबंधित समस्याओं का निस्तारण करने के संबंधित विभाग के अधिकारियों को निर्देश दिए। तहसील दिवस पर मुख्य रूप से रास्ते की भूमि पर अतिक्रमण, राशन कार्ड, वीपीएल कार्ड, स्थाई प्रमाण पत्र आदि समस्याएं दर्ज की गईं। कहा कि छोटी-छोटी समस्याओं के समाधान के लिए आम जनता को परेशान नहीं किया जाए।

स्मैक के साथ हल्द्वानी का युवक गिरफ्तार

संवाददाता, अल्मोड़ा

अमृत विचार: एसएसपी देवेंद्र पींचा के निर्देशन में ड्रास फ्री देवभूमि मिशन के तहत पुलिस का जिलेभर में चेंकिंग अभियान जारी है। पुलिस टीम ने चेंकिंग के दौरान लोअर मालरोड स्थित सिमकनी मैदान के पास एक युवक को स्मैक के साथ दबोच लिया। युवक के कब्जे से 8.45 ग्राम स्मैक बरामद की। इसके बाद पुलिस ने युवक पर एनडीपीएस एक्ट में कार्रवाई की है। पुलिस से मिली जानकारी अनुसार अल्मोड़ा पुलिस और एसओजी संयुक्त टीम ने लोअर मालरोड के पास चेंकिंग अभियान चलाया। इस दौरान सिमकनी मैदान के पास एक युवक संदिग्ध

- **पुलिस टीम ने नगर के सिमकनी मैदान के पास से पकड़ा**
- **बरामद स्मैक की कीमत 2 लाख 53 हजार 500 रुपये आंकी गई**

दिखाई दिया। तलाशी लेने पर आरोपी सोहिल सैफी पुत्र मुस्ताक अहमद, निवासी बरेली रोड जोशी विहार वार्ड नंबर 59 हल्द्वानी जिला नैनीताल के कब्जे से 8.45 ग्राम स्मैक बरामद की गई। बरामद स्मैक की कीमत करीब 2 लाख 53 हजार 500 रुपये आंकी गई रुपये आंकी गई। पुलिस ने मौके पर स्मैक सील कर मुकदमा दर्ज कर युवक को गिरफ्तार किया। टीम में एसआई धरन सिंह, हेड कांस्टेबल मुज्जिमल हुसैन, राजेश भट्ट, राकेश भट्ट, हरीश प्रसाद, चंदन सिंह नेगी शामिल रहे।

नगर के विकास व आवश्यकताओं के लिए पार्किंग व्यवस्थाएं जरूरी

संवाददाता, बागेश्वर

अमृत विचार: जिलाधिकारी आकांक्षा कोंडे की अध्यक्षता में पार्किंग योजनाओं की समीक्षा बैठक आयोजित की गई। बैठक में जिले में सुचारू समस्त पार्किंग योजनाओं पर जिलाधिकारी द्वारा समीक्षा की गई। जिलाधिकारी ने संबंधित विभागों को समन्वय स्थापित कर आगामी बैठक तक ठोस पार्किंग कार्ययोजना प्रस्तुत करने के निर्देश दिए। मुख्य चिकित्साधिकारी कुमार आदित्य तिवारी ने अस्पताल परिसर के निफ्ट पार्किंग की तत्काल आवश्यकता बताई, जिस पर जिलाधिकारी द्वारा तत्काल पार्किंग प्रस्ताव तैयार कर प्रस्तुत करने के निर्देश दिए गए जिसे शीघ्र लोक



बागेश्वर में अधिकारियों की समीक्षा बैठक लेती जिलाधिकारी आकांक्षा कोंडे।

निर्माण विभाग को लागत मूल्यांकन हेतु प्रेषित किया जाएगा। उन्होंने ध्वस्तीकरण लागत का आकलन करने हेतु एक समिति गठित करने के भी निर्देश दिए। जिलाधिकारी ने अन्य योजनाओं के साथ कपकोट अंतर्गत शामा में प्रस्तावित मटलीलेवल पार्किंग योजना की प्रगति की भी समीक्षा

की और क्षेत्र की भूस्खलन संवेदनशीलता को देखते हुए भू-वैज्ञानिक सर्वेक्षण रिपोर्ट प्रस्तुत करने के निर्देश दिए। उन्होंने सभी पार्किंग योजनाओं को निर्धारित समय सीमा में पूर्ण करने और प्रत्येक परियोजना का आइटम वार टाइमलाइन चार्ट तैयार कर प्रस्तुत करने के निर्देश दिए।



मृत विचार रंगोली

गायकी में झलकती थी प्रेम और जीवन की सच्चाई

विज्ञान भवन में रात के 10 बज चुके थे और बेगम अख्तर ने अपनी मशहूर गजल 'मेरे हमनफस मेरे हमनवा मुझे दोस्त बनके दगा न दे...' गाना शुरू किया। श्रोता सुरूर में आ चुके



ये। सारा माहौल गजलमय हो चुका था। बेगम अख्तर गाते वक़्त मंद-मंद मुकुरा भी रही थीं। इस गजल को उन्होंने करीब 40 मिनट तक गाया। इसके बाद उन्होंने कुछ देर तक विश्राम किया, लेकिन कोई अपनी सीट से हिलने को तैयार नहीं था। सब गजल की महफिल में डूबे हुए थे। इसके बाद उनके चाहने वाले गुज़ारिश करने लगे कि वो 'ये न थी हमारी किस्मत कि विसाल-ए-यार होता, अगर और जीते रहते ...' गजल अवश्य सुनाएँ। उन्होंने श्रोताओं की मांग को सहर्ष माना। उस महफिल का आखिरी नगीना थी- 'ये न थी हमारी किस्मत कि विसाल-ए-यार होता...' बेगम अख्तर और उनकी सोने सी आवाज़ के दीवाने तृप्त हो चुके थे। आखिरी गजल गाते हुए वो पूरी तरह छाई हुई थीं। इस गजल ने उनके शैदाय्यों को पागल कर दिया था। महफिल रात 12 बजे के आसपास ख़त्म हुई। बेगम अख्तर की परफॉर्मेंस से संतुष्ट श्रोता, जब विज्ञान भवन से बाहर निकले तो थोड़ा अंधेरा था। सड़के सुनसान। वो अलग और शांत दिल्ली थी। देर रात को बसें नहीं मिलती थीं, निजी गाड़ियाँ बहुत कम लोगों के पास होती थीं। कई लोग पैदल मार्च करते हुए ही अपन घर चले गए। उस यादगार महफिल के मात्र दो हफ्ते बाद ही, 30 अक्टूबर 1974 को बेगम अख्तर का अचानक निधन हो गया। विज्ञान भवन की महफिल उनकी साबित हुई। जाहिर है, उनके लाखों चाहने वालों के लिए ये बड़ा झटका था। बेशक, बेगम अख्तर भारतीय संगीत की अमर हस्ती हैं। फैजाबाद में जन्मी, उन्होंने बचपन से ही संगीत की दुनिया में कदम रखा। परंपरिक ठुमरी, दादरा और गजल को अपनी आवाज़ से नई ऊँचाई दी। उनकी गायकी में दर्द, प्रेम और जीवन की गहरी झलकती है, जो श्रोताओं को मंत्रमग्न कर देती है।

बात 1974 की है, राजधानी दिल्ली में सर्दी का असर थोड़ी जल्दी महसूस होने लगा था। दिन छोटे और ठंडे हो चले थे। कनॉट प्लेस के नरुलाज होटल के बाहर मल्लिका-ए-गजल बेगम अख्तर के करीब दो दर्जन चाहने वाले उनका ऑटोग्राफ लेने के लिए इंतजार कर रहे थे। तारीख थी 15 अक्टूबर 1974। बेगम अख्तर राजधानी प्रवास के दौरान इधर ही ठहरती थीं। उन्हें उसी शाम को विज्ञान भवन में अपना कार्यक्रम पेश करना था। बेगम अख्तर विज्ञान भवन जाने से पहले अपने शैदाइयों से मिलीं। उनके विज्ञान भवन में पहुंचते ही वहां हलचल बढ़ गई, उनका सबको इंतजार था। कुछ लम्हों के बाद जब बेगम अख्तर मंच पर आईं, तो बेकरार श्रोता झूम उठे। लाल साड़ी में वो बेहद खूबसूरत लग रही थीं। उनके नाक में चमकती सोने की लौंग और उंगलियों में अंगूठियां दूर से दिखाई दे रही थीं। मुस्कराते चेहरे के साथ वो मंच पर आईं और अपने चाहने वालों का स्वागत किया।



विवेक शुक्ला
नई दिल्ली

भारतीय संस्कृति की धरोहर

मल्लिका-ए-गजल बेगम अख्तर

संगतकारों ने तबला-हारमोनियम बजाना शुरू किया, तो बेगम अख्तर ने सुदर्शन फाकिर की लिखी गजल 'आप कहते थे कि रोने से न बल्लेंगे नसीब उम्र भर आपकी इस बात ने रोने न दिया।' गाकर महफिल की शुरुआत की। उनके गाते ही विज्ञान भवनों 'वाह-वाह' से गूँजने लगे। बेगम अख्तर ने पहली गजल ख़त्म करने के बाद श्रोताओं को सांस लेने का भी मौका भी नहीं दिया। फिर उन्होंने अमर गजल गानी शुरू कर दी- 'यू तो हर शाम उम्मीदों में गुजर जाती है आज कुछ बात है, जो शाम पे रोना आया' बेगम अख्तर पूरे जोश में थीं। सूर साधक और संगीत के कार्यक्रम आयोजित करने वाले अमरजीत सिंह कोहली (स्मृति शेष) भी विज्ञान भवन में मौजूद थे। कोहली जी बताते थे, 'जो दिल्ली में बेगम अख्तर की यादगार महफिल थी। उनकी सूरली आवाज ने सबको महदोश कर दिया था।'



महिलाओं के लिए खोली नई राह

उनकी शुरुआती जिंदगी संघर्षपूर्ण रही। मां की मृत्यु के बाद, उन्होंने पटना में उस्ताद इमदाद खान से संगीत सीखा। बेगम अख्तर ने महिलाओं के लिए संगीत जगत में नई राह खोली। 1945 में शादी के बाद भी उन्होंने मंच नहीं छोड़ा। पचास भूषण और संगीत नाटक अकादमी पुरस्कारों से सम्मानित हुईं। उनकी गायकी में सूफी प्रभाव और लोक संगीत की मिठास है, जो आज भी प्रासंगिक है। वो अब हमारे बीच में नहीं हैं, लेकिन उनकी आवाज आज भी जीवन्त है। बेगम अख्तर न केवल गायिका थीं बल्कि भारतीय संस्कृति की धरोहर हैं। उनकी आवाज दर्द की भाषा बोलती है।

राजस्थान में अजमेर से लगभग 11 किमी दूर प्रसिद्ध तीर्थ स्थल पुष्कर है। यहां पर कार्तिक शुक्ल एकादशी से पूर्णिमा तक मेला लगता है, जिसमें बड़ी संख्या में देशी-विदेशी पर्यटक आते हैं। मेले में विभिन्न प्रकार के सांस्कृतिक कार्यक्रमों का आयोजन भी होता है, जो इस मेले की शोभा को और बढ़ा देते हैं। मेलों के रंग राजस्थान में देखते ही बनते हैं। ये मेले मरुस्थल के गांवों के कठोर जीवन में एक नवीन उत्साह भर देते हैं। लोग रंग-बिरंगे परिधानों में सज-धजकर जगह-जगह पर नृत्य-गान आदि समारोहों में भाग लेते हैं। यहां पर काफी मात्रा में भीड़ देखने को मिलती है। लोग इस मेले को श्रद्धा, आस्था और विश्वास का प्रतीक मानते हैं। पुष्कर मेला थार मरुस्थल का एक लोकप्रिय व रंगों से भरा मेला है। पुष्कर झील भारतवर्ष में पवित्रतम स्थानों में से एक है। प्राचीनकाल से लोग यहां पर प्रतिवर्ष कार्तिक मास में एकत्रित हो, भगवान ब्रह्मा की पूजा उपासना करते हैं। पुष्कर मेले को खास माना जाता है, क्योंकि यह धार्मिक, सांस्कृतिक और व्यापारिक महत्व का एक अनूठा संगम है। पुष्कर मेले की मुख्य विशेषताओं में दुनिया का सबसे बड़ा ऊंट और पशुधन मेला होना, जिसमें ऊंट, घोड़े और अन्य मवेशियों की खरीद-बिक्री होती है।




रमेश सराफ
धमोरा


रेगिस्तान की रेत पर रंगों का मेला

धार्मिक और सांस्कृतिक महत्व के साथ-साथ विभिन्न मनोरंजक गतिविधियों का मिश्रण शामिल है। इसमें सांस्कृतिक प्रदर्शन, पारंपरिक खेल जैसे कुश्ती और कबड्डी तथा ऊंट व घोड़ों के लिए सजगता प्रतियोगिताएं आयोजित की जाती हैं। इसके अलावा मेले में हस्तशिल्प बाजार और पवित्र पुष्कर झील के किनारे धार्मिक अनुष्ठान भी होते हैं, जो इसे एक बहुआयामी उत्सव बनाते हैं। पुष्कर मेले की मुख्य विशेषताओं में दुनिया का सबसे बड़ा ऊंट और पशुधन मेला होना, जिसमें ऊंट, घोड़े और अन्य मवेशियों की खरीद-बिक्री होती है। धार्मिक और सांस्कृतिक महत्व के साथ-साथ विभिन्न मनोरंजक गतिविधियों का मिश्रण शामिल है। इसमें सांस्कृतिक प्रदर्शन, पारंपरिक खेल जैसे- कुश्ती और कबड्डी तथा ऊंट व घोड़ों के लिए सजगता प्रतियोगिताएं आयोजित की जाती हैं। इस साल संपन्न हुए मेले में काफी संख्या में पशुपालक अपने पशु लेकर आए थे, जिनकी बड़ी संख्या में खरीद बिक्री भी हुई। इस बार पशु मेले में ऊंटों बजाय घोड़ों की संख्या अधिक थी।

ऊंटों की संख्या धीरे-धीरे कम होती जा रही है। मेले में विदेशी पर्यटकों की भी संख्या पहले से दोगुनी रही है। इस बार मेले में करीबन पांच हजार से अधिक विदेशी पर्यटक शामिल हुए थे। मेले के प्रारंभ में पुष्कर के 52 गांवों पर सवा लाख दीप जलाकर पूरे पुष्कर शहर को दीपों की रोशनी से जगमगा दिया गया था। पर्यटन विभाग की ओर से क्रिकेट मैच, साफा बांधों और तिलक कॉम्पिटिशन के साथ ही मूंड प्रतिযোগिता का भी आयोजन किया गया। क्रिकेट मैच देसी और विदेशी टीमों के बीच खेला गया, जिसमें भारत की जीत हुई। वहीं मूंड कॉम्पिटिशन में 80 इंच की मूँछों वाला एक रेलवे कर्मचारी भी आया, जिसने अपनी मूँछों से प्रतियोगिता में तीर-बाण चलाए। मूँछ कॉम्पिटिशन में कई प्रतिभागियों लाखों की ज्वेलरी पहनकर आए। मूँछ कॉम्पिटिशन में 33 प्रतिभागियों ने भाग लिया। राजस्थान और अन्य राज्यों से भी प्रतिभागी शामिल हुए। इनमें मारवाड़ और मेवाड़ के ज्यादा पार्टिसिपेंट्स शामिल हुए थे। इनमें बैंक और रेलवे नर्सिंग कर्मचारी, ऑफिसर पीटीआई टीचर सहित अन्य लोगों ने अपनी मूँछों का प्रदर्शन किया।



अजमेर के पुष्कर मेला मैदान बीकानेर से एक पशुपालक 800 किलो का मुरा नस्ल का भैंसा लेकर रैतीले धोरों में पहुंचा। इसकी कीमत करीब 10 लाख रुपए है। केकड़ी के अश्वपालक राहुल जेतवाल अपने 17 सफेद रंग के घोड़े-घोड़ियों के साथ मेले में पहुंचे हैं, जिनमें सबसे खास है 5 साल का घोड़ा बादल। यह लगातार तीसरी बार पुष्कर मेले में आया है। राहुल ने बताया कि बादल ने अब तक 285 बच्चों का बाप बन चुका है। फिलहाल उसकी 120 घोड़ियां गर्भवती हैं। नुमरा नस्ल के इस घोड़े की ऊंचाई अब 68 इंच से भी अधिक हो चुकी है। वे इसे बेचने नहीं, बल्कि सिर्फ प्रदर्शन के लिए लाए हैं, लेकिन व्यापारी इसे खरीदने के लिए 11 करोड़ देने को तैयार हैं। इसके अलावा मेले में हस्तशिल्प बाजार और पवित्र पुष्कर झील के किनारे धार्मिक अनुष्ठान भी होते हैं, जो इसे बहुआयामी उत्सव बनाते हैं।



महाभारत में भी है पुष्कर का उल्लेख

महाभारत में पुष्कर राज के बारे में लिखा है कि तीनों लोकों में मृत्यु लोक महान है और मृत्यु लोक में देवताओं का सर्वाधिक प्रिय स्थान पुष्कर है। वारों धामों की यात्रा करके भी यदि कोई व्यक्ति पुष्कर सरोवर में डुबकी नहीं लगाता है, तो उसके सारे पुण्य निष्फल हो जाते हैं। यही कारण है कि यही यात्री चारों धामों की यात्रा के बाद पुष्कर की यात्रा जरूर करते हैं। तीर्थराज पुष्कर को पृथ्वी का तीसरा नेत्र भी माना जाता है। पुष्कर नगरी में विश्व का एकमात्र ब्रह्मा मंदिर है, तो दूसरी तरफ दक्षिण स्थापत्य शैली पर आधारित रामानुज संस्थापक का विशाल कुंठ मंदिर। इनके अलावा सावित्री मंदिर, वराह मंदिर के अलावा अन्य कई मंदिर हैं। पास में ही एक छोटे से मंदिर में नारद जी की मूर्ति। एक मंदिर में हाथी पर बैठे कुबेर तथा नारद की मूर्तियाँ हैं। ब्रह्मदेवते पुराण में उल्लिखित है कि अपने मानस पुत्र नारद द्वारा सृष्टिकर्म करने से इंकार किए जाने पर ब्रह्मा ने उन्हें शाप दे दिया



कि तुमने मेरी आज्ञा की अवहेलना की है। अतः मेरे शाप से तुम्हारा ज्ञान नष्ट हो जाएगा और तुम शापग्रस्त यौनिक को प्राप्त करने की कामिनियों के वशीभूत हो जाओगे। तब नारद ने भी दुःखी पितृ जहन्मा को शाप दिया कि आपने निम्न किन्हीं कारणा मुझे शाप दिया है। अतः मैं भी आपको शाप देता हूँ कि तीन लोक में आपकी पूजा नहीं होगी और आपके मंत्र, श्लोक कवच आदि का लोप हो जाएगा। तब से ब्रह्मा जी की पूजा नहीं होती है। मात्र पुष्कर क्षेत्र में ही वर्ष में एक बार उनकी पूजा-अर्चना होती है।

कई आस्थावान लोग पुष्कर परिक्रमा भी करते हैं। सुबह और शाम के समय यहां आरती होती है। वह दुःख अत्यंत मोहारी होता है। इतनी विशेषताओं के कारण पुष्कर को तीर्थराज कहने के अलावा देश का पांचवां धाम भी कहा जाता है। पुष्कर सर्वोपरि कैर्तिक पूर्णिमा पर पर्व स्नान का बड़ा महत्व माना गया है, क्योंकि कार्तिक पूर्णिमा पर ही ब्रह्मा जी का वैदिक यज्ञ संपन्न हुआ था। तब वहां संपूर्ण देवी-देवता एकत्र हुए थे। उस पर्व अवसर पर पर्व स्नान की परंपरा सदियों से चली आ रही है। जिस प्रकार प्रयाग को तीर्थराज कहा जाता है, उसी प्रकार से इस तीर्थ को पुष्करराज कहा जाता है।



बाजार	संसेक्स ↓	निफ्टी ↓
बंद हुआ	83,459.15	25,597
गिरावट	519.34	165.70
प्रतिशत में	0.62	0.64

	सोना 1,24,100 प्रति 10 ग्राम
	चांदी 1,51,500 प्रति किलो

बिजनेस ब्रीफ

डीजीसीए विमान कंपनियों के साथ करेगा मासिक समीक्षा बैठकें

नई दिल्ली। विमानन नियामक नगर विमानन महानिदेशालय (डीजीसीए) मंगलवार से तीन दिन तक विमान कंपनियों के अधिकारियों के साथ समीक्षा बैठकें करेगा। इनमें समय पर कार्य निष्पादन, उड़ान की समय सीमाएं, ग्राहक शिकायतों का निवारण तथा विमान कंपनियों के समझ आने वाले मुद्दों सहित विभिन्न विषयों पर चर्चा होने की उम्मीद है। मंगलवार को एयर इंडिया और इंडिगो के लिए समीक्षा बैठकें होगी। देश का नगर विमानन बाजार दुनिया के सबसे तेजी से बढ़ते बाजारों में से एक है। विमान कंपनियों के साथ हवाई अड्डे भी बढ़ती यातायात मांग को पूरा करने के लिए अपनी क्षमता का विस्तार कर रहे हैं।

एजीआर पर कोर्ट के फैसले के बाद सरकार से संपर्क करेगी एयरटेल

नई दिल्ली। दूरसंचार कंपनी भारती एयरटेल सुप्रीम कोर्ट के नए आदेश को ध्यान में रखते हुए एजीआर मामले में एक बार फिर सरकार से राहत की मांग करेगी। कंपनी के एक शीर्ष अधिकारी ने यह जानकारी दी। सुप्रीम कोर्ट ने सोमवार को एक आदेश में कहा था कि सरकार दूरसंचार कंपनियों के लिंबित एजीआर बकायों का पुनर्मिलान करने के साथ उन पर पुनर्विचार भी कर सकती है। यह प्रक्रिया केवल वित्त वर्ष 2016-17 ही नहीं, बल्कि सभी वर्षों के बकाया एजीआर पर लागू होगी। इससे पहले शीर्ष अदालत ने केंद्र सरकार को कर्जप्रति कंपनी वोडाफोन आइडिया लिमिटेड के 2016-17 के लिए करीब 5,606 करोड़ रुपये के एजीआर बकायों के पुनर्मिलान की अनुमति दी थी।

रैडिसन का 2030 तक भारत में 500 होटल के संचालन का लक्ष्य

नई दिल्ली। बेंलजियम स्थित रैडिसन होटल ग्रुप ने कहा कि वह भारत में वर्ष 2030 तक 500 होटल और 50,000 कर्मचारियों की मौजूदगी वाली टीम बनाने का लक्ष्य लेकर चल रही है। ग्रुप के कार्यकारी उपाध्यक्ष एली यूनिंस ने कहा कि समूह भारत में अपनी संपत्तियों की संख्या वर्तमान 200 से अधिक बढ़ाकर 2026 तक 250-260 और वर्ष 2030 तक 500 तक पहुंचाना चाहता है। समूह भारत में अपने कर्मचारियों की संख्या भी 17,000 से लगभग तिगुना कर 50,000 तक ले जाएगा।

देश में सबसे अमीर एक प्रतिशत लोगों की संपत्ति तीन साल में 62 प्रतिशत बढ़ी

दक्षिण अफ्रीका की जी-20 की अध्यक्षता में जारी की गई 2020 से 2023 की रिपोर्ट

नई दिल्ली, एजेंसी

भारत में आर्थिक असमानता तेजी से बढ़ रही है। दक्षिण अफ्रीका की जी-20 अध्यक्षता में जारी रिपोर्ट के मुताबिक भारत के सबसे अमीर एक प्रतिशत लोगों की संपत्ति 2000 से 2023 के बीच 62 प्रतिशत बढ़ी है, इससे भारत दुनिया के उन देशों में शामिल हो गया है जिनमें यह असमानता सबसे ज्यादा तेजी से बढ़ी है। नोबेल पुरस्कार विजेता जोसेफ स्टिग्लिट्ज के नेतृत्व में किए गए अध्ययन में आगाह किया गया कि वैश्विक असमानता ‘संकट’ के स्तर पर पहुंच गई है जिससे लोकतंत्र, आर्थिक स्थिरता और जलवायु प्रगति को खतरा है।

वैश्विक असमानता पर स्वतंत्र विशेषज्ञों की जी-20 असाधारण समिति ने पाया कि वैश्विक स्तर पर शीर्ष एक प्रतिशत यानी सबसे अमीर लोगों ने 2000 और 2024 के बीच निर्मित सभी नई संपत्ति का 41 प्रतिशत हिस्सा हासिल किया जबकि निचली आबाधी के आधे हिस्से को केवल एक प्रतिशत ही मिला। इस समिति में अर्थशास्त्री जयति घोष, विनी बयानीमा और इमरान वालोदिया शामिल हैं। रिपोर्ट में कहा गया है कि

वैश्विक संकट : बढ़ती असमानता से कई देशों में खतरे में लोकतंत्र	
<ul style="list-style-type: none">वैश्विक स्तर पर एक प्रतिशत सबसे अमीर लोगों ने 2000 से 2024 के बीच निर्मित सभी नई संपत्ति का 41 प्रतिशत हिस्सा हासिल किया जबकि निचली आबाधी के आधे हिस्से को एक प्रतिशत ही मिला।	<ul style="list-style-type: none">रिपोर्ट में कहा गया कि दुनिया के उच्च आर्थिक असमानता वाले देशों में बढ़ते असंतोष और समस्याओं के चलते समान देशों की तुलना में लोकतांत्रिक पतन की संभावना सात गुना अधिक है।
<ul style="list-style-type: none">रिपोर्ट में कहा गया कि 2000 से 2023 के बीच सबसे अमीर एक प्रतिशत लोगों ने सभी देशों के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है।	<ul style="list-style-type: none">इस रिपोर्ट में यहभी कहा गया है कि वर्ष 2020 से वैश्विक स्तर पर गरीबी में कमी आना लगभग रुक गया है। इसके उलट कुछ देशों में गरीबी बढ़ने लगी है। जो राजनीतिक प्रयासों की कमी के कारण है।
<ul style="list-style-type: none">रिपोर्ट में यह भी कहा गया कि 2000 से 2023 के बीच सबसे अमीर एक प्रतिशत लोगों ने दुनिया के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है।	<ul style="list-style-type: none">2.3 अरब लोग खाद्य असुरक्षा से जूझ रहे रहे हैं जो वर्ष 2019 से 33.5 करोड़ अधिक हैं। दुनिया की आधी आबादी स्वास्थ्य सेवाओं से वंचित है। 1.3 अरब स्वास्थ्य पर खर्च के कारण गरीबी में जी रहे हैं

मोटे तौर पर मापी गई अंतर-देशीय असमानता में कमी आई है क्योंकि चीन तथा भारत जैसे कुछ अधिक जनसंख्या वाले देशों में प्रति व्यक्ति आय में वृद्धि हुई है। इससे वैश्विक सकल घरेलू उत्पाद (जीडीपी) में उच्च आय वाले देशों की हिस्सेदारी कुछ हदें तक कम हुई है।

रिपोर्ट में कहा गया कि 2000 से 2023 के बीच सबसे अमीर एक प्रतिशत लोगों ने दुनिया के आधे से अधिक देशों में अपनी संपत्ति का हिस्सा बढ़ाया है जो वैश्विक संपत्ति का 74 प्रतिशत है। रिपोर्ट के

अनुसार, भारत के शीर्ष एक प्रतिशत लोगों की इस अवधि (2000-2023) में संपत्ति 62 प्रतिशत तक बढ़ी। चीन में यह आंकड़ा 54 प्रतिशत रहा। रिपोर्ट में कहा गया है, अत्यधिक असमानता एक विकल्प है। यह अपरिहार्य नहीं है और राजनीतिक इच्छाशक्ति से इसे बदला जा सकता है। वैश्विक समन्वय से इसे काफी हद तक सुगम बनाया जा सकता है और इस संबंध में जी-20 की महत्वपूर्ण भूमिका है। रिपोर्ट में वैश्विक रुझानों पर नजर रखने एवं नीति निर्माण में मार्गदर्शन के लिए

जलवायु परिवर्तन पर अंतर-सरकारी समिति (आईपीसीसी) को तंत्र पर एक अंतरराष्ट्रीय असमानता समिति (आईपीआई) के गठन का प्रस्ताव किया गया है।

दक्षिण अफ्रीका की जी20 की अध्यक्षता में शुरू होने वाला यह निकाय सरकारों को असमानता और उसके कारणों पर ‘आधिकारिक एवं सुलभ’ आंकड़े उपलब्ध कराएगा। रिपोर्ट में कहा गया कि उच्च असमानता वाले देशों में समान देशों की तुलना में लोकतांत्रिक पतन की संभावना सात गुना अधिक है।

शीर्ष कंपनियों में शुरू हुई उड़ने वाली कारें बाजार में उतारने की होड़

बीजिंग, एजेंसी

चीन की कंपनी एक्सपेंग एयरोहट ने उड़ने वाली कारों का इस सप्ताह परीक्षण उत्पादन शुरू किया है। अमेरिका की टेस्ला और दूसरी कंपनियों की ओर से जल्द ऐसी कार पेश करने की कोशिशों के बीच एयरोहट ने यह कदम उठाया है।

चीन की इलेक्ट्रिक सहान विनिर्माता कंपनी एक्सपेंग की सहयोगी कंपनी एक्सपेंग एयरोहट ने सोमवार को बड़े



● **चीन की कंपनी ने परीक्षण उत्पादन शुरू किया, अगले वर्ष लांच होगी**

पैमाने पर उड़ने वाली कार बनाने के लिए दुनिया के पहले ‘इंटेलिजेंस’ कारखाने में परीक्षण उत्पादन शुरू

किया। यह अगली पीढ़ी के परिवहन के व्यावसायीकरण में एक उपलब्धि है। सरकारी समाचार एजेंसी शिन्हुआ की रिपोर्ट के अनुसार, दक्षिण चीन के गुआंगदोंग प्रांत की राजधानी गुआंगझोउ के हुआंगपु जिले में स्थित 120,000 वर्ग मीटर के इस संयंत्र ने पहले ही अपने मॉड्यूलर फ्लाईंग कार ‘लैंड एयरक्राफ्ट कैरियर’ का पहला अलग हो सकने वाला इलेक्ट्रिक विमान तैयार कर लिया है। इस सुविधा को 10,000 अलग किए

जा सकने वाले विमान मॉड्यूल की वार्षिक उत्पादन क्षमता के लिए तैयार किया गया है, जिसकी प्रारंभिक क्षमता 5,000 इकाइयों की होगी।

रिपोर्ट में कहा गया कि संयंत्र पूरी तरह चालू होने के बाद हर 30 मिनट में एक विमान असेंबल किया जाएगा। टेस्ला के संस्थापक एलन मस्क ने भी जल्द उड़ने वाली कार का यादगार अनावरण करने का दावा किया है। एक अन्य अमेरिकी कंपनी एलेफ एयरोनॉटिक्स ने हाल ही में उड़ने

वाली कार के परीक्षण के बाद घोषणा की है कि इसका व्यावसायिक उत्पादन जल्द शुरू होगा। एलेफ एयरोनॉटिक्स के सीईओ जिम डूखोवनी ने कहा कि उनकी कंपनी को एक अरब अमेरिकी डॉलर से अधिक के प्रीबुकिंग ऑर्डर मिल चुके हैं। एक्सपेंग ने कहा कि उसने अपने उत्पाद के पेश होने के बाद से लगभग 5,000 उड़ने वाली कार के ऑर्डर हासिल किए हैं और बड़े पैमाने पर उत्पादन एवं आपूर्ति 2026 में शुरू होने वाली है।

राष्ट्रीय

राजद के जंगल राज की वापसी रोकने के लिए कमल का बटन दबाएं: शाह

दरभंगा की चुनावी सभा में गृहमंत्री बोले- राज्य को बर्बाद कर चुका है जंगलराज

दरभंगा, एजेंसी

गृह मंत्री अमित शाह ने बिहार के मतदाताओं से मंगलवार को अपील की कि वे भाजपा के चुनाव चिह्न ‘कमल’ वाला ईवीएम बटन दबाएं ताकि राजद के शासनकाल के दौरान रहे जंगल राज की वापसी को रोका जा सके जिसने राज्य को तबाह कर दिया था।

शाह ने वादा किया कि अगर राजन सत्ता में लौटता है तो सरकार बाढ़ रोकने और कोसी नदी के पानी का इस्तेमाल सिंचाई के लिए करने पर 26,000 करोड़ रुपये खर्च करेगी। शाह ने दरभंगा में एक चुनावी रैली में कहा, लालू-राबड़ी के 15 साल के शासन में बिहार को तबाह करने वाले ‘जंगल राज’ की वापसी को रोकने के लिए ‘कमल’ का बटन दबाएं। उन्होंने कहा, यदि आप छह नवंबर को मतदान के दिन कोई गलती करते हैं तो बिहार में हत्या, लूट, अपहरण

मोहन यादव ने लगाया हेलीपैड खोदे जाने का आरोप

पटना। मध्यप्रदेश के मुख्यमंत्री मोहन यादव ने मंगलवार को आरोप लगाया कि बिहार में उनकी एक चुनावी सभा से पहले विपक्षी दलों के लोगों ने उनके हेलीपैड और संपर्क सड़क को खोद दिया।

पटना और मधेपुरा जिलों के प्रशासनिक अधिकारियों ने इस दावे को पूरी तरह खारिज किया है। यादव ने यह दावा अपनी एक जनसभा के संबोधन के दौरान किया और उसी का एक वीडियो ‘एक्स’ पर साझा किया। हालांकि, उन्होंने यह स्पष्ट नहीं किया कि यह घटना किस स्थान पर हुई थी।



चंपारण की चुनावी रैली को संबोधित करने पहुंचे शाह को भेंट किया गया स्मृति चिह्न।

और जबरन वसूली फिर से आम हो जाएगी। उन्होंने दावा किया कि प्रधानमंत्री नरेंद्र मोदी के नेतृत्व में राजग ही बिहार को सर्वांगीण विकास की ओर ले जा सकता है। पूर्व भाजपा अध्यक्ष ने कहा, यदि बिहार में राजग सत्ता में फिर आता है तो मिथिलांचल में सिंचाई के लिए कोसी नदी के पानी का उपयोग और बाढ़ को रोकने के मकसद से कुल 26,000 करोड़

रुपये खर्च किए जाएंगे...बिहार में गंगा, कोसी और गंडक नदियों के पानी का उपयोग सिंचाई के लिए किया जाएगा। उन्होंने कहा कि अगर राजग बिहार में सत्ता में बना रहता है तो मिथिला, कोसी और तिरहुत के लोगों को इलाज के लिए पटना या दिल्ली जाने की जरूरत नहीं होगी क्योंकि उन्हें एम्स दरभंगा में चिकित्सा सुविधाएं मिलेंगी।

जैसे रिमोट से टीवी चैनल बदलते हैं, उसी तरह मोदी-शाह नीतीश का चैनल बदलते हैं: राहुल

औरंगाबाद। कांग्रेस के पूर्व अध्यक्ष राहुल गांधी ने मंगलवार को दावा किया कि जिस तरह रिमोट के जरिये टेलिविजन चैनल बदले जाते हैं, उसी तरह प्रधानमंत्री नरेंद्र मोदी और गृह मंत्री अमित शाह नीतीश कुमार का चैनल बदलते हैं तथा बिहार के मुख्यमंत्री वही करते हैं जो भाजपा के ये दोनों शीर्ष नेता चाहते हैं।

उन्होंने बिहार के औरंगाबाद में चुनावी जनसभा को संबोधित करते हुए आरोप लगाया कि राजग की सरकार में बिहार के युवाओं को देश का मजदूर बना दिया गया है। राहुल गांधी ने एक बार फिर यह दावा किया कि नीतीश कुमार, प्रधानमंत्री मोदी



और गृह मंत्री शाह के इशारे पर काम कर रहे हैं। उनका कहना था, बिहार के लोगों को लगता है कि नीतीश जी सरकार हैं। नीतीश जी का कोई लेनादेना नहीं है। जैसे रिमोट से टीवी का चैनल बदला जाता है। वैसे ही मोदी जी और अमित शाह, नीतीश जी

● **कहा- बिहार के युवाओं को देश का मजदूर बना दिया राजग सरकार ने**

का चैनल बदलते हैं। वो जो चाहते हैं, नीतीश जी वही करते हैं। कांग्रेस नेता ने कहा कि कभी ऐसा समय था जब चीन, जापान और अन्य देशों के छात्र पढ़ाई के लिए बिहार आया करते थे, लेकिन आज बिहार के युवाओं को रोजगार के बजाय पलायन के लिए मजबूर होना पड़ रहा है। उन्होंने घोषणा की कि इंडिया गठबंधन की सरकार बनने पर नालंदा में विश्व स्तर का विश्वविद्यालय स्थापित किया जाएगा।

एक भी पात्र मतदाता सूची से हटा तो केंद्र में गिरा देंगे भाजपा सरकार

कोलकाता, एजेंसी

पश्चिम बंगाल की मुख्यमंत्री ममता बनर्जी ने मंगलवार को चेतावनी दी कि यदि मतदाता सूचियों से एक भी पात्र मतदाता को हटाया गया तो केंद्र में भाजपा नीत सरकार का गिर जाना तय है। उन्होंने भाजपा और निर्वाचन आयोग पर 2026 के विधानसभा चुनाव से पहले मतदाताओं को डराने-धमकाने के लिए एसआईआर को राजनीतिक औजार के रूप में इस्तेमाल करने का भी आरोप लगाया। यहां एक विशाल एसआईआर विरोधी रैली का नेतृत्व करते हुए,

बिहार चुनाव: दूसरे चरण के 32 प्रतिशत प्रत्याशियों पर दर्ज हैं आपराधिक मामले

पटना। एसोसिएशन फॉर डेमोक्रेटिक रिफॉर्म्स (एडीआर) और बिहार इलेक्शन वॉच की मंगलवार को जारी रिपोर्ट में खुलासा हुआ है कि बिहार विधानसभा चुनाव के दूसरे चरण में अपराध से जुड़ी पृष्ठभूमि वाले प्रत्याशियों की संख्या चिंताजनक है। रिपोर्ट के अनुसार, दूसरे चरण के 122 विधानसभा क्षेत्रों से चुनाव लड़ रहे 1297 उम्मीदवारों में से 415 (32 प्रतिशत) के खिलाफ आपराधिक मामले दर्ज हैं।

इनमें से 341 प्रत्याशियों के खिलाफ गंभीर आपराधिक मामले दर्ज हैं। रिपोर्ट बताती है कि 19 उम्मीदवारों पर हत्या, 79 पर हत्या के प्रयास और 52 प्रत्याशियों पर महिलाओं व एससी-एसटी के विरुद्ध अत्याचार से संबंधित मामले हैं। विशेष रूप से दो निर्दलीय और भिज्म पार्टी के एक उम्मीदवार पर बलात्कार के मामले भी हैं। रिपोर्ट के मुताबिक, सभी प्रमुख दलों के उम्मीदवारों में अपराध से जुड़े मामले पाए गए हैं।

मुंबई, एजेंसी

बीएसई सेंसेक्स मंगलवार को 519 अंक का गोता लगा गया जबकि निफ्टी भी 166 अंक टूट गया। विदेशी संस्थागत निवेशकों की पूंजी निकासी और एशिया तथा यूरोपीय बाजारों में कमजोर रुख के बीच घरेलू बाजार में गिरावट आई।

तीस शेरयों पर आधारित बीएसई सेंसेक्स 519.34 अंक यानी 0.62 प्रतिशत टूटकर 83,459.15 अंक पर बंद हुआ। कारोबार के दौरान, यह 565.72 अंक तक नीचे आ गया था। पचास शेरयों पर आधारित एनएसई निफ्टी 165.70 अंक यानी 0.64 प्रतिशत की गिरावट के साथ 25,597.65 अंक पर रहा। सेंसेक्स में शामिल कंपनियों में पावर ग्रिड में सबसे ज्यादा 3.13 प्रतिशत की गिरावट आई।

सितंबर तिमाही के लाभ में गिरावट से कंपनी के शेयर में गिरावट आई। इसके अलावा

इंडिगो को दूसरी तिमाही में 2,582 करोड़ का नुकसान

नई दिल्ली। निजी विमान सेवा कंपनी इंडिगो को चालू वित्त वर्ष की दूसरी तिमाही में 2,582 करोड़ रुपये का नुकसान हुआ है। तिमाही के दौरान डॉलर के मुकाबले रुपये में रही गिरावट से कंपनी को विदेशी मुद्रा विनिमय में सबसे अधिक 2,892 करोड़ रुपये का नुकसान हुआ जो नुकसान का कारण बना। पिछले वित्त वर्ष की दूसरी तिमाही में एयरलाइंस को 986.7 करोड़ रुपये का नुकसान हुआ था।

सेंसेक्स 519 अंक टूटा, निफ्टी में 166 अंकों की गिरावट



सोना 1,200 रुपये टूटा, चांदी में 25,00 की गिरावट
नई दिल्ली। अमेरिकी फेडरल रिजर्व के कई अधिकारियों की टिप्पणियों से अगले महीने ब्याज दरों में कटौती की उम्मीद कम होने के बाद कमजोर वैश्विक संकेतों के बीच मंगलवार को राष्ट्रीय राजधानी के सर्राफा बाजार में सोने की कीमत 1,200 रुपये गिरकर 1,24,100 रुपये प्रति 10 ग्राम रह गई। 199.5 प्रतिशत शुद्धता वाले सोने की कीमत 1,200 रुपये गिरकर 1,23,500 रुपये प्रति 10 ग्राम (सभी करों सहित) रह गई, जिससे लगातार दूसरे सत्र में इसकी गिरावट जारी रही। सोमवार को यह 1,24,700 रुपये प्रति 10 ग्राम पर बंद हुई थी। स्थानीय सर्राफा बाजार में, पिछले बाजार सत्र में 99.9 प्रतिशत शुद्धता वाला सोना 1,25,300 रुपये प्रति 10 ग्राम पर बंद हुआ था। चांदी भी मंगलवार को 2,500 रुपये की भारी गिरावट के साथ 1,51,500 रुपये प्रति किलोग्राम (सभी करों सहित) रह गई, जबकि सोमवार को इसका भाव 1,54,000 रुपये प्रति किलोग्राम पर बंद हुआ था।

इटनरल, टाटा मोटर्स, टाटा स्टील, मारुति और भारत इलेक्ट्रॉनिक्स प्रमुख रूप से नुकसान में रहीं। दूसरी तरफ, लाभ में रहने वाले शेयरों में टाइटन, भारती एयरटेल,

इनके शेयर गिरे

पावर ग्रिड, इटनरल, टाटा मोटर्स, टाटा स्टील, मारुति और भारत इलेक्ट्रॉनिक्स।

ये कंपनियां लाभ में

टाइटन, भारती एयरटेल, बजाज फाइनेंस, महिंद्रा एंड महिंद्रा और भारतीय स्टेट बैंक।

बजाज फाइनेंस, महिंद्रा एंड महिंद्रा और भारतीय स्टेट बैंक शामिल हैं। बेहतर वित्तीय परिणाम के कारण टाइटन में सबसे ज्यादा 2.28 प्रतिशत की तेजी आई।

ओपनएआई की ‘चैटजीपीटी गो’ सेवा भारत में एक साल तक मुफ्त

नई दिल्ली, एजेंसी

कृत्रिम मेधा (एआई) क्षेत्र की दिग्गज कंपनी ओपनएआई के एआई टूल ‘चैटजीपीटी गो’ की ग्राहक-आधारित सेवा मंगलवार से देशभर में शुरू हो गई। सीमित समय के भीतर इससे जुड़ने वाले भारतीय उपयोगकर्ताओं को एक साल तक यह सेवा नि:शुल्क मिलेगी।

इस प्रचार अभियान का हिस्सा अभी चैटजीपीटी वेब या गूगल प्ले स्टोर से बना जा सकता है जबकि यह अगले सप्ताह एप्पल ऐप स्टोर पर उपलब्ध होगा। ‘चैटजीपीटी गो’ को ओपनएआई ने हाल ही में सब्सक्रिप्शन मॉडल पर पेश किया है। इसके तहत भारत में उपयोगकर्ताओं के लिए बड़ी हुई संदेश सीमा, तस्वीरों के निर्माण और फाइल अपलोड की सुविधा मिलेगी। यह साल भर चलने वाला नि:शुल्क प्रचार अभियान मंगलवार को बंगलुरु में ओपनएआई के पहले ‘डेव-डे एक्सचेंज’ कार्यक्रम

ओपनएआई में उपाध्यक्ष और चैटजीपीटी के प्रमुख निक टर्ली ने कहा, कुछ महीने पहले भारत में चैटजीपीटी गो की शुरुआती पेशकश के बाद से, हमने अपने उपयोगकर्ताओं से जो स्वीकृति और रचनात्मकता देखी है, वह प्रेरणादायक रही है। टर्ली ने कहा, हम ‘चैटजीपीटी गो’ को एक साल के लिए मुफ्त में उपलब्ध करा रहे हैं ताकि भारत भर में अधिक से अधिक लोगों की उन्नत एआई तक आसानी से पहुंच बन सके और वे उसका लाभ उठा सकें।

एक भी पात्र मतदाता सूची से हटा तो केंद्र में गिरा देंगे भाजपा सरकार



● **ममता ने असम में एसआईआर नहीं कराने का लगाया आरोप**

ममता बनर्जी ने निर्वाचन आयोग पर आरोप लगाया कि वह भाजपा शासित राज्यों को छोड़ दे रहा है जबकि विपक्ष शासित राज्यों में

चुनिंदा रूप से पुनरीक्षण अभियान चला रहा है। तुणमूल कांग्रेस की प्रमुख ममता बनर्जी ने आरोप लगाया, निर्वाचन आयोग केरल, तमिलनाडु और पश्चिम बंगाल जैसे राज्यों में एसआईआर चला रहा है, लेकिन भाजपा शासित असम में ऐसा नहीं कर रहा है। इन चार राज्यों में अगले साल विधानसभा चुनाव होने हैं। ममता बनर्जी ने मांग की, निर्वाचन आयोग को यह भी जवाब देना चाहिए कि भाजपा शासित असम, त्रिपुरा और अन्य पूर्वोत्तर राज्यों में एसआईआर क्यों नहीं कराय़ा जा रहा है। उन्होंने इसे केंद्र में सत्तारूढ़ पार्टी

नाराजगी भरा सवाल, क्या हमारे सुनवाई करने से बचना चाहती है केंद्र सरकार



● **ट्रिब्यूनल सुधार अधिनियम मामले को बड़ी पीठ को सौंपने के आवेदन पर शीर्ष कोर्ट ने की खिचाई**

का जब आग्रह किया तो सीजेआई ने जवाब दिया, यह एक पक्ष को पूरी तरह सुनने के बाद व्यक्तिगत आधार पर अर्दानी जनरल को शामिल करने के बाद है। याचिकाकर्ताओं की ओर से पेश अधिवक्ता अरविंद दातार ने आईटीएटी और केट जैसे न्यायाधिकरणों के सदस्यों की नियुक्ति प्रक्रिया को लेकर गंभीर चिंताएं जताईं। उन्होंने कहा कि अक्सर मेरिट सूचियों को भंग कर दिया जाता है और रिक्रियतों को प्रतीक्षा सूची से भरा जाता है, जिससे परादर्शिता और निष्पक्षता प्रभावित होती है।

न्यायपालिका में राष्ट्रव्यापी वरिष्ठता मानदंड तय करने पर फैसला सुरक्षित

नई दिल्ली। सुप्रीम कोर्ट ने मंगलवार को इस विषय पर फैसला सुरक्षित रख लिया कि क्या राज्यों में न्यायाधीशों के करियर में प्रगति से जुड़ी असमानताओं को दूर करने के लिए उच्च न्यायिक सेवा में वरिष्ठता निर्धारित करने के लिए समान, राष्ट्रव्यापी मानदंड तैयार किए जाने चाहिए। देश भर में न्यायाधीशों की धीमी और असमान करियर प्रगति का मुद्दा शीर्ष अदालत में विवादाधीन है। सीजेआई बीआर गवई और न्यायमूर्ति सूर्यकांत, न्यायमूर्ति विक्रम नाथ, न्यायमूर्ति विनोद चंद्रन और न्यायमूर्ति जयपाल्या बागची की पांच न्यायाधीशों की संविधान पीठ ने लंबे समय से जारी अखिल भारतीय न्यायाधीशों के समान ले में तीन दिनों तक चली व्यापक सुनवाई पूरी की। कोर्ट इस बात पर विचार कर रहा है कि क्या दीवानी न्यायाधीश (जूनियर डिवीजन) के रूप में सेवा में प्रवेश करने वाले न्यायिक अधिकारियों के लिए समान पदोन्नति के अवसर सुनिश्चित करने के लिए एक राष्ट्रीय प्रारूप आवश्यक है।

